

శ్రీ హయగ్రీవాయ నమః

శ్రీ సరస్వత్యై నమః

శ్రీ సీతా లక్ష్మణ హనుమత్సమేత శ్రీరామ చంద్ర
పరబ్రహ్మణే నమః

శ్రీ మైథిలీ మదుర మానస రాజహసం

శ్రీ లక్ష్మణానిలజ సేవిత పాదపద్మం

తక్తాంతరంగ జలజార్చిత దివ్యమూర్తిం

అల్వాల రామవ పతిం ప్రణయామి నిత్యమ్

(శ్రీ బాగ్యనగరాంతర్గత శ్రీ పాచీనాలవాలపుర)

శ్రీ రఘురామ స్తుతి వైజయంతి

(కుశేశయ ప్రబంధము)

ర చ య త

శ్రీమాన్ నల్లదీగ శ్రీనివాసాచార్యులు M.O.L. (ఇండిరా)

సికింద్రాబాద్ మహాబాబు కళాశాలా విశ్రాంత ప్రధానాంధ్రాధ్యాపకులు

This book is published with the Financial Assistance of
"Tirumala Tirupati Devasthanam"'s Under their
Scheme aid to Publish Religious Books.

శ్రీ యువ సం॥ మదుమాసములు

1995

శ్రీమదార్షకళాభారతీనిలయ ప్రసూనము

గ్రంథము :- శ్రీ రఘురామ - రఘూత్రమ స్తుతి వైజయంతి (ప్రాచీనాలవాల
పురము - శ్రీరామసాగరము).

రచయిత :- శ్రీమాన్ నల్లదీగ శ్రీవివాసాచార్యులు M.O.L. (ఇందిరాల)
సికింద్రాబాద్ మహబూబు కళాశాలా విశ్రాంత ప్రధానాధ్యాపకులు.

ప్రథమ ముద్రణము:- శ్రీ యువ సం॥ మధుమాసములు 1995.

గ్రంథముద్రణ సహాయకర్తలు:- తిరుమల తిరుపతి దేవస్థానము యాజమాన్యము
వారు (హిందూ ధర్మ సంస్థాపన గ్రంథ ప్రచురణకర్తలు).

ప్రతులు : ౧౦౦౦.

ప్రాప్తిస్థానము :- 1. ప్రాచీనాలవాలరామచంద్రస్వామివారి దేవస్థానము.
2. శ్రీరామసాగర (పోచంపాడ్) కోదండ రామస్వామి
దేవస్థానము.
3. శ్రీరామా బుక్ డిపో, మార్కెట్ పీథి, సికింద్రాబాద్.

గ్రంథముద్రణ :- పద్మావతి ఆర్ట్ ప్రింట్స్, 1-1-517/బి/1, న్యూ బికారం,
గాంధీనగర్, హైదరాబాద్-500 380. ఫోన్: 7611413.

సర్వ హక్కులు:- గ్రంథకర్తవి.

వెల : రు. 30/-

పత్రదాతలు :- శ్రీరామా పబ్లిషర్స్ యాజమాన్యమువారు కొంత పత్రమునిచ్చి
సహకరించిరి. వారిని శ్రీరామచంద్రస్వామి సర్వదా కాపాడు
గాత యని ఆకాంక్షించుచున్నాను.

శ్రీ ప్రాచీనాలవాలాభ్య - పురీ వర నికేతనః।
 శ్రీ జానకి రామ చంద్ర - స్వామీ మాం పాతు సర్వదా॥

కృతిపతి



శ్రీ ప్రాచీనాలవాలపుర శ్రీసీతాలక్ష్మణహనుమత్సమేత శ్రీరామచంద్రస్వామివారు
 ఈ గ్రంథము : కీ.శే. శ్రీమాన్ దహరి నరసింహాచార్యులవారు

,, శ్రీమాన్ అనంతాచార్యులవారు

,, శ్రీమాన్ శేషాచార్యులవారు

,, శ్రీమాన్ కొమాండూరి పరాంకుశాచార్యులవారు

మరియు దేవాలయ దర్మకర్తలు కీ. శే. బొంగు రామచంద్రరావు గారు,
 వీరందరి స్మారకార్థముగా శ్రీ సీతారామచంద్రస్వామివారి పాదపద్మములతో
 సమర్పింపబడి తదీయులకు బహుకరింపబడినది.

—యన్. శ్రీ. ఆచార్యులు

విషయసూచిక

1. నమ్ర విసతి
2. సంస్తుతిః
3. కృతినమర్పణము
4. కృతిప్రారంభము - వ్రతమ స్తబకము
అష్టదేవతాస్తుతి
5. ద్వితీయ స్తబకము - శ్రేతదర్శనము
6. తృతీయ స్తబకము - శ్రేతమహిమ
7. చతుర్థ స్తబకము - మేలుకౌలుపు
8. వంచమ స్తబకము - వ్రపత్తి
9. షష్ఠ స్తబకము - విన్నవము
10. సప్తమ స్తబకము - సంస్తుతి రత్నము
11. అష్టమ స్తబకము - విజ్ఞానము
12. మంగళము - కృత్యంతరగద్యము

శ్రీహయగ్రీవాయ నమః
 శ్రీ సీతాలక్ష్మణ హనుమత్సమేత శ్రీరామచంద్ర
 పరబ్రహ్మణే నమః

నమ్ర విసతి

శ్రీ సీతాలక్ష్మణోపేతం! ఆంజనేయాఽభివందితం ।

భక్తహృత్పద్మ బాలార్కం! వందే కోదండరాఘవమ్॥

శ్రీమంతంబులైన దక్షిణోత్తర భారతదేశంబులు పుణ్య తీర్థ క్షేత్ర రాజంబులకు ఆలవాలమై యున్నవి. దేవ తిర్యజ్మనుష్య స్థావరాదులకు ఐహికా ముష్మిక సుఖప్రదంబులై యున్నవి. దార్మికులకు సత్యసంధులకు శమ దమాది తపో నియమ నిష్ఠలైన తపోధనులకు యోగులకు సాదుజనులకు సద్భక్తులకు ఋషి పుంగవులైన పుణ్యపురుషులకు ప్రపన్నులకు జన్మకారకములై తారకములై యున్నవి, వేద శాస్త్ర స్మృతి పురాణేతిహాసాది గ్రంథములు అభివ్యక్తములగుటకు; భగవత్త్వ వైభవ ప్రతిపాదకములైన దివ్య ప్రబంధములు వెలయుటకు; రామాయణ భారత భాగవతాది మహాకావ్యములు ఆవిర్భవించుటకు; కారణభూతులైన వాల్మీకి వ్యాస కాళిదాసాది మహర్షులునైన కవి పుంగవులకు ప్రసన్నులు నైన ఆశ్వారాధులు నాయన్నాదులు మొదలగు సజ్జనులకు కన్నతల్లులై యలరారుచున్నవి.

ఇంతియేకాక, ఆచార విచార వ్యవహారాది సంస్కృతీ సభ్యతలకు సర్వ మత సామరస్యతలకును - ఇన్నింటికంటే చరాచరజీవకోటిని తరింపవెలసిన భగవదవతారములకు నిలయములైన వైజగద్విఖ్యాతమై ఈ యుభయ భారతదేశములు అన్నింటా విశ్వ విఖ్యాతి నార్జించుకొనుచున్నవి. యావద్విశ్వమున ఇటు వంటి దేశములు నభూతో నభవిష్యతి అన్నట్లున్నవి.

ఈ ఉభయ భారతదేశములతో మతత్రయులకు ఆరాధింపదగిన సేవింపదగిన క్షేత్రములు కైవల వైష్ణవ శాక్తేయాది క్షేత్రములు స్వయంవ్యక్తములుగాను ప్రతిష్ఠితములుగాను ప్రాచీనమునుండి విరాజిల్లుచున్నవి. నాటినుండి నేటికిని, ఈనాటికిని భక్తులచే సేవింపబడుచు ఆరాధింపబడుచునే యున్నవి.

అదే విధముగ భారతాంతర్యాగమైన అన్నపూర్ణయైన ఆంధ్రదేశములోను, అందున త్రైలింగ ప్రాంతమున (తెలంగాణమున) పూర్వము జాగీర్దారులు జమీందారులు దేశముఖులు దేశ పాండులు భక్త శిఖామణులు నైన శ్రీమంతులు వణిగ్యులు తమ తమ ప్రదేశములలో తమ తమ యిష్టదైవములను ప్రతిష్ఠింప జేసికొని ఆ దేవతా మూర్తుల నారాధించి ఇహపర సౌఖ్యముల నందినారు; నేటికిని అర్చించి భక్తులు అందుకొనుచున్నారు.

అవిధముగానే మన ఆంధ్ర రాజధానియైన బాగ్యనగరమునకు ఉత్తరమున ప్రాచీనాలవాల పురమున శ్రీ కోదండ రామచంద్రస్వామి తేత్రము మహిమాన్వి తమై అలరారుచున్నది.

ఈ దేవాలయ ధర్మకర్తలు బొంగు వంశ సంజాతులైన శ్రీరామచంద్ర రాయ నరసింగరాయల పూర్వీకులు మూల పురుషులు నైన మొదటి బొంగు రామచంద్రరావుగారు తమ యింటి ఇలవేల్చైన భద్రాచల రామచంద్రస్వామివారి స్వరూపమూర్తులను దేవాలయము కట్టించి ఈ అల్వాల గ్రామమున ప్రతిష్ఠింప జేసి ఆరాధించి సేవించి తరించినారు

ఈ దేవాలయ నిర్మాణము దాదాపు 3 - 4 వందల సంవత్సరముల క్రిందట జరిగియుండునని పెద్దల మాట. బొంగు వంశీయుల నిర్వచనము ఆనాటినుండి నేటివరకు బొంగు వంశీయులే ధర్మకర్తలై దేవాలయ నిత్యా పూజాది కార్యక్రమములను అర్చక స్వాములు బొంగువారి ఆచార్యులు దరూరి వంశజులచే నేటికిని నిర్వర్తింపజేయించుచున్నారు, బొంగు వారొకరేకాక తత్రత్యులైన భక్తు లెల్లరు స్వామిని సేవించి తరించుచున్నారు.

ఈ దేవాలయమునకు అర్చక పాచక ఆచార్యస్థానాధ్యులు ఆ దరూరి వంశస్థులే ఉన్నారు. వారే ధర్మకర్తల ఆదేశముల ననుసరించి శ్రీ స్వామివారికి కైంకర్య విధులు ఈనాటికిని నిర్వర్తించుచున్నారు. ఆ దరూరి వంశీయులలో కొన్ని తరములు గడిచినవి. ధర్మకర్తలలో కొన్ని తరములు గడిచినవి. ప్రస్తుతమున్న వారు కీ॥శే॥ శ్రీమాన్ దరూరి నరసింహాచార్యులవారి కుమారులు, కీ॥శే॥ శ్రీమాన్ అనంతాచార్యులవారి కుమారులు, శ్రీమాన్ కృష్ణమాచార్యులగారు వారి కుమారులు, కీ॥శే॥ శ్రీమాన్ శేషాచార్యులవారి కుమారులు, వీరు ఈనాటికి కూడ శ్రీరామచంద్రస్వామివారికి కైంకర్య విధులు నెరవేర్చుచున్నారు, ధర్మకర్తల వంశస్థులలో ఈనాటి కీ॥శే॥ శ్రీరామచంద్రరావుగారి కుమారులు; మహారాజశ్రీ బొంగు నరసింహారావుగారు, వారి తమ్ములు; కుమారులు మొదలగువారు తమ విధులచే స్వామివారికి కైంకర్యముల జరిపించుచు తరించుచున్నారు.

ఇచట అర్చకస్వాములైన దరూరి వంశస్థులకు, నల్లదీగవారమైన మా తండ్రి తాత ముత్తాలకు అనాదినుండి సంబంధ బాంధవ్యములు తామరతంపరగా సున్నందున నేను తరచు అల్వాలకు శ్రీస్వామివారి కల్యాణోత్సవములకు వెళ్ళి వచ్చుచుండువాడను.

కీ॥శే॥ శ్రీమాన్ దరూరి నరసింహాచార్యులవారి అల్లుడు, మా తాతగారి కుమారుడు కీ॥శే॥ శ్రీమాన్ కొమాండూరి పరాంకుశాచార్యులవారి ఆజ్ఞయే భగవత్ప్రేరణగా భావించి, వారి ఆజ్ఞను శిరసావహించి ఈ చిన్నని కృతిని రచించి తదీయుల ధర్మకర్తల సహాయముచే శ్రీమాన్ నరసింహాచార్యుల అనంతాచార్యుల శేషాచార్యుల పరాంకుశాచార్యుల సంస్మృతి చిహ్నముగాను ధర్మకర్తలైన కీ॥శే॥బొంగు రామచంద్రరావుగారి జ్ఞాపకార్థముగ శ్రీరామచంద్రస్వామివారి పాదపద్మములలో సమర్పించి నన్ను నా కృతిని సార్థకము గావించుకొంటిని.

ఇందు 1. ఇష్టదేవతాది స్తుతి 2. క్షేత్ర దర్శనము 3. క్షేత్ర వైభవము 4. మేలుకొలుపు 5. ప్రపత్తి స్తుతి 6. విన్నవము 7. సంస్తుతి రత్నము 8. మంగళము. కృత్యంత గద్యము అను ఖండికలు గలవు. ఈ ఎనిమిది ఖండికలతో “శ్రీరఘురామ స్తుతి వైజయంతి” అను పేరుతో కృతిని వెలయించి స్వామి అనుగ్రహించిన కవితాశ్రీని ధన్యము గావించుకున్నాను.

అట్లే - ఉత్తర తెలంగాణా ప్రాంతమందు గోదావరీ తీరమున (శ్రీరామ సాగర్) ప్రాంతమున శ్రీమన్నారాయణ పెదజియ్యర్ స్వామివారి కరకమలములతో ప్రతిష్ఠితంబైన శ్రీ కోదండరామస్వామివారిని గూర్చి “శ్రీరఘూత్తమ” అను మకుటంతో “రఘూత్తమ స్తుతి వైజయంతి” అను కృతిని వెలయించి శ్రీ స్వామివారి పాదపద్మములలో సమర్పించుకొంటిని.

ఈ కృతికి ప్రేరకులు తత్రత్యులు ప్రభుత్వోద్యోగులు ప్రధాన ఇంజనీరింగ్ శాఖాధికారులు మాకు సహోదరతుల్యులు శ్రీమాన్ దరూరి మనోహరాచార్యుల వారు పరమ భక్తాగ్రేసరులు వాగ్దేయకారులు ప్రవన్నజనాదరణీయులు ధర్మాచరణ తత్పరులు నైనందున వారి అభిమతమే స్వామివారి ఆజ్ఞగా భావించి ఈ “రఘూత్తమ స్తుతివైజయంతి” యనుకృతిని భగవద్భాగవతాచార్యానుగ్రహముతో నిమిత్తమాత్రుడనై స్వామి పలికింపజేయగా పలికి వెలయించితిని. శ్రీ దేవస్థానమువారి ఆహ్వానమును పురస్కరించుకొని తద్దేవస్థాన ప్రధాన కార్యవర్గ

సభ్యులలో ముఖ్యులైన శ్రీమాన్ దరూరి మనోహరాచార్యులవారి ఆదేశాహ్వానమును స్వామివారి ఆజ్ఞగా భావించి అచ్చటికి వెదలి శ్రీ స్వామివారి కల్యాణోత్సవ సందర్భమున కృతిని గానము చేసి స్వామి పాదపద్మములలో సమర్పించుకొని నన్ను నా కవితను ధన్యము గావించుకొంటిని.

ఈ గ్రంథ ద్వయమును ఒకటిగా చేర్చి “శ్రీ రామరామ స్తుతి వైజయన్తి” అనుపేరుతో గ్రంథరూపముగా వెలయించి భక్తలోకమునకు అందింపదలించితిని. కాని, అర్థికస్థోమతలేనివాడనై నందున ధర్మప్రచారమునకు కంకణము కట్టుకొన్న శ్రీ తిరుమల తిరుపతి దేవస్థాన యాజమాన్యమును నియమానుసారంగా అర్థించి వారిచ్చిన యదోచితమైన అర్థిక సహాయ సంపత్తిచేతను, మాన్యులు శ్రీ బొంగు సరసింహాచార్యుగారు మొదలగు ధర్మకర్తల సహాయముచే తను శ్రీరామసాగర్ శ్రీరామ దేవస్థానమువారి యదోచిత సహాయముచే, శ్రీమాన్ దరూరి సరసింహాచార్యుల గారి సహాదర పుత్ర పుత్రీ పౌత్రాదుల చేదోడువాదోడులచే వారి వారి కుటింబీకుల సహాయ సంపత్తిచే భగవద్భాగవతాచార్య విదేయులైన శ్రీమాన్ దరూరి మనోహరాచార్యాది పరమప్రపన్నుల ఆదరాభిమానములచే ఈ గ్రంథము సర్వాంగసుందరముగా ముద్రించి భగవత్కృపచే లోక విదితము గావింపబడినది. ఈ గ్రంథమునకు సహకరించిన తిరుమల తిరుపతి దేవస్థాన యాజమాన్యము వారికి సహృదయులు సాహితీప్రియులు భక్తితత్పరులైన అల్వాల; శ్రీరామసాగర; దేవాలయ ధర్మకర్తలకు అర్చకవర్యులకు ప్రత్యేకంగా అల్వాల దరూరి వంశజులైన అర్చకాచార్యవర్యులకు కృతజ్ఞతా సమస్సులందించుకొనుచున్నాను; కృతి వెలువడుటకు ప్రేరేపకులైన సహృదయులైన పెద్దలకు పిన్నలకు శుభాభినందనల నందించుకొనుచున్నాను.

గ్రంథమును సర్వాంగ సుందరంగా ముద్రించి యిచ్చిన శ్రీ పద్మావతీ ఆర్ట్ ప్రింటర్స్ యాజమాన్యము వారికి, కార్యకర్తలకు కృతజ్ఞతాపూర్వకమైన శుభాశీస్సులందించుకొనుచు, వీరిని శ్రీరామచంద్రస్వామి సర్వదా కాపాడునని తలంచుచున్నాను. భక్తులైన సాహితీభాంధవులు క్షీరసీరన్యాయమున వర్తిల్లి గ్రంథములోని మాదుర్యాది గుణములు గల భక్తిని చవిచూచి ఆనందించి మమ్మా నందింపజేతురని సవినయముగా అవసరమతిన్ వీర్నవించుకొనుచున్నాను.

‘శ్రీ శుభం భవతు’

రచయిత

శ్రీ:

శ్రీ హయగ్రీవాయ నమః

శ్రీ వాగ్దేవ్యై నమః

శ్రీ సీతా లక్ష్మణ హనుమ త్సమేత

శ్రీరామచంద్ర పరబ్రహ్మణే నమః

శ్రీ ప్రాచీనాలవాలపుర

శ్రీ రఘురామ-స్తుతివైజయంతి
(కుశేశయ ప్రబంధము - ప్రథమ స్తవకము)

సంస్తుతిః

శ్రీ జానకీ స్మిత ముఖాంబుజ చంచరీకం
యోగీంద్ర యోగమయ మానస రాజహంసం
వందారు భక్తజన మానిత పారిజాతం
అల్వాల రాఘవ పతిం ప్రణమామి దేవమ్॥

శ్రీ అల్వాలపురీ మనోజ్ఞ నిలయే

శ్రీ సీతయా శోభితః

శ్రీ మల్లక్ష్మణ సూరిణాఽనిల-

సుతేనాఽనంద సంభావితః

శ్రీమ ద్భవ్య దరూరి వంశ-

నరసింహోఽద్యై ర్భుదైస్సన్నతః

శ్రీ వైకుంఠ పదాఽభిరామ రఘురాట్

మాం పాతు సర్వేశ్వరః॥

శ్రీమద్ధరూరి వరవంశ లనద్విజేంద్రైః
 శ్రీనారసింహ వరకృష్ణ బుధాద్యనంత-
 భక్తార్చకై స్సుకృతిభక్తజనైర్నుతం తం
 ఆల్వాల రాఘవ పతిం ప్రణమామి దేవమ్॥

3

శ్రీమద్భక్తజనైః మనోజ్ఞ సుదిభి శ్శ్రీబొంగువంశోత్తమైః
 శ్రీ సంభావిత రామచంద్ర నరసింహారాయ భక్తాదిభిః
 శ్రీయోదార పవిత్ర కింకరజనైః భక్త్యా సుసంభావితం
 శ్రీఆల్వాలపురీశ్వరం రఘుపతిం కోదండరామం భజే॥

4

శ్రీఆల్వాలపురీ మనోజ్ఞనిలయే శ్రీ సీతయా భూషితం
 శ్రీమల్లక్ష్మణ సూరిణాఽనిలసుతేనాఽరాధనై స్సేవితం
 కారుణ్యామృతపూర్ణ పద్మనయనం సుస్మేరదిగ్దాననం
 శ్రీదర్మాకృతి మాపదా మపహరం కోదండరామం భజే॥

5

శ్రీమైథిలీ లక్ష్మణ పార్వయుగ్మం
 శ్రీసుందరాఽభ్యర్చిత పాదపద్మం
 తూణీర బాణాసన భూషణాధ్యం
 రామం భజే భక్త హృదబ్జభృంగమ్॥

6

శ్రీ సీతా హృదయాబ్జ
 కర్ణిక లన చ్చీమన్మిశిందేశ్వరః
 భక్తాఽనేక మనోజ్ఞ మానస నట
 ద్ధంసోత్తమ స్సత్కృపాఽ
 వాసాంతఃకరణః దయామృతలస
 దృవ్యాఽయతాఽబ్జేక్షణః
 శ్రీసౌఖ్యం వితరన్ నదాఽవతు నః
 శ్రీరామచంద్ర ప్రభుః॥

7

శ్రీతార్త జనరక్షకం మునిమనోహరం సుందరం
సురారి దమనేరతం త్రిభువనావలనం సన్నతం।
మదీయ హృదయాంబుజే లసతు రామపాదద్వయం
సదా మధుర సేవనైః రహసి సీతయా చుంబితమ్॥

జయతు జయతు దేవో సూర్యవంశ ప్రదీపః
జయతు జయతు రామ స్సాధు సంఘప్రకాశః।
జయతు జయతు సీతా మానసాంభోజభృంగః
జయతు జయతు భక్తాభీష్టదానందమూర్తిః॥

శ్రీః

శ్రీ సీతారామచంద్ర స్వామినే నమః

కృతీసమర్పణము

శ్రీమదురైక నామ వివశీ -

కృత యోగిమనోభిరామ! శ్రీ
రామ! భవత్కృపల్ గలుగ
వ్రాసితి నీకృతి మీకానంగితిన్
నా మదియందు నిల్చి నను
నా కృతిగైకొనుమయ్య! మ్రొక్కెదన్
శ్రీ మహితాలవాలపుర
శ్రీరఘురామ! దయాబ్ధిచంద్రమా!

ఆ మునినాథ నాథముని కాశ్రితుఁడౌ పరతత్వ వేదియౌ
యామున దేశికోత్తముని యారని సత్కృప పల్కజేయగా
నామది పల్కినట్టి కృతి నాదరముంచి గ్రహించి నాకిలన్
మీ మహితాంఘ్ర నండనిడుమీ! రఘురామ! దయాబ్ధిచంద్రమా!

ఎందఱొ నీకు భక్తులు ననేకులు మేలగు వస్తు సంపదన్
అందగజేసి మీకిట తమంతట తామె తరించిరయ్య! నే
నెందున రిక్తునైన మది నిన్నని నీ విడినట్టి వాక్కు నీ
కందిడితిన్ గ్రహింపుము; తగన్ రఘురామ! దయాబ్ధిచంద్రమా!

శ్రీ రఘురామ కుశేశయ ప్రబంధము

పరమ దూరి వంశ ఘన వార్షిధి రత్నములౌ నృసింహ స
ద్వరసుత రామచంద్ర బుధవర్యులు సోదరులాది తత్పుత్రుల్
సరసులు; వారి యాజ్ఞఁ దమ చక్కని యాజ్ఞగనెంచి యీ కృతిన్
మరువక నిచ్చుకొంటి గొనుమా! రఘురామ! దయాభి చంద్రమా!

పసితనమందు బాలకుని పల్కులు దోసములున్న ముద్దులై
మసలగ వానిఁగ్రోలు విధమారసి; దాసుని పల్కునెన్ని; నా
కొనగుడు పేర్మిదీవెనల కోరితి నజ్జనులార! యంచు నా
రసికుల వేడి గొల్చితినిరా! రఘురామ! దయాభి చంద్రమా!

దొసగుల నెంచకన్ మదికి దోచిన తీరున మంచి నెంచి; యీ
మసలిన నా కృతిన్ సరసమైన మతిం గని నాకు దీవెనల్
వినరుడటంచు విజ్ఞులను వేడి త్వదంఘ్రుల నీకృతిన్ ముదం
బెనగ నొసంగినాను గొనవే! రఘురామ! దయాభి చంద్రమా!

—: శ్రీశుభంభవతు :—

శ్రీ:

శ్రీః

శ్రీ హయగ్రీవాయ నమః

శ్రీ సీతా లక్ష్మణ హనుమ త్సమేత శ్రీరామచంద్ర వరబ్రహ్మణే నమః

శ్రీ సరస్వత్యై నమః

శ్రీ ప్రాచీనాలవాలపుర

శ్రీ రఘురామ - స్తుతి వైజయంతి

కుశేశయ ప్రబంధము - ప్రథమ స్తవకము)

శ్రీ శుభమా నజాండమయ

సృష్టికి కారణభూతుడెవ్వడో,

శ్రీశ శివాఽజరూపుడని

చెప్పెడి వేద విధిజ్ఞుడెవ్వడో,

శ్రీ శరదిందు కీర్తిగల

శ్రీపతి యెవ్వడో? యీశుడెవ్వడో

నే శరణంటి వాడనుచు

నిన్; రఘురామ! దయాభి చంద్రమా!

శ్రీమదురై కనామ! సరసిరుహ సుందరపాదసిమ! సీ

తామహితాంతరంగ హిత దైవకళాకమనీయ దీపమా!

తామరసాఽయతాఽతిలలితాశ్రయ నేత్రలస త్కృపౌఘమా!

శ్రీమహిమాలవాలపుర శ్రీరఘురామ! దయాభిచంద్రమా!

శ్రీవసుదాత్మజా హృదయ శీతల నీరజ మత్త భృంగమా!

భావజ కోటి రమ్య! రసవ ద్ధ్వననీల తనూ విలాసమా!

శ్రీవిజయైక కార్ముక సుసేవిత సుందరబాహుసిమ! రా

మా! వినుతింతు నన్ను గనుమా! రఘురామ! దయాభిచంద్రమా! ౨

శ్రీ రఘురామ కుశేషయ ప్రబంధము

మధురతమైక దివ్య మహిమాన్విత సుందర రామనామ! శ్రీ
పృథ్వీశరచాపయుక్త ఘనపీఠర బాహుబలైకదామ! స
ద్విధి విహితాఽగమోజ్జ్వల వివేక వివర్ధిత ధర్మకామ! శ్రీ
పదలలితాలవాల విభవా! రఘురామ! దయాభిచంద్రమా!

కోసలరాట్సుతా లలిత కోమల గర్భసుశుక్తి మౌక్తికా
శ్రీసుకృతైక సత్పులమ! చిద్గనోన్నత దీవ్యధర్యమా!
దాసజనాంతరంగ విహితాదర నామజపాఽనుకూలమా!
శ్రీసుజనాఽలవాలపుర శ్రీరఘురామ! దయాభిచంద్రమా!

దానవలోక దుర్గహన దాహక భీషణ వీతిహోత్రమా!
దీనజనార్తి తాపహర దివ్యకృపా మధురాంతరంగమా!
శ్రీనుత సత్కృపానిబిడ శీతలనేత్ర సీతాబ్జపత్రమా!
శ్రీనిచయాలవాలపుర శ్రీరఘురామ! దయాభిచంద్రమా!

ఖలహితదైత్యలోక పటుకానన తీక్షణకుఠార! దీవ్య దు
జ్జ్వల లలితేంద్రసీలమణివర్ణ! జయంకరదివ్యనామ! మం
గళకర సద్గుణాంబునిధి! కర్మలవిత్ర! షడ్గుగవైరిని
ర్దశన! జయాలవాల వరదా! రఘురామ! దయాభిచంద్రమా!

అజ హర దేవరా ట్సురగణార్చిత దివ్య వికుంత సీమ!వా
యుజ ఖగరాడహిశ్వర జయోన్నత కింకరకీర్తితైక ది
గ్విజయ గుణాభిరామ! విజిగీషఖలాసుర దుర్విరామ! భా
వజసుగుణాభిరామ! గనవా? రఘురామ! దయాభిచంద్రమా!

సశినదళాఽయతేక్షణ! అనారతధర్మపథానురక్షణా!
అలఘు తపోధనైక విబుధాది సుదీడిత సత్యలక్షణా!
బలరిపుదైత్యసూదన! కృపాఽమృత లాలిత హృద్విలక్షణా!
దళిత ఖలాఽఘతీక్ష! వరదా! రఘురామ! దయాభిచంద్రమా!

త్రిభువన పావనైక గుణ రీతి లసచ్ఛతకోటి విస్తరో
 చ్చుభకర సత్యతానిబిడ సాధుచరిత్ర పవిత్రగోత్ర! న
 ద్విభవ సుఖానుకూలహిత దివ్యగుణానవిజా కళత్ర! నా
 కభయ మొసంగి బ్రోవు మనఘా! రఘురామ! దయాబ్ధిచంద్రమా! ౯

మండిత సూర్యవంశధన! మానధనా! కరుణావిలక్షణా!
 దండిత శాశ్వ దూర్త ఖలదైత్యగణా! నయదర్మ లక్షణా!
 ఖండిత షడ్రిపూగ్రగణ! కామితదాన! శ్రితారీహరణా!
 దండము కాపుమయ్య! వరదా! రఘురామ! దయాబ్ధిచంద్రమా! ౧౦

ఖలులగు దైత్యులన్ దునుమగల్గిన దోర్బల దైర్యశాలి! మం
 జుల మృదు చంచలాధ్య మనసుందర సీరద సీలవర్ణ! మం
 గళకర సద్గుణాబ్ధి! అనఘాన శ్రిత దార్మిక లోకపాల! సే
 వలనిడఁజేరినాను గనవా? రఘురామ! దయాబ్ధి చంద్రమా! ౧౧

(హరి హర బ్రహ్మది స్తుతి)

హరి పరమేష్ఠి పంచసుముఖానఘ షణ్ముఖ వేత్రహస్తులన్;
 హరిపరివారమున్; దురితహారుల దివ్యుల; నిత్యసూరులన్;
 పరమ పవిత్ర భాగవత వర్యుల; బ్రస్తుతిఁజేసి: మిమ్ములన్-
 స్థిరముగఁ బల్కవేడెదను, శ్రీ రఘురామ! దయాబ్ధి చంద్రమా! ౧౨

(హయవదన స్వామి)

నయ వినయాది సద్గుణ గణాశ్రయమౌ విలువైన జ్ఞాన మ
 వ్యయముగ నిచ్చు దివ్య విభవాశ్రయ దీప్తుని; జ్ఞానమూర్తియౌ
 హయవదనున్; పరాత్పరుని; హృదిక బౌద్ధిక శక్తిఁగోరి; య-
 ద్యయన మతిన్; దలంతు; వరదా! రఘురామ! దయాబ్ధి
 చంద్రమా! ౧౩

శ్రీ రఘురామ కుశేశయ ప్రబంధము

(అంబాత్రయము)

కడలికి ముద్దు బిడ్డయిన; కల్ముల మేల్దొరసానియో సిరిన్;
కడు తెలివిన్ ఘటించు సిరికౌనన జాలిన కోడలమ్మ; నే
ర్పడఁదగు కూడుగుడ్డ నిడు పర్వతరాయని మేల్మిపట్టి; నె
య్యెడల దలంచి కొల్తు; నృహరీ! రఘురామ! దయాబ్ధి
చంద్రమా!

(రమ్యజామాతముని)

శ్రీలిడు రామసోదరుని శ్రీపదముల్ మది గల్గియున్న; శ్రీ
శైల నివాసుడైన హరి సత్కృపకెల్లెడ పాత్రుడైన; ప్ర
జ్ఞాలలితున్; ప్రపన్న జన సన్నతునిన్; మనవాళయోగినిన్;
శ్రీలిడ వేడి; నిన్దొలుతు; శ్రీరఘురామ! దయాబ్ధిచంద్రమా!

(అచార్యపరంపర)

శ్రీపతిదేవు డాద్యుడుగ; శ్రేష్ఠులు నాథమునీంద్ర యామునుల్
దాపయి మధ్యమంబలర; దాసహితాఽస్మ దనన్యదేశికుల్
ప్రాపయి యుండ! సత్కృపలు రాజులు నా గురుముఖ్యవర్యులన్
దీపిత భక్తిఁగొల్తు సుమతీ! రఘురామ! నయాబ్ధిచంద్రమా!

(భూతయోగి)

మనమగు భక్తి సత్ప్రమిదె గా; ననమార్తియె నేయి గాగ; చిం
తనతతి వర్తి గాగ! వితతంబగు జ్ఞానమె జ్యోతి గాగ; శ్రీ
శునికి నివాళి నిచ్చి మధుసూదను గాంచిన భూతయోగినేఁ
దనర నుతించి; నిన్దలఁచెదన్; రఘురామ! దయాబ్ధిచంద్రమా!

(సరోయోగి)

ప్రమిదగఁజేసి మేదినిని; వార్నిది తోయము దైల మొప్పగా
నమరిచి; భాస్కరోరుకిరణాళిని వర్తిగఁజేసి! జ్యోతిగా
కమలహితున్ ఘటించి; హరికౌ శుభహారతి నిచ్చినట్టి; యా
స్థిమిత సరోమునిన్ దలతు, శ్రీరఘురామ! దయాబ్ధిచంద్రమా!

(మహాయోగి)

భూత సరోజ యోగులు¹ నమోఘపు మంగళ హారతివ్య; నే
నై తగ శ్రీ సతీమణి; ననన్య కృపామతియైన శ్రీహరిన్;
ఖ్యాత రథాంగ శంఖములఁ గాంచి తరించితి నన్ను; కైరవ
శ్రీతతి జాతుఁ గొల్చెదను; శ్రీ రఘురామ! దయాబ్ధి చంద్రమా! ౧౯

(విష్ణుచిత్తులు)

శ్రీరమణీయ పాండ్య నగరేశ్వర వల్లభరాయ సత్సభన్
దారుణి యెల్ల వెల్ల పరతత్వముఁ జాటి తదీయ శుల్కమున్
శ్రీ రమణీశు సత్కృపలఁ జేకొని వచ్చిన విష్ణుచిత్తులన్
చేరిచి మన్నుదీన్; దలతు శ్రీ రఘురామ! దయాబ్ధి చంద్రమా! ౨౦

(గోదాదేవి)

శ్రీ వసుదాఽంశమొప్పి; తులసీవనజాతయి; విష్ణుచిత్త సం
భావన గల్గి; బట్టపతి పావన పుత్రికయై రమాపతిన్
దేవుని భక్తిఁ దా ముడిచి తీసిన మాలల గొల్చివెల్గు గో
దా విదుషిన్ సుతింతు; వరదా! రఘురామ! దయాబ్ధి చంద్రమా! ౨౧

(భక్తిసారూలు)

శ్రీశ సుదర్శనాంశజుని; శ్రీ భృగుమౌని తనూజుఁడైన జ్ఞా
నాశయ చిత్తునిన్; గుణగణాశ్రయ సద్విధి శక్తి యుక్తునిన్;
నాశిత షడ్రిపున్; హరిగుణాస్పద మానస భక్తిసారులన్;
నే శరణంచు గొల్తు; సుగుణీ! రఘురామ! దయాబ్ధి చంద్రమా! ౨౨

(కులశేఖరులు)

కేరళ కోశి సత్పురిన కీర్తిల బుట్టిన కౌస్తుభాంశజున్;
శ్రీరమణీయ భానుకులశేఖర రాజఋషిన్; ప్రపన్నునిన్;
శ్రీరఘునాథ గాథ నెడఁజేర్చిన వానిని; రంగయాత్రికున్;
తీరని భక్తిఁ గొల్చెద విధిన్; రఘురామ! దయాబ్ధిచంద్రమా! ౨౩

శ్రీ రఘురామ కుశేళయ ప్రబంధము

(యోగివాహనుడు)

శ్రీరమణీయ రంగపతిసేవల మున్ని తదీయ కీర్తినే
చేరిచి వీణపై; మిగులఁ జెల్వము మీరఁగ పాడి యాడుచున్;
పేరిమి నిందిరేఖ గని వెల్లు ప్రపన్నుని; యోగివాహనున్;
మీరిన భక్తిఁగొల్పెదఁ దమిన్; రఘురామ! దయాబ్ధి చంద్రమా!

(భక్తాంఘ్రిరేణువు-విప్రనారాయణులు)

అల పర వాసుదేవునిగ నాత్మన రంగపతిన్ దలంచి; శ్రీ
శుల వనమాలికాంశజుడు; శోభలగూర్చు ప్రబోధగీతముల్;
చెలువము మీర పాడి; హరిసేవ లొనర్చిన భక్త పాద స
జ్జలజ పరాగు; నెంచెద వెసన్; రఘురామ! దయాబ్ధిచంద్రమా!

(పరకాలురు)

ఇలఁ జెలువారు భక్త తతి నేలఁ; ఉతుష్కవితావిశేషతన్
గలిగిన షట్ప్రబంధముల కర్మలతావళిద్రెళ్ళ వ్రాసి; యీ
కలియుగ దుష్కలిన్ దరుమగల్గిన సత్కవిలోకభాస్కరున్;
అల పరకాలుఁ గొల్తు ననమా! రఘురామ! దయాబ్ధిచంద్రమా!

(శతకోపులు)

మా మహితాన్వయాభరణ మాన్యుల కెవ్వని పాదపద్మముల్;
క్షేమముఁ బెంపు సొంపిడునొ; శ్రీ పితరుల్ దయితాత్మజాది కే
దామమొ యే మదీయ కులదై వమొ; నా వకుళైక భూషణున్;
నే మదినెంచి; కీర్తిలెద నిన్; రఘురామ! దయాబ్ధిచంద్రమా!

(రామానుజులు)

త్రివిధములైన తత్వముల దెల్పిన శ్రీ ప్రణవైక శోభితున్;
నవవిధ భక్తి తత్పరుని; నవ్యకషాయిత ఖండచేలునిన్;
త్రి విహిత దండమండితుని; దీరుని; ఖండితవాది వాదనున్;
ద్రువమతి నీయతింద్రుఁ, గొలుతున్; రఘురామ! దయాబ్ధి

చంద్రమా!

(మధురకవి)

రాగము తాళముల్ గలిగి రక్తిన తీయని తేనెకైతలన్
 బాగుగఁ జెప్పవానిఁ; శరవైరి పదాంబుజ సక్త చిత్తునిన్
 శ్రీ గణనాయకాంశజుని శ్రీ మధురైక కవిన్ నుతించి మీ
 శ్రీ గుణరాశి నెన్నెదను; శ్రీ రఘురామ! దయాబ్ధి చంద్రమా! ౨౯

(యామున ముని)

శ్రీపతియోగిరాజు శ్రితసేవ్యుడు మేటి ప్రపన్నకోటికే
 ప్రాపయి యుండునట్లు; విభవాస్పదమైన సురద్రుమంబుగా
 దాపగు వేదశాఖలను దాల్చిన స్తోత్రముగాగఁజేసె; నా
 తాపసి; యామునున్; దలచెదన్; రఘురామ! దయాబ్ధి
 చంద్రమా! ౩౦

(వ్యాసపరశభట్టరులు)

మా పతియైన రంగపతి మానస పుత్రులు; తత్వపారగున్
 ఆపతి కొల్వినందలరు వ్యాసపరాశర భట్టరార్యులౌ
 మా పరమైక దేశికుల మాన్యుల కాద్యులు; మూలపూరుషుల్;
 దీపిల వారి నెన్నెద మదిన్ రఘురామ! దయాబ్ధిచంద్రమా! ౩౧

(భాగవతోత్తములు)

సిగయును; జన్నిదంబు; తులసీ వనమాలయు; సూర్యపుండ్రముల్;
 తగిన రథాంగ శంఖముల తప్తపు చిన్నెలు; నామగీతి; యిం
 పుగఁ దనరారు వైష్ణవ విభూషిత భాగవతోత్తమార్యులన్;
 దగ నుతి జేసి నిన్గొలచెదన్, రఘురామ! దయాబ్ధిచంద్రమా! ౩౨

(మాతాపితరులు)

లాలిత సాధువర్తన విలక్షణులౌ నలదీగ వంశ స
 చ్చీలురఁ జూడమా నృహరి శిష్ట విచారుల రాజరాజగో
 పాల పదాబ్జ సేవకుల; భక్తిన నెమ్మది సంస్తుతించి; న
 న్నేల నతించి వేడితిని నిన్; రఘురామ! దయాబ్ధిచంద్రమా! ౩౩

(ప్రాచార్యులు)

పూత లసన్ముడుంబ కులభూషణులౌ పురుషోత్తమార్యులన్;
భ్యాత చరిత్రపాత్రులగు కర్మలవిత్తుల దేశికార్యులన్;
ఆతత వేద శాస్త్రపరులైన గురూత్తములన్; నుతించి నిన్
చేతము విప్పి గొల్చెదను; శ్రీరఘురామ! దయాభిచంద్రమా! 34

(బంధుహితాదులు)

అనఘులు నైన బాంధవుల నాదరణీయ హితాప్తమిత్రులన్
వినుత సహోదరావళిని విజ్ఞ కళత్ర పవిత్ర సంతతిన్
మన మలరంగ తద్దితము మాన్మక వారికి సత్కృతజ్ఞతల్
తనర వచించి నిన్గొలిచెదన్, రఘురామ! దయాభిచంద్రమా! 35

(సంస్కృత కవులు)

శ్రీ కమనీయ రామకథఁ జెన్నలరన్ కవితామ్రశాఖివై
కోకిలయై సుధల్ గురియ గూరిమి బాడుచు నాద్యుడైన వా
శ్రీకిని; వ్యాస భాస కవిమేరువు లాదిగ కాళిదాసులన్;
1చేకొని యాత్మ నిన్గొలుతు శ్రీరఘురామ! దయాభిచంద్రమా! 36

(ఆంధ్రకవులు)

నన్నయ తిక్క నెఱ్ఱనల నాచనసోముల నన్నెచోడ సో
మన్నల; పోతనార్యులను; మాన్యుల శ్రీకవిసార్వభౌములన్
పన్నుగఁ బెద్దనాదులను; భాసీలు నేటి కపీంద్రరాశినే
నెన్ని యెదన్; వచించెదను నిన్; రఘురామ! దయాభిచంద్రమా! 37

(మరిజ్ఞంజీకవులు)

కంటకితంబు లేని యనఘంబగు సత్కవితాప్రవాహదీ
ప్రంటిన పాండితీ గరిమదాటిగ సాగిన దీరులౌ మరిం
గంటి కపీంద్రులన్ గొలిచి; కల్మషమూఢ్చెడి నీ పదాల నే
నంటి చరింపఁగొల్తు మతినై; రఘురామ! దయాభిచంద్రమా! 38

(అమరవాణి)

భారతభారతీ గరిమ భాసిలు భాసల తల్లినాత్మ సం
 స్కారపు నాగరీకతలు సభ్యత సంస్కృతి సచ్చరిత్ర లా
 చార విచారధర్మవిధి సాగిన శ్రీ సురవాఙ్మతల్లి నే
 చేరి నుతించి నిన్దాలుతు; శ్రీ రఘురామ! దయాబ్ధి చంద్రమా! ౩౯

(తెలుగుతల్లి)

జిలిబిలి ముద్దులొల్కు పలు చెల్వము లూరెడు మేల్మి పోకడ
 పలుకుల నీను దేశముల భాసలలో గడు లెస్సయైన తే
 నెలు చవులూర జాలువడి నిండిన తేట తెనుంగు భాసయై
 చెలఁగిన తల్లినే తలతు; శ్రీ రఘురామ! దయాబ్ధి చంద్రమా! ౪౦

(శ్రీరామ పరివారము)

నిన్ననిశంబెదన్ దలచి; నీ హృదయేశ్వరి జానకిసతిన్;
 మన్ననఁ గన్న లక్ష్మణుని; మారుతి భక్తుని: నీ పదంబులన్
 సన్నుతిగన్న కింకరుల సంస్తుతిఁజేసి ప్రపత్తిఁగల్గి మి
 మ్మెన్ని వచింతు దోడిడు దమిన్; రఘురామ! దయాబ్ధి
 చంద్రమా! ౪౧

(యామున మౌని)

శ్రీ మహిజాహృదబ్జ వివశీకృత మోహనరాజహంసుడ
 స్వామిని; లోకరక్షకుని; సర్వజగద్ధిత మంగళప్రదున్;
 సామవినోదమానసుని; జాతిన యామున మౌనిగొల్చి; నిన్
 క్షేమముఁగూర్చ వేడెదను; శ్రీ రఘురామ! దయాబ్ధిచంద్రమా! ౪౨

(శుభకామన)

మాదవ! తావకీనులగు మాకును మీకు గలట్టి నిత్యన
 1త్యాదరణీయ ప్రేమలకు; త్వల్లలితోద్యదురస్థ లక్ష్మికిన్
 మీదగు చాపబాణముల మేలిమి సంపదకున్ శుభంబులొ;
 మీ దయఁగోరు నన్నుగనుమీ! రఘురామ! దయాబ్ధిచంద్రమా! ౪౩

(వేడుకోలు)

భ్యాతిగ నీకథన్ మదపికంబయి పాడిన సంస్కృతీయ ప్రా
చేతనుఁగాను; వ్యాసమునిశేఖర సత్కవికాశిదాస వి
భ్యాతులఁ బోలలేను; కనగా భవదంఘ్రుల నమ్మి పల్కుద
య్యా! తగఁబల్కుఁజేయుము దయన్; రఘురామ! దయాబ్ధి
చంద్రమా! ౪౪

ఘనతర సత్త్వనన్న కథ గల్గిన సార్థహితోక్తివేడుతా
వినుతుల నన్నయాదుల కవీంద్రుల వాక్కును గాను, పోతనా
ర్యుని సహజైక సూక్తిసుధ యోగ్యత గానను; నీ పదంబులం
దనిశము నిల్చువాడ వరదా! రఘురామ! దయాబ్ధిచంద్రమా! ౪౫

భువనమునెల్ల పత్రముఁగబూని; మషీరస మొప్ప నబ్బులే;
అవని ధరాఽధిరాజమును నద్భుతలేఖినిఁ జేసి; శేషుడే
వివరణజేసి చెప్ప విధి వేడ్కన నిన్ లిఖియింపలేడు; నే
నవశుడ వ్రాతునెట్లు కనినన్, రఘురామ! దయాబ్ధిచంద్రమా! ౪౬

నాయెద కాగితంబుగను! నాదగు బుద్ధి కలంబుగాగ; నా
ప్రాయత భక్తి భావ వినయంబు మషీరసమొప్ప; మీపయిన్
ద్యేయము నిల్చి వ్రాతు భవదీయ నుతుల్, పలుకున్నకొద్ది నీ
సాయ మొసంగి పల్కిడు వెనన్; రఘురామ! దయాబ్ధిచంద్రమా! ౪౭

నా మదియందు నిల్చి నను నర్మిలి బల్కుగ జేయ బూనినన్
నేమము గల్గి నిన్బలుక నేర్చెద; నేన నిమిత్తమాత్రుడన్
క్షేమము గూర్చు నిన్బలికి చెచ్చెర నీ భవ వార్ధి దాటెదన్
నే మది నన్యమెంచను గుణీ! రఘురామ! దయాబ్ధిచంద్రమా! ౪౮

నీ తరుణాంబుజాంఘ్రులను నెమ్మది నమ్మినవాడ; స్వామి! ని -
ర్దేతుక జాయమాన కృప లేపయినిండిన నీదు చూడ్కులన్
చేతనునైన నా పయిన జెల్మినఁ బార్గఁగఁజేసి యీ కృతిన్
భ్యాతిగ సాగజేయు మనఘా! రఘురామ! దయాబ్ధిచంద్రమా! ౪౯

అందున కూతకణ్ణయె సహాయమొనర్చును త్రోవసాగగా
ముందున నుండునట్లు; తమిఁబూనుచు మీ కరుణై కవాహినిన్
రంధుల గ్రుంగు నా పయిన రక్షణ సేయగ సాగఁజేయు మా-
నందుడనై; నుతింతు మతినై; రఘురామ! దయాభిచంద్రమా! ౫౦

నిరుపమ మాదురీ మహిమ నిండిన నీ గుణ నామ కీర్తనల్
పరమ పవిత్ర భావమున పాడిన వ్రాసిన జన్మజన్మలం
బెరిగిన పాపసంతతులు వీడి పెరిల్లని తెళ్ళు నంచు నీ
చిరు కృతి వ్రాతు నీ కృపన, శ్రీరఘురామ! దయాభిచంద్రమా! ౫౧

శ్రీలలితేంద్ర నీలమణి శేఖర రమ్యతనూ! లసత్కృపా
లాలిత పుండరీక దళ లక్షణ మంజుల నేత్ర! భక్త సం
పాలన తత్పరా! వినుత భక్త సురద్రుమ! బ్రోవరావయా!
శీల హితాలవాలపుర శ్రీరఘురామ! దయాభిచంద్రమా! ౫౨

నే నెటులింత నిస్సలుక నేర్వ నశక్తుడ నోరి మింతగా
లేని వికారచిత్తుడను, లేశమె నీ కృప గల్గియున్నచో
నే నెఱిగున్నతీరు నిను నింతగ సంస్తుతిఁ జేతునయ్య! రా
మా! నతినైతి నన్ను గనుమా! రఘురామ! దయాభిచంద్రమా! ౫౩

చక్కదనాల తంద్రి! యెకసక్కెములాడకు; చింతవంతలం
జిక్కి తపించి దిక్కరి విశీర్ణుడనై దరిదాపులేక నిన్
దిక్కుని చేదుకుంటి; కడు దీనుడ! నే శరణుంటి నిన్ను, నీ
చక్కిడి బ్రోవరాగదె! వెసన్ రఘురామ! దయాభిచంద్రమా! ౫౪

క్షేత్ర దర్శనము

ద్వితీయ స్తబకము

శ్రీలలితాంతరంగ సర

సీరుహ సుందర చంచరీకమా!

లాలిత నీలలోహిత వి

లక్షణ నీరద నీల దేహమా!

పాలిత సాధు భక్తజన

వైభవమా! కరుణాలలామ! ఆ

ల్యాలపురాభిరామ! భగవ

ద్రఘురామ! దయాభిచంద్రమా!

కంటిని యంద చందముల కట్టడముల్ గులుకాడు చున్న మి
న్నంటగఁ జూచు సౌధముల నాణ్యతలే కనువిందు గొల్పి పెం
పంటు శుభాలవాలపుర భాగ్య మహోదయమైన శ్రీల న
న్నింటిని ప్రాత మేల్మి జిగి నిండిన వైడిదనాల సీమలన్.

గంటిని; సాధు సభ్యతలు గల్గిన చక్కని సంస్కృతీత్వ మే
పంటిని ధర్మ తత్పరుల పౌర జనంబుల ధర్మ శీలతల్
కుంటులు లేక యున్న విధి కోవిదులౌ సుకృతాత్మదీప్తి న
న్నింటన మిన్నలై వెలిగి నిల్చిన పెద్దల జ్ఞాన వృద్ధులన్.

గంటిని దైవభక్తి చెలగం గల భక్తజనాళి నెల్ల; వె
న్వెంటనె తాత్వికోత్తముల విజ్ఞ జనాదరణీయ మైన ని
ష్కంటక చిత్త వృత్తి గల సజ్జన పాత్రుల సత్ప్రపన్న దీ
ప్తింటిన వైష్ణవ ద్విజుల పండిత మాన్య హితాళి నెల్ల నే -

గంటిని; సత్ప్రజావనతఁ గల్గిన నాయక రాడ్విశిష్టులన్
పంటలు పండ జేయు కృషి పండితులన్ వణి గైక వృత్తి పెం
పంటిన దర్మ శీలతలు వాడని విజ్ఞుల వైశ్య కోటి న
న్నింటిన సర్వ కర్మ పరిణీతుల శ్రీహరి పాద దాసులన్.

౪

గంటిని; శ్రీదరూరి సుభగాన్వయ రమ్య విశిష్ట రత్న దీ
ప్తంటులు వార జేయు గుణ తత్పర శీలురు దర్మ మార్గ మం
దంటి చరించు వారు వినుతాగమ వేద్యులు సత్ప్రపన్న ప్రీ
తంటిన వారు శ్రీనృహరి దార్మిక కృష్ణు లనంత వర్యులన్.

౫

గంటికి నింపు పెంపొనరఁ గల్గగ జేసెడి తత్పుతాదులన్;
కంటక బావమున్ గనని ఖండితవాది పరాంకుశార్యులన్;
తంటలు లేని బొంగుకుల దార్మిక దాతలు రామచంద్రులన్
ఇంటికి వెల్లు నిచ్చు నరసింహుల రాయలు తత్పుతాదులన్

౬

గంటిని; శ్రీరఘూత్తముని కంజ మనోజ్ఞ పదాలసేవ ము
క్తంటగఁ జేయు వారల నుదారుల రాముని యర్చకార్యులన్
మంటప గోపురాది హరి మందిర సుందర దివ్యసీమ పెం
పంటి వెలుంగు తీరులను; భక్త జనాళిని సత్ప్రపన్నులన్.

౭

గంటిని; రామ! మీ చరణ కాంచన నీరజ యుగ్మమున్; జగ
త్కంటకు లైన రక్కసుల కంత విలుంతన వద్యశైల దీ
ప్తంటిన సక్తులన్; మిగుల దార్ద్యత గల్గు మృగేంద్ర సత్కటిన్
అంటుకొనుండి వెల్గెడి యజాండ హితోదర రమ్య శోభలన్.

౮

గంటిని; శ్రీసతీ దరణికాంతల భవ్య నివాస వక్ష మం
దంటి వెలుంగు కౌస్తుభ పథంబున శ్రీ శుభవత్స చిహ్నమం
దంటిన శోభలన్; మహిత దార్ద్య తరార్గళ దీర్ఘబాహు సౌ
రంటిన జాత్ర దీరతల రంజిలు బాణ శరాసనంబులన్.

౯

గంటిని; వైజయంతికయై కంఠ సుశోభలఁ జాటు వైన మిం
పంటగ; మోవి సీమన శుభంకర సుస్మిత మౌక్తికాళి జా
లంటుచు దొర్ల; నున్నతపు లక్షణమౌ తిల నాస దీప్తి సొం
పంటుచు గూడి నట్టి సితపంకజ రమ్య విశాల కాంతులే -

౧౦

జంటగ నున్న కన్నుల పసందులఁ బెంచ; లలాటసీమ యం
దంటిన నూర్వ్య పుండ్రముల దాటిని; సత్కుటిలాలకాల గు
ల్కంటిన మోము చంద్రుని విలక్షణ రమ్యపు దివ్యకాంతి జా
లంటుచు నింద్ర సీల శకలాళి సమాన కచాళి రమ్యతన్.

౧౧

గంటి; నవైక రత్న తతి గల్గిన కాంచన మౌళి మస్తకం
బంటి వెలుంగ పచ్చనగు పట్టు దుకూలము గుల్క సత్కుటిన్
గంటిని; శేషి శేషతలు గల్గిన లక్షణ సూరి వర్యునిన్;
జంటన చక్కనౌ పుడమి చల్లని తల్లి వరాల ముద్దు లిం -

౧౨

పంటిన మూటయై తనరి భక్తులఁ గావగఁ జేయు తల్లియై
యంటి వెలుంగుచున్న వినయాన్వితయౌ మిథిలేశు పట్టి నే
గంటిని; మారుతాత్మజుని కర్మ లవిత్తుని భక్త సంతతిన్
కంటకమైన సంకటము ఖండన జేయుచు బ్రోచు వానినిన్.

౧౩

గంటిని; సత్య ధర్మ నయ గర్భిత దిగ్విజయైక దీక్ష ని
ష్కంటక శక్తితో వెలుగ; షడ్వికృతాఽరి బల ప్రగల్భ శ
క్తంటిన దూర్త దైత్య ఖల ఘాతుక సంతతి కంఠ లుంఠ నౌ
త్కంటకి తోగ్ర రూక్ష మగు కార్ముక బాణ కరాబ్జ శోభలం

౧౪

గంటిని; యాశ్రితారతతిఁ గావగ వెల్గు కృపామృతమ్ము లే
పంటి స్రవించి సాగెడనవద్య సీతాబ్జ మనోజ్ఞ దృక్తతిన్
గంటిని; దివ్య వాక్తతుల కందని త్వచ్ఛరణాఽగతాఽవనం
బంటిన మానసాబ్జమున భాసిలు వత్సలతా గుణాదులన్.

౧౫

గంటిని; మౌని మాన్య జన కాంత హృదంబుజ ముగ్ధ మోహ ని
 ష్కంఠక మారకోటి నుత సాత్విక సుందర దివ్య మంగళం
 బంటిన మీ స్వరూపమును; భక్త హితంకర సత్య దీక్ష పెం
 పంటిన మార్దవార్ద్ర తమ వత్సలతాఽకృతి గల్గు మిమ్ము నే ౧౬

గంటిని; తల్లి దండ్రుడి సుత కాంత హితాప్తులు బాంధవాళి నా
 కంటిల మీరు తప్ప నిల గల్గరు నన్యులు; దేహబాంధవుల్
 కంటకు లైన నైహిక సుఖార్థులు నర్థహితాఽర్థలంపటుల్
 కంటిన గల్గు¹ నెర్చులయి గల్గిన వారని నమ్మి కృంగి నీ ౧౭

కంటె జగాన రక్షకుడు గాంచగ నన్యుడు లేడటంచు నా
 కంటిల నీ పద ద్వయమె కల్గిన దాపని చేరుకుంటి; న
 న్నంటిన దోష మూడ శరణంటిని నన్ దరి జేర్చి బ్రోవ ర
 మ్మంటిని దిక్కుఁబంటి నను మానము వీడి ఘటించు నీ కృపన్. ౧౮

పంటికి పుప్పి నొప్పి వలె ప్రక్కన బల్లెమువోలె షడ్రిపుల్
 కంటక వృత్తులై తగవు గల్గిరి; దుర్విషయేషణ త్రయం
 బంటిన జల్ల యయ్యె బలువౌ చిల తాపము లైన మూడు న
 న్నంటుచు మంట బెట్టె గన నైతివ నావ్యద చింత వంత ల ౧౯

న్నింటిని; వ్యాధి యాదులును నిర్వివరంబులు లేని బాధనే
 యంటికొనుండఁ జేసె; ననహాయుడనై పెర దిక్కులేక నే
 యుంటిని; నీవె దిక్కునుచు నోర్వని బాధకు కంటి నిండ నీ
 రంటగ వెక్కి వెక్కి కడు రందుల నేడ్చితి; తాళలేక వే ౨౦

డొంటిని నిన్ను; నార్త జన కోటికి రక్షణ నిచ్చు వాడ వీ
వంటిని; దిక్కు లేని శ్రీత భక్తుల కీవిల దిక్కటంటి; న
న్నంటిన పాప మూడ్చ శరణంటిని సర్వము వీడి తంటి; ర
మ్మంటిని కావు మంటిని సుమా! రఘురామ! దయాబ్ధి చంద్రమా! ౨౦

ఆర్త జనాఽవనైక కరుణారస పూర్ణ హితాంతరంగమా!
కీర్తిత విశ్వదామ! శ్రుతి గీతివిశేష సుత స్వరూపమా!
దూర్త గుణాఽసురీయ ఖల దుర్జన దైత్య విరామ! రామ! భ
క్తాఽర్తి హరైక నామ! వరదా! రఘురామ! దయాబ్ధి చంద్రమా! ౨౧

క్షేత్రమహిమ

తృతీయ స్తబకము

శ్రీ సీత పద్మ లోచన! వి
శేష మనోజ్ఞ కృపాయతేక్షణా!
భాసుర సత్య కామ! రవి వం
శ సుధాంబుధి పూర్ణ సోమ! సీ
తా సుకుమార మానస హి
తంకర సుందర రాజ హంసమా!

శ్రీ సుకృతాలవాల పుర
శ్రీ రఘురామ! దయాభి చంద్రమా!

శ్రీలకు నాలవాలమయి చెన్నలరారెడు భద్ర సీమ! యె
వ్వేళల నైన సంస్కృతియు విజ్ఞత సభ్యత సాధు వర్తనల్
లీలగ సాగు నేల; వెల లింతన రానివి దైవచింతనల్
గ్రాలగ వెల్లు నిందుఁ గనగా; రఘురామ! దయాభిచంద్రమా! ౧

తగిన భుజమ్ములం దొనర తప్త సుదర్శన పాంచజన్యముల్;
సౌగనగు నూర్ధ్వపుండ్రములు శోభిల పాలము నందు; వాక్కునన్
నగధరు నామ గీతి; నశినాక్షపు మాలలు కంఠమందు; నొ
ప్పగ హరి భక్తు లుండు రిట పావనరామ! దయాభి చంద్రమా! ౨

ఇహ పర సౌఖ్య సంపదల నిచ్చెడి శ్రీహరి మంత్ర రాజమున్
మహిత ప్రపన్న తా హృదిఁ దమిం జపియించెడి భక్తు లెల్లరున్;
బహువిద సేవలన్; వినయ భావముతో నొనరించి మిమ్ములన్;
స్థానము మీర గాంతు మననై; రఘురామ! దయాభి చంద్రమా! ౩

వరమ దూరి వంశజులు; భవ్య చరిత్ర పవిత్రు లైన న
ద్గురులు; నృహ ర్యనంత గుణ గుంభిత కృష్ణ గురూత్తమార్చకుల్;
సరసులు తత్తనూజు లిట చక్కని భక్తిన మిమ్ముగొల్చి; సు
స్థిరత వెలుంగుచుందు రిట, శ్రీరఘరామ! దయాబ్ధి చంద్రమా! ౪

విష్ణు పదైక చింతనులు; విజ్ఞులు, యోగ్య నృహ ర్యనంత శ్రీ
కృష్ణ వరార్చకాద్యులగు గేస్తులు; భక్త పరాంకుశార్య రో
చిష్టులు; నాది భక్త జన శేఖరు లిచ్చట మిమ్ము దర్మ వ
ర్తిష్టులు నొచు గొల్తు రిట; శ్రీరఘరామ! దయాబ్ధి చంద్రమా! ౫

శ్రీయుత బొంగు వంశ జులు శ్రేష్ఠులు భక్తులు రామచంద్రులౌ
రాయలు; శ్రీనృసింహ వర రాయలు నాది పవిత్ర దార్మికా
ద్యాయులు; తత్కటుంబినులు; తత్తనయాపులు; మీ పదంబులే
ద్యేయ మటంచు గొల్తురు విధిన్; రఘరామ! దయాబ్ధి చంద్రమా! ౬

బంగరు వంశ వర్ధనపు భవ్య మనోజ్ఞ గుణ ప్రశస్తి చే
బొంగు కులార్ణవంబుఁ గడుఁ బొంగగ జేయు శశాంకులౌచు; వా
సింగను రామచంద్ర నరసింహుల రాయలు నాది సోదరుల్
సంగతిఁ దత్కశత్రహిత సాధు సుతాఽవళి; మిమ్ము గొల్చి మీ
యింగిత మొంది వెల్గిరి హరీ! రఘరామ! దయాబ్ధి చంద్రమా! ౭

మీరిట మందిరమ్మునఁ దమిం గలిగుండగ నీ పురమ్మె శృం
గార వికుంఠ సత్పురమె గా! యిటఁ గల్గిన నర్చకాదులే
నూరులు; నిత్యసూరులు; యశోజ్వల వైష్ణవ కింకరుల్ ప్రజల్;
శ్రీరమణుండ వీవె గద! శ్రీరఘరామ! దయాబ్ధి చంద్రమా! ౮

భూమిజ లక్ష్మి గాగ; చెలువొందలువాల; వికుంఠ సీమగా;
ప్రేమన నిన్ను గొల్చు ప్రజ విజ్ఞులునౌ హరి సేవకాళి గా;
నీ మహితాలయమ్ము సుర నిర్మిత దివ్య గృహమ్ము గాగ; మీ
రే మురవైరి యై తిరిట శ్రీరఘరామ! దయాబ్ధి చంద్రమా! ౯

ఎచ్చట మీరు నిల్చెదరొ? యేర్పడ నచ్చటె సర్వ దేవతల్
 హెచ్చు చరింతు దుర్విషయ హేయతలన్ బరిమార్చి వేయుచున్
 నచ్చటి సాదు సజ్జనుల నర్మిలి బ్రోతురు; మీ కృపాదునుల్
 నిచ్చలు పారుచుం డిచటనే రఘురామ! దయాబ్ధి చంద్రమా! ౧౦

కలియుగ మందు సజ్జనుల గావగ; దుర్జన జాతి నూడ్చ గా
 కలిని నడంచ నంతట జగద్ధిత రూపము తీరు తీరు గా
 వెలసి త్వదీయమౌ మహిమ విస్తృతిఁ జేసె గదయ్య! అవ్విధిన్
 జెలఁగె త్వదీయ రూప మిట; శ్రీ రఘురామ! దయాబ్ధి చంద్రమా! ౧౧

తరగని మీ కృపారసము దాటిగ వెల్లువ లొచు పారగా;
 వెరవక సాదు సంఘములు; విష్ణు హితంకర కింకరాళి; శ్రీ
 కిరవయి వెల్లి దుర్జనుల కీడుకు లొంగ కజేయు లైరి; మీ
 స్థిరమగు సత్కృపల్ గలుగ శ్రీరఘురామ! దయాబ్ధి చంద్రమా! ౧౨

చక్కదనాలతండ్రి! భవ సాగర బంధిత లోక మెల్ల ని
 న్నిక్కడఁ గాంచి నీ చరణ సీరజ సేవల గల్గి భక్తితో
 ధిక్కృతితో భవాంబుధిని దెల్విన మున్నక నీదు సేవతో
 చక్కగ నుండు నెప్పు మననై; రఘురామ! దయాబ్ధి చంద్రమా! ౧౩

కలియుగమందు పాపములఁ గానకఁ గాంచియు కల్గియున్న పా
 పులఁ గడతేర్చ నెంచనిటఁ బూని దయా రస పుణ్యమూర్తులై
 వెలయుకతాన పాపముల వీడి; త్వదీయ పవిత్ర సేవలం
 జెలఁగి తరింతు సజ్జనులు; శ్రీరఘురామ! దయాబ్ధి చంద్రమా! ౧౪

జ్ఞానులు; జ్ఞాన హీనులు; ననన్య మతుల్ మఱి యెవ్వరైన దా
 సీనివహంబులైన; నిట స్థావర జంగమ తిర్యగాదియే
 నానను సీ పదాబ్జముల నర్మిలి నిత్యము సేవ గల్గి నీ

రింతు మననై; రఘురామ! దయాబ్ధి చంద్రమా! ౧౫

బొంగు కులాబి చంద్రులగు పూర్వులు నెవ్వరొ మందిరమ్ము న
 త్సంగతి నిల్చి మిమ్మిచట సాగ ప్రతిష్ఠ నొనర్చి దన్యులై
 యింగిత వంతులైరి; తరియించిరి మీ పరిచర్య జేసి; ని
 స్సంగులు యోగ్యులైరి, తలఁచన్; రఘురామ! దయాబ్ధి
 చంద్రమా! ౧౬

సులలిత దర్మ తత్పరులు సూనృత వాగ్గరిమా మనోహరుల్
 ఆలఘులు శ్రీ దరూరి లలితాన్వయ రత్నము లీనృహర్యనం
 తులు గన వీరి పూర్వులు హితుల్ గురువుల్ గద బొంగువారికిన్;
 చెలిమిన గొల్తు వారు మిము, శ్రీరఘురామ! దయాబ్ధి చంద్రమా! ౧౭

హితులు పరాంకుకార్యులు సహిష్టులు భాగవతార్య సూరు లా
 తత గుణ కీర్తనీయ హరి దాసులు; తావక నిత్య కింకరుల్
 సతతము మీ గుణానుభవ సంపద గల్గి త్వదీయ సేవకే
 స్థితి గలిగించి వెల్లి రిట; శ్రీ రఘురామ! దయాబ్ధి చంద్రమా! ౧౮

మీ కరుణా కటాక్షములు మేరలు దాటుచు భక్త కోటులన్
 సాకత గల్గి యుండ కృప సాగగ; నిచ్చటి వార లెప్పుడున్
 నాక సుఖాలె కాక పలు సంపద లందుచు దృప్తి నుండ్రు స్వా
 మీ! కనుగొండ్రు మిమ్ము చెలుమిన్; రఘురామ! దయాబ్ధి చంద్రమా! ౧౯

ఎంతగ పూర్వ జన్మముల నేర్పడఁ జేసిన పుణ్య సంపదల్
 ఇంతగ వ్యర్థ మొందక ఫలించగ గల్గిరి మాన్యులిందు, దు-
 స్సంతమనం బడంగ తమ సన్నిధి నుండి తరింతు మీ కృపొ
 త్కాంత దృగజ్జముల్ తనరగా; రఘురామ! దయాబ్ధి చంద్రమా! ౨౦

నచ్చిన వాడవంచుచు న నన్యకృపామతి వీవటంచు న
 య్యొచ్చిన వాడవంచు; నిను నోరిమి కూరిమి పెంపు మీరగా
 నచ్చపు భక్తి భావమున నర్చన జేసి తరింతు భక్తు లిం
 పచ్చగ వెల్లి తావకకృపల్ రఘురామ! దయాబ్ధి చంద్రమా! ౨౧

శ్రీరమయైన సీత; కడు చెల్వము లీనగఁ బ్రక్క నిల్వగన్;
 సూరి వరార్య లక్ష్మణుడు; సుందరుడై ప్రకటింప శేషతన్;
 మారుతి పాద సేవ నిడ; మంజుల నత్కరుణాపయోధులై
 మీరిట వెల్ల గాంచితి దమిన్; రఘురామ! దయాబ్ధి చంద్రమా! ౨౨

చక్కని యోర చూపు దొరసానయి సీతమ తల్లి ప్రక్కనన్
 చొక్కపు మక్కువల్ మిగుల సొంపులు గుల్కెడి నవ్వు మొగ్గలన్
 నిక్కగ జేసి మీ చలువ నీడల నిల్వగ; బేర్చి చూడ్కులే
 చిక్కగ వెల్ల సామి విట, శ్రీరఘురామ! దయాబ్ధి చంద్రమా! ౨౩

బంగరు వల్వ సొంపలర; బల్ సొగసీనగ నిల్వ నామముల్
 రంగుగ రాలు దాపిన తురాయది కల్కితనమ్ముఁ జూప; కే
 లం గల విట్లు నమ్ములు భళా! యని భీరముఁ జాటి చెప్ప; నో
 మంగలిగున్ననిన్గొలుతు; మా రఘురామ! దయాబ్ధి చంద్రమా! ౨౪

చల్లని సామి వంచు; మననైన కృపామృత మైన చూడ్కులన్
 జల్లెడి వాడ వంచు; కడు చక్కని చొక్కపు నిగ్గుటద్దమా
 నుల్లము గల్గినావనుచు నోర్చిన భక్తుల రక్ష చేసి రం
 జిల్లెద వంచు జేరితిని, శ్రీరఘురామ! దయాబ్ధి చంద్రమా! ౨౫

శ్రీజయరామ! చారు తులసీ దళ శోభిత దివ్య దామ! సీ
 తా జలజాఽయతేక్షణ పథాశ్రయ సుస్మిత రమ్య చేతమా!
 రాజిత దర్మ తత్పర పరంతప! రాజఋషీంద్ర! రాజ! రా
 రాజ! హితాలవాలపుర రాద్రఘురామ! దయాబ్ధి చంద్రమా! ౨౬

మేలుకొలుపు

చతుర్థ స్తవకము

శ్రీ రఘు వంశ సోమ! అతసి
సుమ నీరద నీల సీమ! రా
రా! రమణీయ మానస! ధరా
తనయాహృదయాబ్జ మిత్ర! దీ
రా! రజనీచరాంతక! పరా
త్పర! శ్రీ నరసింహ! బ్రోవరా!
శ్రీ రుచిరాఽలవాలపుర శ్రీ
రఘురామ! దయాబ్ధి చంద్రమా!

శ్రీ పరిపూత! కోనల నరేశ సుతా వర ర్భ శుక్తి ము
క్తాఫల! రాజరాట్ దళరథాత్మ హితంకర పుత్ర రత్నమా!
దాపయి పూర్వనంద్య గనుపట్టెను దీర్ఘర! సాంద్య కర్మ; లే
రా! పరమాత్మ! మేలుకొనరా! రఘురామ! దయాబ్ధిచంద్రమా!

ధీరవరోత్తమా! వసుమతీ దుహితా ప్రియ రాడ్విభూత్తమా!
చారు తరైక సారస విశాల దళాఽయత రాగ లోచనా!
మారుత తుల్య వేగ ఖగ మంజుల కేతన! విశ్వకారణా!
దారుణి నేల లేర వరదా! రఘురామ! దయాబ్ధిచంద్రమా!

ఇనకుల చంద్రుడౌ రఘువరేణ్యుని మానస రాజహంసినీ!
జనకుని పూర్వజన్మ కృత పుణ్యతపంబుల పంటలక్ష్మి! స్వా
మిని! సుమతీ సతీజన సమీడిత రూపిణి! లెమ్మటంచు భూ
తనయను లేపినాను వరదా! రఘురామ! దయాబ్ధి చంద్రమా!

జగముల కెల్ల తల్లివయి సాదుజగ ద్విభవాభిరాముడౌ
నగధర దీరుడైన నశినాథుని రాముని పేరురమ్ముమై
సొగసుల నిద్ర వోవు¹గుణసుందరి! జానకి! లెమ్మటంచు నీ
మగువను లేపినాను; గనుమా! రఘురామ! దయాభిచంద్రమా! ౪

మిత్ర కులాబ్ధి రాణ్మణి! తమింగల రాముని సోదరాగ్రణి!
జ్ఞాత గుణ ప్రళస్త మణి! శాస్త్ర విదాంవర దీమణి! జగ
త్పాత్రప్రపన్నతామణి! ప్రభాతమిదే! యని లేపినాను సౌ
మిత్రిని; లెమ్ము; మేలుకొనుమీ! రఘురామ! దయాభిచంద్రమా! ౫

రామ పదారవింద మధురామృత పాన విశేషమ త్త చి
త్తామిత సుందరా! హరి పదాశ్రిత సన్నత రామభక్త! తే
రా! మతిమంత! ప్రాక్కుదతి రాజితె లెమ్మని లేపితిన్ కపి
స్వామిని; తేర! మేలుకొనవా! రఘురామ! దయాభిచంద్రమా! ౬

శ్రీ రుచిరాంగ! నీ చరణ సేవకు లెల్లరు లేచినారు వం
దారు శ్రితార్త భక్త సుజనావళి నిద్ర దొలంగె లేవరా!
సారస నేత్ర! లేచి రిట సన్నిహితార్చకు లాది సేవకుల్
చేరిరి స్వామి! మేల్కొనర! శ్రీ రఘురామ! దయాభి చంద్రమా! ౭

పురమిది లేచె; లేచె గిరిపుంజము; నాగిరి పుంజ గహ్వరాం
తర వర కేసరీంద్రములు దాటిగ లేచెను; జ్ఞాన లోకమే
వెరవక లేచె; దీరులును వీర నృసింహులు లేచిరయ్య! సు
స్థిర సుగుణాద్య! మేల్కొనర! శ్రీ రఘురామ! దయాభి చంద్రమా! ౮

శ్రీ రవి వంశ సోమ! సరసీరుహ లోచన చారుసీమ! శృం
గార గుణాభిరామ! త్రిజగ న్నుత సత్కరుణాలలామ! నీ
తా రమణి మణి హృదయ తామరనైక నట నిమిషిందమా!
తేర! నరోత్తమా! నిదురలే! రఘురామ! దయాభి చంద్రమా! ౯

చూడర! వేగు చుక్కదిగొ! సొంపులు గుల్చుచు దోచే తూర్పునన్
వాడల నీడ లందెగయు పక్షుల గుంపులు నవ్వడించెరా!
మోడు పడున్న డెందములు ముద్దుగ హాయిగ బాడుచుండె; క్రీ
నీడలు వానె లెమ్ము సుగుణీ! రఘురామ! దయాబ్ధిచంద్రమా! ౧౦

సారస భృంగ ఝంకృతులు సాగెడు పంట పొలాల శ్రీల మే
ల్పొరుల సిగ్గు మొగ్గుల పసందులు చుట్టిన రంగనాగరీ
శ్రీరుచి గల్గు మీపురిన చెల్వగు మందిర మందు సీతతో
చేరిన సామి! మేల్కొనర! శ్రీ రఘురామ! దయాబ్ధిచంద్రమా! ౧౧

శ్రీ రఘునాథ! ప్రాక్తికన చెన్నలరారెను బాల బాస్కరుం
డారెను చిమ్మ చీకటి పటాలము; సాగెను సుప్రభాతముల్
మీరెను సుప్రసన్నమయి మేదిని; జాల్కొనె పద్మినీ సుధల్;
శ్రీ రుచిరాంగ! మేల్కొనర! శ్రీ రఘురామ! దయాబ్ధిచంద్రమా! ౧౨

దేవత లష్టదిక్పతులు దేశహితుల్ వసుదాధినాయకుల్;
సేవలఁ గోరి మీ గృహపు చెంతన నిన్నన వేచినారు; దే
వా! విలువైన తన్మహిత వాహన ఘంటల నాద మబ్ధిమో
షావహమయ్యే! మేల్కొను వెసన్ రఘురామ! దయాబ్ధిచంద్రమా! ౧౩

తావక దాన దాన జన దాసులు దివ్యులు రాజ శేఖరుల్
మీ వివి దైక సేవలఁ దమిన్ నెరవేర్చగ వేచినారు; మీ
సేవ నొనంగి వారలకు జేకొన దద్విదుల్లెఁ బేర్మితో
శ్రీ వినుతాంగ! మేల్కొనర! శ్రీరఘురామ! దయాబ్ధిచంద్రమా! ౧౪

మల్లెల సౌరభంబుల నమందతఁ గూడుచు పిల్లగాలి తా
జల్లగ గిల్లి లింతలిడి సాగెను; హంసలు పద్మవీధులం
దల్లన నిద్దురన్ దొలగ నాడి విదల్చెను మంచురెక్కలన్;
చల్లని సామి! మేల్కొను వెసన్ రఘురామ! దయాబ్ధిచంద్రమా! ౧౫

దారుణ ధూర్త దుర్మకర దంష్ట్రికలందునఁ జిక్కుకొన్న నా
 దీర గజేంద్రునిన్ గరుణ దీపిల బ్రోచిన యార్తరక్షకా!
 వారిజ నేత్రలైన సురభామలు వేచిరి; మీ సపర్యకై
 వేరిరి; మేలుకోగదవె! శ్రీ రఘురామ! దయాభిచంద్రమా! ౧౬

అలరెను బాల సూర్య భగవానుడు తూర్పున; దెల్లవారెఁ దా
 రలు మరుగయ్యె; నా కలువ రాయడుఁ దా వెలవెల్ల వోయె, తో
 టల నును పూల తావులను డాబుగ మోయుచు గాలికూన రా
 జిల ననియాడె; మేల్కొనర! శ్రీరఘురామ! దయాభిచంద్రమా! ౧౭

ఘనమగు దివ్య దీప్తుల చకచ్చకితల్ గల చాపబాణముల్
 తనరిన దీర్ఘ బాహువుల దండితనంబుల నొప్పువాడ! వీ
 చెను చిరుగాలి హాగవనసీమలఁ బువ్వుల తావి నూని, మే
 ల్కొనర! జగాల నేల గదగఁ రఘురామ! దయాభిచంద్రమా! ౧౮

అలను మేతకై యడవి కంపుచు వెంటున నంటిసాగు గో
 పాలుర వేణు నాదములు; బల్వడి నెద్దుల కంఠ ఘంటికా
 జాల నినాదముల్ దెసల సాగుచు దుష్కలి నూడ్చుచుండెరా!
 శ్రీ లలితాంగ! మేల్కొనర! శ్రీ రఘురామ! దయాభిచంద్రమా! ౧౯

ఎద్దుల మేటి అంకెలకు నేర్పడ భీతి జలేజ గర్భ సం
 బద్ధములైన తుమ్మెదలు బల్వడి పర్విడి యాడుచుండె లో
 కోద్ధరణార్థమై సురుల గూడి త్రిమూర్తులు వేచినారు; వే
 దోద్ధర! మేలుకొమ్ము గొలుతున్ రఘురామ! దయాభిచంద్రమా! ౨౦

జగముల నెల్ల నీదు కను సన్నల సాగగ జేయువాడ! తీ
 విగ ముని యాగరక్షణముఁ బ్రీతి నొనర్చిన వాడ! దుష్టులౌ
 నగణిత లోకకంటక మృణాఽసుర ఖండన చండ శౌర్య పా
 రగ! రిపుభీమ! మేలుకొనరా! రఘురామ! దయాభిచంద్రమా! ౨౧

వినతిన వేడి చేరిన విభీషణు సేవల గొన్నసామి! ఈ
వన తరు నీడజంబుల ప్రభాత రవంబులు కొల్లలయ్యె; పా
వనమగు మీపదార్చనలు పర్యెడు వేళలు చేరు వయ్యె; వే
చెను సుజనావళి మేల్కొనర! శ్రీ రఘురామ! దయాభిచంద్రమా! ౨౨

మ్రోగెను నీడజంబుల ప్రమోదపు నవ్వడి కర్ణపేయమై
సాగి నిశా వధూటి కడు నన్నగిలెన్; సురకాంత లర్మిలిన్;
మూగిరి మీ పదాబ్జముల పూజలు సేయగ వేచేరయ్యె! వే
వేగమె లేర! మేలుకొనవే! రఘురామ! దయాభిచంద్రమా! ౨౩

ద్వాదశ సూర్యు లుజ్జ్వల రథంబులతో వసు శర్వు లామరేం
ద్రాదులు షణ్ముఖాదు లరదంబులతో సరి పం క్తిదీర్చి మీ
యాదరణీయ సత్కృపల నందగ సేవ తొనర్చ వేచిరో
శ్రీధర! మేలుకోగదవె! శ్రీ రఘురామ! దయాభిచంద్రమా! ౨౪

కిన్నెర యక్ష కింపురుష కీర్తిత గాయకు లశ్వముఖ్య భా
స్వ న్నయశీలురున్ సనకసాదిమునుల్ వరవైణికుల్ జగ
స్మన్నన గన్న యచ్చరలు మాన్యులు వేచిరి దర్శనార్థులై;
సన్నుతగాత్ర! మేల్కొను వెనన్ రఘురామ! దయాభిచంద్రమా! ౨౫

స్నాన మొనర్చి సప్తఋషి సంఘము మంగళ వస్తుహస్తయై
జ్ఞాన విశారదుల్ సనకసాదిమునుల్ వరవైణికుల్ సుధా
గాన కళా సరస్వతులు గాంచగ మిమ్మిట వేచి రర్మిలిన్;
శ్రీనుత! మేలుకోగదవె! శ్రీ రఘురామ! దయాభిచంద్రమా! ౨౬

గాయక సూరులౌ మునులు; గారుడ కిన్నెర సిద్ధ చారణుల్;
పాయక యోగి వర్యులు కృపామతులౌ తమ సేవఁ గోరి దీ
క్షాయుతులై మృదంగ వరకంజర వీణల మ్రోగ జేసి యా
ప్యాయత గల్గి గీతముల బాడుచు నాడుచు వేచినారు; లే
రా! యిక స్వామి! మేలుకొనరా! రఘురామ! దయాభిచంద్రమా! ౨౭

కమలము లెల్ల విచ్చినవి, కంజహితుం డుదయించె; కన్నియల్
విమల సరోవరంబుల పవిత్రపు స్నానము లాచరించి, వ
స్త్రములను పిండుకొంచు నిజ దామములన్ దమి సాగిరయ్య! కూ
రిమి గల సామి! మేల్కొనర! శ్రీ రఘురామ! దయాభిచంద్రమా! ౨౮

వేదము నుద్ధరించి; గిరిఁ బేర్చిన మోసి; ధరించి యిమ్మహిన్;
సాధునిఁ బాలు నేలి; బలి చక్కడగించి; హరించి రాజులన్;
చేదిల జేసి రావణుని; శ్రీ బలరామ; వ్రజేశ; కల్క వై
ఈ దర నేలు నిన్గొలుతు శ్రీ రఘురామ! దయాభిచంద్రమా! ౨౯

ఖలులగు దైత్యులన్ దునుమ గల్గిన దోర్బలకాలి! దీవ్య దు
ష్టుల లలితేంద్ర నీల మణి వర్ణ! శుభంబులు నీకు; మంగళం
బులు పదివేలు; దిగ్విజయముల్; శుభ సంపద లొప్పుగాత! బా
నీలు లలితాఽలవాలపుర శ్రీ రఘురామ! దయాభిచంద్రమా! ౩౦

మీకును మాకు నెల్లపుడు మేలగు కూర్మలు పెంపు గావుతన్!
మీ కగు లక్ష్మి భూమిజకు మీ యనుజన్ముల కాంజనేయుకున్;
మీకగు 1వింటి యమ్ములకు మీ భుజ శక్తికి దేహ లక్ష్మికిన్;
మీ కలరున్ శుభంబు లెలమిన్ రఘురామ! దయాభిచంద్రమా! ౩౧

శ్రీకర నామ రూప గుణ రీత్యనవద్య విశిష్ట చిత్కళా
శ్రీ కలితోజ్జ్వలాకృతి విశేష మనోహర! విశ్వజి న్మహా
ద్రేక రిహగ్ర భీతికర దిగ్విజయంకర కార్ము కోన్నతో
తేనక! హితాఽలవాలపుర శ్రీ రఘురామ! దయాభిచంద్రమా! ౩౨

—: ౦ :—

ప్రపత్తి

పంచమ స్తవకము

శ్రీ లలితాఽకృతిందనరు సీ
 తమ తల్లి మనోబ్ధ సీమలో
 లీలలఁ దేలి యాడుచు విలీ
 నములై యలరారి సోకుల
 నేలిన వేమనోజ్ఞ భవదీ
 య పదంబులొ! వానిఁ గొల్పెదన్;
 శ్రీలలితాఽలవాలపుర శ్రీ
 రఘురామ! దయాభిచంద్రమా!

శ్రీవిభవాఽభిరామములు; సేవక సజ్జన తారకంబు లు
 ర్వీ వినుతంబు లాశ్రితుల వేడ్కల దీర్చెడి పారిజాతముల్;
 శ్రీవసుధాత్మజా హృదయ సేవ్యములొ భవదంఘ్రులన్ మదిన్
 నావని చేరినాను నతిన్దై రఘురామ! దయాభిచంద్రమా! ౧

హరి హర దిక్పతుల్ సురు లహర్పతి గీష్యతి దేవజాతులున్
 పరమ పవిత్ర భావములు భాసిలు యోగులు నిత్యనూరులున్;
 స్థీరమతు లేత్యదంఘ్రులనుఁ జేర నుతించిరొ! ఆ త్యదంఘ్రులన్
 శరణని చేరినాను మనన్దై రఘురామ! దయాభిచంద్రమా! ౨

త్రిభువన పూజనీయములు దివ్య తపోధన చిత్త వేద్య స
 ద్విభవము లార్తపీడితుల దీనులఁ గావగ సాగు పెన్నిధుల్;
 శుభదము లేత్యదంఘ్రు లిట సూరిహితంబులొ యాత్యదంఘ్రులన్;
 ప్రభు! శరణంచు చేరితినిరా! రఘురామ! దయాభిచంద్రమా! ౩

నిగమ విధిజ్ఞ వేద్యములు నిర్మల మౌని మనో విహారముల్
తగు విధిఁ గొల్చువారికి సదా నీరులిచ్చెడి కల్పభూజముల్;
అగణిత మంగళాస్పదము లైనవి యెవ్వయ్యె యాత్మదంఘ్రులన్
తగ శరణంటి బ్రోవు వరదా! రఘురామ! దయాబ్ధిచంద్రమా! ౪

నిగమ వనాంతమం దరుగ నెంచిన పాదము లావిదాత వే
డ్కుగ గడు భక్తితోఁ గడగ గల్గిన పాదము లా యహల్యకౌ
వగవు నడంచు పాదములు త్వద్వన పాదము లంచు వానినే
తగ శరణంటి నయ్య! స్థిరతన్ రఘురామ! దయాబ్ధిచంద్రమా! ౫

ఇంతటి చక్కనైన వని చెప్పగరానివి; తామ్ర గర్భ న
త్కాంతిని మీరి వెల్లునవి; కమ్మని కూర్మిని జానకమ్మ యే
కాంతపు వేళ ముద్దులిడగ గల్గిన వేవియ్యె! యాత్మదంఘ్రులన్
చెంతకు జేర గోరితిని, శ్రీ రఘురామ! దయాబ్ధిచంద్రమా! ౬

భువన పాత ప్రదంబులయి ముక్తులు నిత్యులు గొల్చుచున్న వై
నవ రస వృత్తి గల్గి యిల నవ్యతచేఁ జెలువౌ త్వదంఘ్రులన్
అవనిజ సీత కూర్మినెద నాడగజేనొ! వాని నెంచి నే
సవినయతన్ నుతింతు మనసై; రఘురామ! దయాబ్ధి చంద్రమా! ౭

ఆసురబాలు నేలినవి; యా ద్రువు గాచిన వా యహల్యనే
దోసము నూడ్చి బ్రోచినవి దుర్దనుజాదులఁ ద్రుంచి యజ్ఞమున్
వాసిగ గాచినట్టివయి వర్ధిలు నే భవదంఘ్రు లొనొ! ఆ
మీ సుకృతాంఘ్రు లెంతును దమిన్ రఘురామ! దయాబ్ధిచంద్రమా! ౮

జనకుడు సీత నర్మిలి నొసంగెడి వేళల గడ్గినట్టి వై
జనకుని యాజ్ఞచే నడవి సాగిన వాగుహుడెంచు పూజలన్
దనరిన వ య్యరణ్యముల దాటిన వేభవదంఘ్రులొనొ! ఆ
య్యనమ పదాల నెంతు నతిసై; రఘురామ! దయాబ్ధిచంద్రమా! ౯

ఆగమ దివ్య కైల శిఖరంబులలో; స్మృతి చర్యలందు; కీ
ర్యైగత వేదశాఖలఁ బురాణ వనంబుల; శాస్త్ర పీఠులన్;
సాగెనా! యే త్వదీయ పదసారసముల్; మది వాని నర్మిలన్
నేఁ గనఁ జేరినాను సుగుణీ! రఘురామ! దయాబ్ధిచంద్రమా! ౧౦

భరతుడు; లక్ష్మణుండు; గుహుభక్తుడు; వృద్ధకిరాతనారి యా
దరమున మోని పుంగవులు; ¹దాసజటాయువు; నాకపుల్ యశో
దరులు విభీషణాదులు త్వదంఘ్రుల గొల్చి తరించి రా భవ
ద్వర వద యుగ్తమున్ గొలిచెదన్; రఘురామ! దయాబ్ధిచంద్రమా! ౧౧

శ్రీసతి కోసలాత్మజ సుచిస్మితయై యొడిలోన స్తన్యమున్
ఆ సుతు బాలరామునకు నందిడు వేళల బేర్చి పొంగి బల్
మోసులు వార పాదముల ముద్దిడి ముద్దుల రాముఁగొల్చెనో
ఆ సుతువైన నిన్ గొలిచెదన్, రఘురామ! దయాబ్ధిచంద్రమా! ౧౨

శ్రీమహనీయ కోసల నరేశ్వర ! శ్రీకర! సద్గుణేశ్వరా!
సామజ భవ్య సద్గమన! సామ మనోహర గాన లోల! సు
శ్యామశరీర! సాదు పురుషౌఘ హృదబ్జ మనోహరాంగ! రా
మా! మహితాఽలవాలపుర మా రఘురామ! దయాబ్ధిచంద్రమా! ౧౩

—: ౦ :—

విన్నపము

షష్ఠ స్తబకము

శ్రీజగదీశ్వరాఽజ సురశే
 ఖర దివ్య కిరీట రత్న సీ
 రాజిత పాద పంకజ! నరా
 ధిప సన్నత సేవితాంఘ్రి సీ
 రేజ! మనోజ్ఞ రూప జిత శ్రీ
 మదనాంగ! కృపానుషంగ! రా
 రాజ! సుతాఽలవాలపుర రాట్
 రఘురామ! దయాబ్ధి చంద్రమా!

పాపపు దుర్నయత్వములు బల్వడి దర్మపథాల నెల్ల భూ
 స్థాపిత మొప్ప జేసి వివిధంబగు వంచనలందు సజ్జగ
 ద్దీపిత సాధు సద్గుణపు తెన్నుల ముంపుచు శాంతి నూడ్చెరా!
 దాపని నిన్నె గంటి వరదా! రఘురామ! దయాబ్ధి చంద్రమా!

దార్మిక దేవతాశి ధరఁ దళద మందుచు చావు బ్రతుకులో
 మర్మములూడ నొప్పివడె; మాన విహీనుల¹ చిత్త వృత్తులున్
 దుర్మద మేపుగాంచు కడు దూర్తుల చేష్టలు పెచ్చురేగె; దు
 ష్కర్మలవిత్ర! చూడు మనఘా! రఘురామ! దయాబ్ధి చంద్రమా!

ప్రకృతికి సత్రప్తీకలయి వర్దిలు మాతృ జగ త్వరూపుతౌ
 సుకృత మనోజ్ఞ ప్రేమ గుణ శోభల శోభిలు శ్రీజనమ్ములన్
 ఆకృతపు కృత్యులై ఖలులు నారడి వెట్టుచు రచ్చకిడ్చి బల్
 వికృత మొనర్చి రయ్య! కనవే! రఘురామ! దయాబ్ధిచంద్రమా!

అసురభావముల్ హృదయ మందసియాడగ నాతతాయులై
మోసము నంగనాచితనముల్ గల మానవ దైత్యులెల్ల భ
స్మాసురులై యమాయకపు సాధు జనంబుల నూడ్చు చుండి రో
శ్రీసదనా! కనుంగొనవె! శ్రీరఘురామ! దయాబ్ధి చంద్రమా! ౪

దుష్టులు; మేక వన్నె పులి త్రోవలఁ ద్రొక్కిన దూర్తలోక రా
జ్యేష్టులు; నాయకాదములు, హీనవిచారులు, శార్య కర్మ సం
ప్రస్థులు, పెచ్చు రేగుచు బజారుల కీడ్చిరి దర్మదేవతన్
ఇష్టము తీరు ద్రొక్కిరి హరీ! రఘురామ! దయాబ్ధి చంద్రమా! ౫

తెలి విసుమంత లేని చెడు తెన్నుల సాగెడి దొంగ తొత్తు కుం
కలు చెలరేగి హెచ్చుగ చికాకొనరించిరి తల్లిదేశమున్,
తెలిసిన పెద్దలైరి పలుతెక్కెలికాండగు పోతరాజులే
తెలిసితివయ్యపీరల విధిన్? రఘురామ! దయాబ్ధి చంద్రమా! ౬

మూతికి మీసమూడ్చి పరిభూతుల బూతుల కూతలౌ చల
త్రేపతలు నోడ్రరాజుల మతిం గల దుర్మద కాల దూతలే
నేతలు నేడు నీ పుడమినిండిరి భారత మాతృదేవి పల్
రీతులఁ గృంగెఁ గాంచితివ? శ్రీ రఘురామ! దయాబ్ధి చంద్రమా! ౭

తల్లియె దయ్యమైన బుడుతండిల దిక్కరినట్లు, చేత సం
ధిల్లిన కణ్ణ పామగుప తీవ్రలి కాటిడి నట్లు దుర్గుణో
ద్వేల్లితు లైన నాయకులు దేశ వినాశకులైరి స్వార్థతన్
ఉల్లము నొచ్చిపోద? గనవో రఘురామ! దయాబ్ధి చంద్రమా! ౮

నేతలు గాతు నేటి ప్రజ నేలెడి నేతలు కాలదూతలే
కూతలె కాని చేతలనఁ గొంచెము గానని కేటుగాండై యీ
జాతికి నేతలైరి, కడు స్వార్థపిశాచపు వృత్తిగల్గి; భూ
మాత సహింపదయ్య! గనుమా రఘురామ! దయాబ్ధి చంద్రమా! ౯

దండిత దుర్విదగ్ధ రిపు దానవ! దార్మిక నద్విజాదు లు
 ద్దండులు మాన్య మానవులు దర్మ విరుద్ధపు జాతి వైరతన్
 మెండుగ జీర్చివేయబడి మిత్తిని గాంచిరి; దుష్టులౌచు బల్
 నిండగ మండలేశు లిలనే! రఘురామ! దయాబ్ధి చంద్రమా! ౧౦

దుండగు లైన దండి పెను దున్నలు కాలుని దున్నలౌచు బల్
 తిండులపోతులౌచు బలు తెక్కెలికొండ్లును కేటుగాండ్లు పా
 ఖండులు దేశమంతట సఖండముగా పలు మండలేశులై
 మెండుగ నిండినారు గనుమీ! రఘురామ! దయాబ్ధి చంద్రమా! ౧౧

వంటకు కూటికిన్ మొగమువాచిన బూకటి భూమి భక్షకుల్
 తంటలు బొచ్చెముల్ గనని దార్మిక కార్మిక కర్షకాదులన్
 కుంటొనరింప నాకొనిన క్రూరపు నాగుల తీరు మండలం
 బంటిన నేతలైరి గనవా? రఘురామ! దయాబ్ధి చంద్రమా! ౧౨

దయ గని రాగదయ్య! భరతావని నీ పునరావతారమున్
 నయ మని కోరుచుండె, కరుణామయ! నీ కమనీయ మాదురీ
 ప్రియ మకరంద తుండిలిత బిందు లన త్స్మిత దృక్పరంపరన్
 రయమున జిల్కి యేల గనగా! రఘురామ! దయాబ్ధి చంద్రమా! ౧౩

రాగదవయ్య! రాజ ఋషి రాజ్ఞత పాద సరోజ! సత్కృపా
 శ్రీగరిమంబు మావయినఁ జిల్కగ రాగదవయ్య! భారతీ
 శ్రీగణనీయ సంస్కృతులఁ జెల్వగు న్యాయపు ధగ్మ మూర్తియే
 తా గతి దప్పె గాంచవలదా? రఘురామ! దయాబ్ధి చంద్రమా! ౧౪

కన విన రాని స్వార్థ శిఖి కర్కశమౌ పెను మంటలందు నీ
 యనఘ దరిత్రి చిక్కుకొనె నార్తి సహింపక బొబ్బ వెట్టెరా!
 అనిశము ద్రోహ తత్పరు లమానుష హింసల దోచి రీధరన్,
 కనుగొనఁ జాలిరాద? యనఘ! రఘురామ! దయాబ్ధి చంద్రమా! ౧౫

తీరని స్వార్థ దాహమున దేశమునందలి శాంతి భద్రతల్,
 మారణ కాండ యందు మటుమాయము లైనవి, సత్య ధర్మముల్,
 దారి గనంగ లేక పెడదారుల మ్రగ్గెను, నైతికత్వముల్,
 పేరడగారఁ గృంగె, గనవే! రఘురామ! దయాబ్ధి చంద్రమా! ౧౬

రాగదవోయి! దుర్విమత రాక్షస తీక్షణ కుతార! నీ కృపా
 శ్రీ గణనీయ దృక్కులిడి చెల్వగు భారత దివ్య వర్షమున్
 మూగిన స్వార్థ పీడనల పూడ్చి యనన్య విశిష్ట శాంతిచే
 వేగమె బ్రోవఁ జూడగదవే! రఘురామ! దయాబ్ధి చంద్రమా! ౧౭

వీడని హింస లెల్ల కడు వేడ్కన బీదల జీవితాలనే
 వాడగ జేసె, వంచనలు బల్వడి రేగి ప్రజాశి నూడ్చె, పెం
 పూడెను శాంతి దాంతులను ముష్కర రాక్షస చిత్త వృత్తులే
 దాడుల సేసె నిమ్మహి సదా రఘురామ! దయాబ్ధి చంద్రమా! ౧౮

యుద్ధపు చిచ్చు మంటలు భయోద్ధతి డోలల నూపె సత్సజన్
 అద్దమరేయి చీకటుల నారడి జీవన మాయె నేడిలన్
 హద్దులు పద్దు లేని చెడు హంగులలో బడుచుండె లోకమే
 ప్రొద్దునఁ గ్రుంగ నెంచునో! ప్రభూ! రఘురామ! దయాబ్ధి చంద్రమా! ౧౯

అణు పరమాణు పూర్ణమగు నస్త్రములున్ షిపణుల్ శతఘ్నులున్
 దణ దణ మంచు మృత్యు నినదంబయి మ్రోగెడి కాలమేచె నే
 క్షణము ప్రమాదమో దరణికాంతకు వంత లసంత మయ్యె ర
 క్షణ నిశీ భూమి నేలుము తగన్ రఘురామ! దయాబ్ధి చంద్రమా! ౨౦

రక్త పిశాచు లిమ్మహిని రక్తిన మానవ రక్తమాంసముల్
 శక్తి కౌలంధ పీల్చి వెలుచన్ భరతావని నెల్ల గూల్చి నా
 సక్తిని జూపు చున్నవి; విషాదపు ఛాయలు మూగె నిద్ధరన్
 యుక్తినఁ గావఁ జూడవె ప్రభూ! రఘురామ! దయాబ్ధి చంద్రమా! ౨౧

మానవతల్ నశించినవి; మాన్యత లంతకు రూపుమాసె; ప్రే
మానుగుణైక జీవనము మచ్చకు గానగరాదు కామ తృ
ష్ణానుమతైక మోహముల సందడి హెచ్చె; త్వదీయ చింతనల్
మానె జనాశి మౌఢ్య మలమన్; రఘురామ! దయాబ్ధి చంద్రమా! ౨౨

మంచితనమ్ము నూడ్చు చలమౌ తెలివిన దెగ బెంచి మార్తులై
లంచము నూని మంచమిడు లంజియల ట్టధికారదుర్మతుల్,
కుంచిత బుద్ధులై ప్రజలఁ గూల్చిరి లంచము నూని దుర్విధిన్,
లంచ మదేమి చేయదె యిలన్? రఘురామ! దయాబ్ధి చంద్రమా! ౨౩

మాన్యత మానవత్వముల మాన్పని మంత్రము లున్న మంత్రులే
శూన్యము లైరి, నేడవని శుంతలు దూర్తులు మానహీనరా
జన్యపు మంత్రమున్న పెనుశాత్రులై మంత్రులు నేడు యీ ధరన్;
ధన్యతఁ బాసె నిమ్మహి నదా! రఘురామ! దయాబ్ధి చంద్రమా! ౨౪

రాసభ రాజ్యమా యిదియ? రావణ రాజ్యము మించినట్టి భ
స్మాసుర రాజ్య పాలనము సాగిన దిమ్మహి కేటుగాండ్ర పే
రాసలు హెచ్చి రాచి పెనుఱంపనఁ బెట్టెను సత్రుజ్ఞావళిన్,
వాసవ తుల్య శౌర్య! గనవా? రఘురామ! దయాబ్ధి చంద్రమా! ౨౫

విజ్ఞత లంతరించె, నడివీధిన హత్యలు పెచ్చురేగె, దో
షజ్ఞులు మానవత్వముల సొంతము నూడ్చి చరించుటాయె న
ర్వజ్ఞులు శాంతి కాము లిల భగ్న మనోరథులైరి యెయ్యెడన్
ప్రాజ్ఞ నుత స్వరూప! గనవా? రఘురామ! దయాబ్ధి చంద్రమా! ౨౬

ప్రకృతికి మేల్పూరితకలయి రక్తి జెలంగెడు మాతృమూర్తులౌ
సుకృతులు పూజనీయులు ప్రసూన శరోర్జిత సాయకాంగనల్
వికృత జనాశిచే మిగుల వేదన లంద, దరిత్రి యేడ్చెరా
ప్రకృతపు దుర్దశన్ గనెదవా? రఘురామ! దయాబ్ధి చంద్రమా. ౨౭

నేటి స్త్రీలు

మానవతీత్య ధర్మములు మాయని పూజ్యులు మానసీయులౌ
చానలు సంస్కృతీ భరిత సభ్యతలన్ విడనాడి దుర్విధిన్
గానని దుష్ప్రవర్తనలు గల్గి దరిత్రికి భారమైరి యౌ
మానధనాగ్రగణ్య గనుమా! రఘురామ! దయాబ్ధి చంద్రమా! ౨౮

శ్రీ గౌరవమే జాతి గౌరవము

చెట్టుకు మూల మెట్టౌ పరిశీలన జేసిన జాతిమూలమై
గట్టిగ నుండు శ్రీ ప్రకృతి; కాంచగ నా ప్రకృతిన్ గలంచినన్
కట్టులుకన్ జగంబు పడికాలదె, శ్రీత్వము పూజనీయ మే
పట్టిన జాతికంత నిలవై రఘురామ! దయాబ్ధి చంద్రమా! ౨౯

ఆడది యేడ్చి కుందిలు గృహంబది యెయ్యెడ పల్లకాడె యౌ(రా)
ఆడది నవ్వులన్ వెలుగు నా గృహ మెప్పుడు స్వర్గసీమెరా!
ఆడది యాడ యీడనక నంతట గౌరవ మొందునాడు నా
జాడలె పూలమేడలె యసల్, రఘురామ! దయాబ్ధి చంద్రమా! ౩౦

శ్రీ లెట గౌరవంబులను జెందుదురో యట సర్వసంపదల్
వ్రాలును; సర్వ మంగళ కరామరు లెల్లరు నిల్చు రర్మిలిన్
శ్రీ లెట గౌరవంబులను జెందరొ యష్ట దరిద్ర దేవతల్
హేలన జేయుచుం డట మహిన్ రఘురామ! దయాబ్ధి చంద్రమా! ౩౧

శ్రీధనశీవులు

మూతికి మీస మున్న మగపుంగవుడింతి ధనమ్ముతో చల
త్రేపము తీరు జీవనపు తీరులు లేని పదాల సాగు; వి
ఖ్యాత కథా విహీనుడయి ఖండిత ఖండన ఖండ జీవితై
రోతయి పోవు నిక్క మిదిరో! రఘురామ! దయాబ్ధి చంద్రమా! ౩౨

వరకట్న పిశాచులు

ఆడది యేడ్చి యిచ్చు ధనమౌ వరకట్న పిశాచ శుల్కమే
 డేడు తరాల నైన విఘటించి దహించక మాన దింత కీ
 పాడు ధనమ్ముతో వరుడు వ్యర్థుడునై శవ జీవితమ్మునే
 కూడును, వాని కూర్మ లుడుగున్, రఘురామ! దయాబ్ధి చంద్రమా! ౩౩

చెడుపద్ధతులే శ్రీల అగౌరవములకు మూలము

మానవతీ లలామలకు మాన్యత లూడ్చెడి దుర్విధానముల్
 కానని తీరు తీరు వెటకారపు వేసము బాస లెల్ల యెం
 తో ననరాని హీనతలు తోడయి నిల్వగ, శ్రీత్వ గౌరవం
 బే నశియించె చూడ పుడమిన్, రఘురామ! దయాబ్ధి చంద్రమా! ౩౪

రాజులు బూజులైరి; చెడు రంజిలు బూజులె రాజులైరి, యీ
 రోజున బత్తమీజు లిల రూఢిగఁ దేజయి యాజు బాజులన్
 మోజులు మీర నేక్షనులఁ బొందిక లూడగ దోచి రోమహా
 రాజ! కలి ప్రభావ మిదెరా! రఘురామ! దయాబ్ధి చంద్రమా! ౩౫

రోషము హెచ్చ జాతిపయి రూఢిగ నత్కుల వర్ణ వర్గ న
 ద్భాషల యందు; దేశమున, ప్రాంతమునన్, పలు పల్లెలందు వి
 ద్వేష పిశాచి పూనెనుర! విజ్ఞత లూడ ననై క్యబుద్ధితే
 దూషితులైరి మానవహితుల్, రఘురామ! దయాబ్ధి చంద్రమా! ౩౬

కన్నుల గప్పి స్వార్థపు వికారపు మత్తులు నిండిపోయి యెం
 దున్నను తారతమ్యముల త్రోవల గానక తోచి నట్లుగాఁ
 పిన్నల పెద్దలన్ గనక వింతగ దోతురు శాత్రు లెల్ల రా
 పన్న శరణ్య! చూడ వెరపౌ, రఘురామ! దయాబ్ధి చంద్రమా! ౩౭

కుక్కలు విస్తరిన్ జినుగఁ జేసిన తీరున దేశమాతనే
ముక్కలు ముక్కలై చెదరి పోవగఁ జేయుచు నుండిరయ్య! యీ
రక్కసులైన స్వార్థులగు రాతిమనస్కులు, దిక్కు నీవె యీ
చిక్కుల దేశమాత కిట శ్రీరఘురామ! దయాబ్ధి చంద్రమా! ౩౮

ఎంగిలి పీసు విద్దియల యెంగిలిలో బడి భారతీయ న
త్సంగతి; యింగితంబులును! సంస్కృతి, సభ్యత, సద్విచార పా
రంగత వైదికత్వములు, రంజిలు హైందవ ధర్మదీప్తి రా
జ్యాంగము లెల్ల రూపరెనయా! రఘురామ! దయాబ్ధి చంద్రమా! ౩౯

చదువుల రాసులౌ పెరియసాముల కన్నను నెంతనైన నా
చదువని చాకలయ్యెలె పనందగువారలు వారె గొప్ప; ఈ
చదివిన వారు స్వార్థపర సంకుచితాత్ములు నౌచు బీదలన్
చెదరగఁ జేసి దోతు రిల, శ్రీరఘురామ! దయాబ్ధి చంద్రమా! ౪౦

వీడని స్వార్థ చింత, నడివీధిన హత్యలు, మానభంగముల్,
మోడులు వడ్డ జీవనము, మూర్ఖుల పెత్తనముల్, కుతంత్రముల్,
తోడుగ నున్న వంచనలు, దూర్తుల యేల్పుడి, గల్గెరా! వగల్
చూడఁగ చుక్కలెల్ల మొలుచున్ రఘురామ! దయాబ్ధి చంద్రమా! ౪౧

అణు పరమాణు పూర్ణ మగు నస్త్రము లెల్ల దరా తలంబునే
వణుకగ జేయ సత్ప్రజలు వంతలఁ జింతలఁ జిక్కియుండిరే
క్షణమున శాంతి భద్రతలు కాడ్వడనున్నవి, దైర్యమూడె, ర
క్షణ నిడి యేలుకోవె! యనమా! రఘురామ! దయాబ్ధి చంద్రమా! ౪౨

యుద్ధపు కాలమేఘము మహోద్ధతి గర్జన జేయుచుండె సం
కృద్ధపు స్వార్థమౌ పులులు కృంగక గాండిలె, దుర్నయాఽహి స
సద్ధమునయ్యె సజ్జగతి సంతట కాటిడ, రక్ష నీవె లో
కోద్ధరణా! కృపన్ గన దగున్; రఘురామ! దయాబ్ధి చంద్రమా! ౪౩

పాపము పెచ్చు రేగినది, ప్రాజ్ఞులు దుఃఖితులైరి, సత్యమా
రూపరుచుండె, ధర్మములు రోగము లందెను, శాంతి దాంతి, దు
స్తాపము లందుఁ జిక్కె, కడు దార్ద్యత లందెను, స్వార్థ దుర్విదుల్,
శ్రీవతి! బ్రోవు మిమ్మహిని శ్రీరఘురామ! దయాబ్ధి చంద్రమా! ౪౪

మతముల గ్రుద్దులాటలు సమస్త మహివలయమ్ముఁ జీల్చె నం
చతి గతి లేని వారు ధరఁ జాటిరి, వారలె పార్థిపేరునన్,
స్థితి మతి లేని దుర్మత విధిన్ దేగఁ జీల్చుచు మానవత్వమున్
చితుకగ జేసినారు గద! శ్రీరఘురామ! దయాబ్ధి చంద్రమా! ౪౫

ద్వేషము, లీర్ష్య, దుష్కృపట తీవ్ర శతత్వము, జాతి వైరమున్,
రోష కషాయితోద్ధృత దురూహలు, బ్రాహ్మణ దుర్విరోధముల్
దోష విచార మానసులు దుర్మద రాక్షస తత్వపారగుల్,
మోషిల జేసి రిమ్మహి, రఘూ! రఘురామ! దయాబ్ధి చంద్రమా! ౪౬

ద్వేషులు

అన్నము నందు ద్వేషములు, నచ్యుతుడౌ హరి యందు ద్వేషముల్,
మన్నన గన్న బ్రాహ్మణ సమాజమునం దనరాని ద్వేషముల్,
మిన్నగ రెచ్చెనయ్య! మితి మీరిన స్వార్థము గల్గువారిలో,
సన్నిహితంబె మృత్యువు వెనన్ రఘురామ! దయాబ్ధి చంద్రమా! ౪౭

నాస్తికులు

ని న్నెద నెన్ని నమ్ముకొని నిల్చిన నిర్విషయైక చిత్తులన్
పన్నుగ ధర్మ తత్పరులఁ బాపపు బుద్ధిన నాస్తికాధముల్,
కన్నును మిన్ను గానక వికారపు దూషణ జేయుచుండ్రు, మృ
త్యోన్నతిఁ బొంద గోరి కుమతుల్, రఘురామ! దయాబ్ధి చంద్రమా! ౪౮

వేటి యొజ్జలు - బాలురు

ఓరిమి, త్యాగ శీలత, గుణోన్నతి, సూన్యతవా క్షుద్రత్; సదాఽ
చారము, సాధు సంస్కృత్యులు; సభ్యత, సఖ్యత, ప్రేమ విజ్ఞతో
దారులునైననొజ్జ లిల దక్కరు, ముష్కర చిత్తు లొజ్జలే
చేరిరి, విద్య సన్నగిలె, శ్రీ రఘురామ! దయాభి చంద్రమా! ౪౯

బారు తరైక శీలతల సాగగఁ జేసెడి విద్యనెల్ల వ్యా
పారము లందు లంచముల పాపపు దారుల నమ్ముచుండు, దు
శ్చారులు షడ్విపూర్ణతిన సాగుచు; నీ జయ భావి భారతో
త్పారులు భగ్ను లైరి యిలవై, రఘురామ! దయాభి చంద్రమా! ౫౦

భారత భావి పౌరులగు బాలురు దూర్తుల పాతకాలలం
దారని ద్వేష రోష దురితాశ్రయు లొజ్జలు చూపు దారులం
దారిరి జ్ఞాన శూన్య లయి దారుణ దుర్విషయాగ్ర గాములై
మీరిరి భ్రష్టులైరి బలిమిన్, రఘురామ! దయాభి చంద్రమా! ౫౧

తెక్కెలి కాండు స్వార్థపు మతిన్ బడులం దగ జేరి గద్దెలం
దెక్కి కుతంత్ర చిత్తులయి దీటుగ భారత భావి పౌరులన్,
రొక్కము లాగ కుక్క లయి రోతగ రేగుచు దోచుచుండు దా
రెక్కడ గాన నివ్వ కిట, శ్రీరఘురామ! దయాభి చంద్రమా! ౫౨

వంచక బుద్ధితోఁ గలిమి పండుటకై పెను స్వార్థ చిత్తులై,
లంచము లందు కొంచు కుటిలంబుల బెంచుచు తేనె కత్తులై
మంచిని నెంచ కమ్ముకొన మగ్గిరి విద్యను, భావి పౌరులన్,
చించిరి కొంక కిమ్మహిని, శ్రీ రఘురామ! దయాభి చంద్రమా. ౫౩

అంతా నీ నాటకము

ఎంతగఁ జెప్పినన్ దరగ వింతగ నీ కలికాల దుర్విదుల్,
అంతయు నీ వెఱుంగుదువు, యజ్ఞత నార్తిన జెప్పి తింత న

ర్యాంతరవర్తి! కర్మ గతి వర్తిలు బుద్ధి, త్వదీయ నాటక
మృంత త్వ దిచ్చ తీరగు సుమా! రఘురామ! దయాబ్ధి చంద్రమా! ౫౮

ఏ విధి నెట్లు నే పగిది నెక్కడ నెప్పుడు నేమి సాగునో
ఆ విధి నెట్లు నా పగిది నక్కడి నప్పు డదెల్ల సాగురా!
ఈ విధి నెల్ల సీదయిన యిచ్చన సాగును, ధాత్రి రక్షణల్
నీవె కదయ్య! సత్య సుగుణీ! రఘురామ! దయాబ్ధి చంద్రమా! ౫౯

శ్రీ పరవాసు దైవత విశేష నవాంశ శుభాఽవతార! ద
ర్మాఽపరమూర్తి! భాను కుల మండిత దివ్య మనోజ్ఞ రత్నమా!
ఆప దనన్య తాప హర! అంజలిః జేసీతి ధాత్రిః గావరా!
శ్రీపతి! ఆలవాలపుర శ్రీ రఘురామ! దయాబ్ధి చంద్రమా! ౬౦

సంస్కృతి రత్నము

సప్తమ స్తబకము

శ్రీ రమణీయ సద్గుణ వి
శేష విరాజిత జానకి సతీ
చారు హృదబ్జ రాగ రస
సన్నత సేవిత పాద పద్మ! రా
మా! రవి వంశ సోమ! కనుమా!
నను నిన్ శరణన్న వాడరా!
శ్రీరుచిరాఽలవాలపుర శ్రీ
రఘురామ! దయాబ్ధి చంద్రమా!

శ్రీశుని సత్కృపన్ శ్రమలు చెందక గల్గిన వై యనన్యమౌ
దీ శమదాది విజ్ఞతలు దీపిలు చున్న మనోజ్ఞ భక్తి వా
రాశుల, రంగనాథ పద రాజ విరాజిత నాథ మౌనులన్,
నే శరణంచు వేడెదను నిన్ రఘురామ! దయాబ్ధి చంద్రమా!

ఇహ పర లోకమం దెవరి యింపగు పాదము లాత్మ కెయ్యెడన్
బహు విద రక్షకంబులు నుపాయము ప్రాప్యములై చెలంగు, నా
విహితుని శ్రీశు పాదముల విజ్ఞతఁ గల్గిన నాథ మౌనులన్,
అహ రహ మెంచి నిన్; దలచెదన్, రఘురామ! దయాబ్ధి చంద్రమా!

శ్రీహరి భక్తి తత్వము తెఱింగిన పెద్దలలోన పెద్దలై
దేహము సర్వమున్ మరచి దీపిలు భక్తి సుధాఽబ్ధిఁ దేలి, యే
యూహకు నందలేని లలితోక్తుల లోకము నేలు మౌనినిన్,
స్నేహముఁ గోరి నిన్ దలఁతు శ్రీ రఘురామ! దయాబ్ధి చంద్రమా!

మూడయినట్టి తత్వములఁ బూత మనోజ్ఞ గతి త్రయంబులన్,
 వీడక నన్నిటిన్ మిగుల విజ్ఞత ¹తొప్ప పురాణ రత్న మం
 దీడిత మొప్ప జాటిన సుదీమణి మౌని పరాశరున్ మదిన్,
 వేడి నుతింతు నిన్ను, గనవే! రఘురామ! దయాబ్ధి చంద్రమా! ౪

మాకును, మాకు పూర్వులగు మామక వంశజ కోటి కెల్ల నే
 శ్రీకమనీయ పాద జలజేందీర, తల్లియు, దండీ దార ప్రే
 మాకర సంతతుల్, హిత సమస్తము నొప్పనొ యా శతారివౌ
 శ్రీకమలాంఘ్రిలన్ దలతు, శ్రీ రఘురామ! దయాబ్ధి చంద్రమా! ౫

నిగమములందు మద్భూదిని నిండి వెలింగి మ దీప్సితాళికే
 సుగమములై మదీయులకు, సూరి జనాళికి, నింటి వేల్పులై,
 తగు సిరు లిచ్చి వెల్గు భవ దంఘ్రిలఁ గొల్చెద, మీకు నేను కా
 నగఁ దగనా? సీతాబ్జ నయనా! రఘురామ! దయాబ్ధి చంద్రమా! ౬

భువన విభుండ వైన నిను, ముగ్ధుచు భక్తిన్, బ్రహ్మ శర్వ వా
 నవ సురులాదు లింత నిను జాటగ జాలరటయ్య! అజ్ఞాదన్,
 కపి నని సిగ్గు లేక నిను గానక పల్కెద నెట్లు? నాకు నే
 నవమతినైతి, కావు కరుణన్, రఘురామ! దయాబ్ధి చంద్రమా! ౭

అల నిగమావళి, బ్రహ్మ సులభంబుగ నిన్ వివరింప పూర్తిగా
 తెలియరటయ్య! నే నెవడ తెల్పుట ²కైనను శక్తి కొద్ది నిన్
 బలికెద, లేదు భేద మణు పర్వతముల్ జలధిన్ మునింగినన్,
 కలియునె నొక్కటై తలచగన్, రఘురామ! దయాబ్ధి చంద్రమా! ౮

1. విష్ణుపురాణము.

2. దెలియ వచింతు భేదమన దీరదు నభిన పర్వతాణువుల్
 కలిసి మునుంగ నొక్కటగునా, రఘు.....

ఓ కరుణాయతాఽక్ష! భవ దున్నత సత్కృప గల్గ సంస్తుతిన్
గైకొను శక్తి కారణము గాదు, తదీయ శ్రమంబె హేతువౌఁ
ఈ కడు మంద బుద్ధి కిటు శీశ్రమలే యుచితైక మార్గమౌ,
చేకొను దీశమాశ్రయుని, శ్రీరఘురామ! దయాబ్ధి చంద్రమా! ౯

లీలగ నీ కృపేక్షణము లేక జనింపదు లోకమెల్ల యిం
కేల స్థితి ప్రవృత్తిఁ గను? కేశవ! నీవె సమస్త ప్రాణి లో
కాలకు స్వామి వార్తహిత కారివి, నీ శ్రిత వత్సలత్వముల్,
చాల వి చిత్రమౌర తలచన్, రఘురామ! దయాబ్ధి చంద్రమా! ౧౦

నారన! సాజమై యవధి నందని యీశ పరేశ్వరత్వ మీ
వై రహి వెల్లుచుందు వని వైదికు లెవ్వరు నొప్పకుండు? త్వ
ద్దీర మహాత్మ్య వార్నిధిని దేలెడి తుంపురులే య జేంద్ర శ
ర్వోరు దిగీశదివ్యగణముల్ రఘురామ! దయాబ్ధి చంద్రమా! ౧౧

ఎవ్వడు శ్రీకి శ్రీమతుడౌ! ఎవ్వడు నుత్తమ సత్వ ధాముడౌ!
ఎవ్వడు పుండరీక లలితేక్షణు డెవ్వడు పూరుషోత్తముం
డెవ్వని యంశ కోటిన నటించు శతాంశము యీప్రపంచమై
అవ్విభు వైన నిన్ గొలుతురా! రఘురామ! దయాబ్ధి చంద్రమా. ౧౨

1 అగమ చోరు నూడ్చి, 2 దనుజాదుల నొంచి, 3 గుహాగ్ర పాపమున్,
పోగ నడంచి; ఉన్నతపు పుణ్య పదంబిడి ధాత నాహరున్;
బాగుగ నేలి తీవె; తవ పాద సుభోద్భవ నూని యీశు డీ
డై గరిమంబు గాంచె శివుడై; రఘురామ! దయాబ్ధి చంద్రమా! ౧౩

1 వేదచోరులైన మదుకైటకులను రక్కసులను విష్ణువు హయగ్రీవావతార మైతి చంపెను.

2. అంధకాసురులను చంపి వారి నుండి శివునిని విష్ణువు కాపాడెను.

3. రుద్రుడు కోపముతో గురువైన బ్రహ్మ శిరస్సును కొట్టగా శిరము శివుని చేతికి అంటుకొన పాపుడయ్యెను శివుడు, విష్ణువు తన రక్తము చేతిచేత తలను తుడిచి శివుని పాపమును పోగొట్టెను.

ఎవ్వని లోన నుండును వి దీశ సురేశ సురాది లోకముల్;
 ఎవ్వడు సృష్టి సంస్థితి లయేశుడు నెవ్వడు గొల్చె విశ్వమున్;
 ఎవ్వని వల్ల నీజగము లేర్పడి వానిన లీన మొందు, వా
 డెవ్వడో కాదు నీవెర! ఘటి! రఘురామ! దయాబ్ధి చంద్రమా! ౧౪

త్యాగ సుశీల రూప చరితంబులఁ జక్కని సత్వ సంస్థితిన్;
 ఆగమ సాత్వి కాడ్య విధి నవ్యయ దార్మిక సన్మతంబునన్;
 బాగుగ నిన్నెఱుంగ నగు; భగ్ను కరాఽసుర బుద్ధి గల్గు దు
 ర్బోగులు నిన్నెఱుంగరు ప్రభూ! రఘురామ! దయాబ్ధి చంద్రమా! ౧౫

1. తివిదపు సీమ దాటి; పలుతీ రులునెక్కువ తక్కువన్న స
 ద్వివరణ మాని యున్న భవ దీయ పరత్వ ప్రభుత్వ దర్మమున్;
 భవ దనవద్య 2. హయ తిట పర్విన; గొందఱు సన్మహాత్ములే
 న్నవముల గాంతు నిన్ను వరదా! రఘురామ! దయాబ్ధి చంద్రమా! ౧౬

అల పదునాలులోకము లజాండపు జీవులు; పంచ భూతముల్;
 అలఘు³ దశోత్తరావరణ మైన మహాత్ములు; క్షేత్రవేదులున్;
 పలు గుణరాశి; బ్రహ్మమును; భవ్యపదంబును నీ విభూతులే
 అలరును శేషభూతములునై రఘురామ! దయాబ్ధి చంద్రమా! ౧౭

స్థిర సమ సద్గుణంబులు; శుచిత్వ వదాన్య మృదుత్వ మాధురీ
 వర ఋజు వర్తనాలు; వశవర్తి కృతీత్వ కృతజ్ఞతా కృపా
 పరతలు; సర్వమున్ తమరి వైన స్వభావములే గదా! శుభం
 కర గుణవార్ధి వీవె; కనగా రఘురామ! దయాబ్ధి చంద్రమా! ౧౮

1. దేశము - కాలము - విషయము.

2. సత్వరజస్తమోమయమైనది మాయాప్రకృతి.

3. పంచభూతములు ఒకదానికంటె ఒకటి మహాత్ములై దశోత్తరావరణములై
 యుండును. వీనినే సప్తావరణములందురని విష్ణుపురాణము చెప్పుచున్నది.

అందముగా నొక్కొక్క టగు నందము కంటెను బ్రహ్మమైన యా
నందము మిన్న యౌ నని యనన్య విధిన్ వచియించు నాశ్రుతుల్;
అందము లున్న తావక గుణంబొక టైనను పొంద లేక నం
దందె ప్రయత్నతన్ గొలుచెదన్; రఘురామ! దయాబ్ధి చంద్రమా! ౧౯

ఆరయ సృష్టి సంస్థితి లయాదులు; మోక్ష విధాయ కాదులౌ
నీ రమణీయ కార్యములు; నీ శ్రీతులౌ దివిజాది క్రోట్ల కిం
పారెడు లీలలౌ; నిగమ వైభవ సద్విదు లెల్ల వారి హృ
న్నీరధి నంటి యుండు సుగుణీ! రఘురామ! దయాబ్ధిచంద్రమా! ౨౦

త్రికరణ కర్మ కాండల కతీతుడ వైనను; వాఙ్మనోఽనుకూ
లక విషయుండవై; యతి విలక్షణ సంప దనంత వర్తివై;
ప్రకటిత దాస వత్సలత రంజిలు సద్గుణి వైన నీకు హా
ర్దిక బహుశాంజలుల్; గొనవె! శ్రీరఘురామ! దయాబ్ధిచంద్రమా! ౨౧

ఎఱుగను దర్మచింతనల నింతగ నాత్మ నెఱుంగ లేను; నీ
సరసిజ పాద భక్తి గన జాలను; రిక్తుడ; దిక్కు మాలి నీ
చరణములే శరణ్య మని సాగిలి చేరితి నోశరణ్య! నన్
కరుణ నొసంగి బ్రోవు మనమా! రఘురామ! దయాబ్ధిచంద్రమా! ౨౨

వేదము; లైన శాస్త్రములు; విజ్ఞులు; బల్ నిరసించి నట్టి పా
పాది దురంత కర్మల నపారము చేసితి; తత్పలంబులే
వేదన గూర్చ మీ యెదుట బిడ్డగ రోదిలు చుంటి నోముకుం
దా! దయఁ జూడు తండ్రి! వరదా! రఘురామ! దయాబ్ధిచంద్రమా! ౨౩

అంతము లేని యీ భవ మహార్ణవ మధ్యన ముగ్గు చున్న నా
కింత కనంత! నేటికి సుకృ త్తతి పండగ తీర మట్లు నీ
వంతగఁ జిక్కినావు; కడు వేడ్కగ నీ దయ కేను జిక్కిరిం
తింత దయైక పాత్రమయితి; రఘురామ! దయాబ్ధిచంద్రమా! ౨౪

భూత భవిష్య దాపదలఁ బొందెడి దుఃఖ మనహ్య మైన నే
నై తగ నోర్చియుండు; కరుణామయ! నీశరణాఽగతాశ్రితో
ద్వాతము నేల కున్నను పరాభవ మేర్పడు; నీస్థితింత నీ
కై తగ దయ్య! కావు మనఘా! రఘురామ! దయాభిచంద్రమా! ౨౫

హేలన తోడ నే నిట బహిష్కృతు నైనను నీ పదద్వయా
జ్ఞాల (దొలంగు నిచ్చ గన జాలను; నింత స్తనందయుండు రో
హిలన యాచు తల్లి విడజాలిన తచ్చరణాల వీడ ద
బ్బాలునిఁ దల్లి బ్రోవదె? కృపః; రఘురామ! దయాభిచంద్రమా! ౨౬

సుధలు స్రవించు మీ చరణ సుందర పద్మము లందు లీనమై
కదలక నున్న నా యెడదఁ గాంచ దసారపు వేరు వస్తువున్;
మధువాలికించు పద్మముల మాని మిళిందము గొల్చి పూలఁజే
రదుగద! సార హీన మనురా! రఘురామ! దయాభిచంద్రమా! ౨౭

త్రిభువన నాథులౌ తమరి దివ్య పదంబుల నెవ్వ రేవిధిన్;
శుభ మని యొక్క సారి మతిఁ జూపి నతాంజలిఁ జేయ వారికా
విభవము గల్గు; దోషములు వీడును; నెల్లపు డెట్టి వేళ లం
దభయము లొప్పి యుండు; వరదా! రఘురామ! దయాభిచంద్రమా! ౨౮

నీ చరణాఽరుణాబ్జముల నిల్చిన భక్తి సుధాఽబ్ధి బిందువుల్
వీచెడి బోగ మారుతపు వీధుల మండు దవాగ్ని రూపమై
కాచెడి యీ భవాగ్ని నడ గార్చును తక్షణ మందె; నిర్వృతిన్
తూచ కొసంగు నంచుఁ గొలుతున్ రఘురామ! భవాభిచంద్రమా! ౨౯

అనుపమ మౌ నజాండముల హాయిగ గొల్చిన వైన; నన్యమౌ
పనులను మాని భక్త జన బాధలు మాన్పగ నిద్దమైన; మ
ద్దన నిధు లైన; తావక పదాబ్జములన్ సతతమ్ము తృప్తిగాఁ
గనుగొనఁ జేయుమయ్య! అనఘా! రఘురామ! దయాభిచంద్రమా! ౩౦

స్వామి! త్రి విక్రమా! మహిత శంఖము చక్రము కల్పకంబు వ
జ్రామల నీరజ ద్వజ విరాజిత సచ్చుణు లైన చిన్నె లిం
వై మసలాడు మీ చరణ పద్మము లెప్పుడు నా శిరస్సునన్
క్షేమము గాగ భూషిలునా? శ్రీరఘురామ! దయాభిచంద్రమా! ౩౦

బాల సువర్ణ వర్ణ విభవాఽలయ చేల! స్మితాఽతసీ సుమ
శ్రీలలితాఽభ నీరద విశేష తనూజ్జ్వల! పద్మనాభ! శ్రీ
లోల దురన్ధలోన్నత విలోభిత లాంచన! నిన్ను గొల్చి యె
వ్వేశలఁ దుష్టిఁ గాంతు? గనవే రఘురామ! దయాభిచంద్రమా! ౩౧

భూషిత సచ్చరాసనపు పూర్ణ కిణాంకము లొప్పి యున్న వై;
దూషిత దైత్యకోట్ల కిల దుస్సహమై నిడువై రమైక సం
శ్లేషము దెల్పు సౌరభము చేరినవై యలరారు బాహువుల్
భూషిలు నిన్ను గాంతుర! ప్రభూ! రఘురామ! దయాభిచంద్రమా! ౩౨

పీన సమోన్న తాంస పరివేల్లిత కర్ణ విభూషణాలతో;
శ్రీనుతమైన ముంగురుల చెల్వముతో; వర కంబు కంఠ ది
వ్యాఽనఘ శోభతో విదు నవాబ్జ ముఖాంశువుతో వెలుంగు నిన్
శ్రీనిధి! కాంతు నే నెపుడొ? శ్రీరఘురామ! దయాభిచంద్రమా! ౩౩

అలఘు నవాబ్జ రమ్య నయనాఽయత శోభలు; గండ పాండువుల్;
లలిత నతాఽయత భ్రువుల లాస్యము; మంజుల సుస్మితాధరం
బుల రుచిరంబు; మొగ్గ వలె ముద్దగు నాసము; గుల్కు ముంగురుల్
చెలగెడు నిన్ను గాంతెపుడొ? శ్రీరఘురామ! దయాభిచంద్రమా! ౩౪

మణి మయ మౌళి; యంగదము; మంజుల హారము; కౌస్తుభాంకముల్;
క్వణన మనోజ్ఞ మైన మొల గజ్జెలు; నూపుర రత్న రమ్య కం
కణములు; శంఖ చక్ర వరఖడ్గ గదా దను వైజ్ఞనికో
ద్గణములు వెల్గు నిన్ను గనెదన్; రఘురామ! దయాభిచంద్రమా! ౩౫

ఏ సిరి కిల్లుగాఁ దమరి యింపగు వక్షముఁ జేసినాడవో!
 ఏ సిరి పుట్టినిల్లు కడలే తమకిష్టమొ; యే మహోదధిన్;
 ఏ సిరికై మధించి యుబిగించితి వా సిరిఁ గూడి శేషుపై
 బాసిలు స్వామి! నన్ను గనవా? రఘురామ! దయాభిచంద్రమా! ౩౭

తావక విశ్వరూప పరిదర్శన మందు నదా తదీయ శో
 బా విభవంబుఁ గాంచినను పల్మరు నూత్నతఁ గూర్చి యొప్పి మీ
 బావ గుణ స్వరూప విధి బాయని యా రమఁ గూడి శేషుపై
 సేవ నొనంగు నిన్గనెద! శ్రీరఘురామ! దయాభిచంద్రమా! ౩౮

జ్ఞాన బలైక దాముడయి; చారు ఫణాంచిత రత్నమండలా
 దీన నుతోదరుండగుచు; దీపిలి దివ్య నివాసి యౌ ననం
 తానఘ సంజ్ఞాడైన ఫణినాథునిపై రమతో వెలుంగు నిన్
 నేనయి కాంతు నెప్పుడో? గుణీ! రఘురామ! దయాభిచంద్రమా! ౩౯

నిలుచుట కైన యిల్లు; శయనించుట కింపగు శయ్య దిండ్లు; వ
 ల్దులు; వెలి గొడ్డు లాననము; పాదుక లాదిగ మారి తానుసే
 వల నొనరించి శేషు డన బర్హిన నా ఫణిరాజుపై సిరిం
 జెలగి వెలుంగు నిన్గొలుతు శ్రీరఘురామ! దయాభిచంద్రమా! ౪౦

దాస; సఖత్వ; వాహన; వితాన; సుకేతన; తాళవృంత; ది
 వ్యాసన మాది యౌ విధులఁ బర్హి త్వదంఘ్రముల మర్దనంబుచే
 బాసిలు సత్కిణాంక కర పద్మడు తార్ద్యడు మిమ్ము గొల్వగా
 శ్రీసఖ! కాంతు నేనెప్పుడో? శ్రీరఘురామ! దయాభి చంద్రమా? ౪౧

స్వామి! భవన్నివేదన ప్రసాదము సాపడు విస్ససేనుడౌ
 మీ మహనీయ నైన్య పతి మీకెఱిగించు ప్రయోజనమ్ములన్;
 ప్రేమ నుదార చూపుల వరించి గ్రహించి యనుగ్రహించుమి
 మ్మేమర కేను గాంతునొ? తమిన్ రఘురామ! దయాభిచంద్రమా! ౪౨

పలురక మైన క్లేశముల; బాపములన్ బడ గూల్చి సాజమౌ
పలు విధులంది మీకిట నపర్యలు చేసెడి నిత్యసూరులన్
గొలిచెడు ముక్తులం గలిసి కూర్చి నొసంగు మనోజ్ఞ మూర్తివై
చెలగెడు నిన్నుఁ జూతెపుడౌ! శ్రీరఘురామ! దయాభిచంద్రమా! ౪౩

నిరుపమ నిత్య నూత్న రస నిర్భర బావ భరమ్ములై క్షణం
బరగకముందె కాల గతిఁ బాపెడి వైన విదగ్ధ ముగ్ధ బా
సుర మగు లీలలన్ సిరిని జొక్కగఁ జేసెడి దీర్ఘ బాహు సుం
దరముల వెల్లు నిన్నుగనెదన్ రఘురామ! దయాభిచంద్రమా! ౪౪

తెలియగ రాని వింత యగు దివ్య మహద్భుత నిత్య యౌవనో
ల్లలిత సుధా మహాభివయి; లక్ష్మికి లక్ష్మిగనై సమర్థువై
విలసిత భక్త జీవివయి; భీతకు త్రాతగ, నర్థి కివిగా
చెలఁగి వెలుంగు నిన్గనెద! శ్రీరఘురామ! దయాభిచంద్రమా! ౪౫

నే ననిశంబు మిమ్ములనె నెమ్మది బేర్చి ననన్యకామినై;
మానక నిత్య సత్య నియమంబుల సేవ లొనర్చువాడ నై;
నా నిజ నాథు వీవ యని నమ్ముచు శ్రీరమతో వెలుంగు మి
మ్మే నెపు డెట్లు గాంతునొ? తమిన్; రఘురామ! దయాభిచంద్రమా! ౪౬

సురముని యోగి వర్యులకు సూరి వరాఽజ శివాఽమరాశికే
యెఱుగగ రాని నిన్ను; శుచిలేమి; యసూయత; నిర్దయాదులం
బరగి విసీతునై తమరివౌ పరిచర్యలఁ గోరుచున్న నా
కరయగ నిందలౌత! ఆనఘ! రఘురామ! దయాభిచంద్రమా! ౪౭

వేల మహాఽపరాధముల వేదన లొందకఁ జేసి దుర్భరాఽ
భీల మహాదధిం బడి తపించితి నే గతిలేక; పాప పు
ణ్యాల నెఱుంగ కుంటి శరణంటిని మీ చరణంబులన్ కృపా
శ్రీలిడి దాసు నేల గదె! శ్రీరఘురామ! దయాభిచంద్రమా! ౪౮

విను మిది కల్ల గాదు నిజ విన్నపముల్ తమ ముందె యుంచుచుం
టిని యిపు డీపు నన్ కృప ఘటిల్లగఁ జూడక యున్న మీకు నెం
దున దయఁ జూడ దగ్గ సుమతుం డొక డైనను చిక్కడయ్య! కా
పున కరుణించి బ్రోవుము విభూ! రఘురామ! దయాబ్ధిచంద్రమా! ౪౯

అమిత వివేక హీన జలదాఽవృత దిజ్ఞుభమై; బహు ప్రకా
రముల సతమ్ము దుఃఖపు పరంపర వర్షము సాగు చున్న సం
తమన భవైక దుర్దిన పదంబులఁ దొట్టిలు చున్న నన్నుఁ గాం
చుము కరుణైక దృష్టి నిడుచున్; రఘురామ! దయాబ్ధిచంద్రమా! ౫౦

కోరి త్వ దంఘ్రి యుగ్మములఁ గొల్చుట కేను దపింతు నేవిధిన్
మీరు కృపన్ ననుం గన దమిం గలిగుందురు; వత్సలాత్మలై
మారని రక్ష్య రక్షకపు మంజుల బందము వీడ కుండ; నిం
జేరిన నన్నుఁ గావగదె! శ్రీరఘురామ! దయాబ్ధిచంద్రమా! ౫౧

తను సుగుణేంద్రియాళిన యథా తథ మైన విదంబునుండినన్
తనకని యేదొ యొక్కటి యుదారగుణంబున నుండి తీరు; కా
పున నిట నీ యహంబను తమోగ్ర పదార్థము నుంచితిన్ భ
ద్దన పద యుగ్మ వీధిన సదా, రఘురామ! దయాబ్ధిచంద్రమా! ౫౨

స్వామి! మదీయ మైన ప్రతి వస్తువు లాత్మ పదార్థ మెల్ల సం
క్షేమపు సర్వ సంపదలు; చేరెను మిమ్ముల శేష భూతమై;
ఈ మహితత్వమే నెఱుగ నెంచిన నా యెడ నివ్వదగ్గ వే
రేమియు లేదు; దాసుడను; శ్రీరఘురామ! దయాబ్ధిచంద్రమా! ౫౩

నాయెడ గల్గు శేషతల నారయ జేసితి రెట్టా మీరు న
ట్లే యనవద్య తావక జలేజ పదంబులఁ జేర గల్గు న
ద్యేయ మనన్య మైన వినుతించెడి భక్తిని దెల్పి సత్కృపన్
భాయక బ్రోవరార! ప్రభువై; రఘురామ! దయాబ్ధిచంద్రమా! ౫౪

మీ పద పద్మ దాన్య సుఖ మేలెడి భక్తుల మేల్పుహాన మో
జై పడి యున్న కీటకపు జన్మము నెత్తి తదీయ సేవలన్
ప్రాపని చేతుఁ గాని పెర వారి గృహంబున బ్రహ్మ గాను నే
నేపగిదిన్ జనింపను; గుణి; రఘురామ! దయాభిచంద్రమా! ౫౫

నీ దగు దర్శనంబు లొక నిమ్మము నైనను చాల టంచు; స్వ
ర్గాదుల; పౌరుషార్థపు సుఖంబుల రోసి త్వదర్థమై ప్రతీ
క్షాదరులౌ మహాత్ములు తగన్ ననుఁ గాంచ నొనర్చు; తద్వియో
గాదుల నోర్వ నెందు ననమా! రఘురామ! దయాభిచంద్రమా! ౫౬

మీ పరిచర్య భాగ్యముఁ దమిం గన జాలని యీ సుఖాదులున్;
ఈ పటు దేహ మాత్మయును నీ యసువుల్ తలఁపుల్ త్వదన్యమై
ఏ పెర మార్గ మూనిన సహింప; నవెల్ల నశించుతన్! ప్రభూ!
నా పథమే యిదౌను విననౌ రఘురామ! దయాభిచంద్రమా! ౫౭

అపగ రాని వంతములు నందని దారుణ మైన పాప దు
ష్కావము లందుఁ గూలిన పశుత్వము గల్గిన దుష్ట ఘండనై
మీ పద చింతనన్ గలిగి మిక్కిలి భీతిఁ దొలంగి మీ సప
ర్యా పరతంత్రు నైతిని; దయాంబుధి! వత్సలతా సుదోదధీ!
అపదనన్యభాంధవ! సఖా! రఘురామ! దయాభిచంద్రమా! ౫౮

కపటపు భక్తి భావములు గల్గి నటించి రజ స్తమో గుణం
బెపుడును బెంచి; దుష్కపట విజ్ఞతతో నిను గొల్చి నంతనే
కపటము నుండి బాపి ననుఁ గాచుచు నా కపటైక చిత్తమున్
మీ పయి నిల్చి శిక్ష నిడుమీ! రఘురామ! దయాభిచంద్రమా! ౫౯

తల్లివి తండ్రి వీవె; దయితాప్త సుతాకులు తోడబుట్టు వా
రెల్లను నీవె; మద్గురు వరేణ్యులు మిత్రులు మీరె నాకు; నే
నెల్లపుడున్ త్వదీయుడను నీ హిత భృత్యుల భృత్యుడన్ ప్రభూ!
ఎల్లెడ నీకె భారకుడనే! రఘురామ! దయాభిచంద్రమా! ౬౦

స్థిర యశముల్; శుచిత్వము; త్వదీయ గుణజ్ఞత; మీ సయోగముల్;
వర గుణ పౌరుషత్వ విభవంబులు గల్గి త్వదంఘ్రి సక్తులౌ
సరసుల వంశమందు దగు జన్మము గల్గిన నే నమాద్యనై
ఎఱుగని చీకటిన్ మునిగితిన్; రఘురామ! దయాభిచంద్రమా! ౬౦

గౌరవ హినుడన్; శతుడ; కల్మష చిత్తుడ; పాప సక్తుడన్;
మారవశుండ; వంచకుడ; మాయని; ద్వేషి; నహంకృతాత్ముడన్;
పారము లేని దుఃఖ భవ వార్షిధి దాటి త్వదంఘ్రి సేవకై
జేరుదు నేను నిన్నెటుల? శ్రీరఘురామ! దయాభిచంద్రమా! ౬౧

దురితుడు కాక దైత్యుడురు దుఃఖితుడై శరణన్న నాతనిన్
కరుణన నేలినా వరయగా; రఘునాథ! తృప్తీయ జన్మలో
పర మపదాద్భుతైన శిశుపాలుని నేలితి వేది నీ క్షమా
దరణకు రానితప్ప? వరదా? రఘురామ! దయాభిచంద్రమా! ౬౨

“నను శరణన్న వారలను నా పద దాసుల నొక్కసారి వే
డినఁ గృప నేల జూతు” ననె డీప్రతిపత్ గల నీకు; నట్టి వా
నినె గద నేను మీదయకు నెట్టుల పాత్రుడగాక యుందు? న
న్నని భవత్ప్రతిజ్ఞ యగునా? రఘురామ! దయాభిచంద్రమా! ౬౩

స్వామి! త్వదీయ దివ్య పద పద్మములం దతి భక్తి కెల్ల హ
ద్దౌ మహా దాత్మ వేదిని; విదాంవరు నాథమునిన్ పితామహ
స్వామిని, నెంచి నాదు నడవళ్ళను జూడక మీ కృపన్ సుదా
ప్రేమ ననుగ్రహింపుడు హరీ! రఘురామ! దయాభిచంద్రమా! ౬౪

ఎవరి పదారవిందముల నేపగు భక్తిన సంస్మరించి నా
భవ భయ కల్మషంబులను ద్వంసము సేయుచు వస్తుతత్వమున్
సవిధి నెఱింగి పొందితను స్వామిని నా ఘను యామునార్యునిన్
దవిలి నతించి నిన్ గొలిచెదన్ రఘురామ! దయాభిచంద్రమా! ౬౫

విజ్ఞాపనము

అష్టమ స్తవకము

శ్రీరమణా! కృపాభరణ!
శ్రీకర నామ సహస్ర సద్గుణా!
దారుణ దుర్విదగ్ధ రిపు
దానవ మర్దన! సజ్జనాఽవనా!
సారస పత్ర తోచన! ప్ర
శస్త జగ న్ముత విశ్వకారణా!
శ్రీ రుచిరాలవాల పుర
శ్రీరఘురామ! దయాభిచంద్రమా!

గంగవలెన్; మదైక గజ గండము తీరు; నభంబు తీరు; శౌ
ర్యాంగు సురేంద్రు తీరు స్వర రాగము తీరు; యశస్సు దాన భ
వ్యేంగిత సద్గుణంబు లరి పీర జయోద్ధతి; సత్కథాదిచే
రంగుగ వెల్లు నిన్ గనెదరా! రఘురామ! దయాభిచంద్రమా!

ముని వరు లెల్ల నీ మదుర మోహన రూపముఁ జూచి ముగ్ధులై
“వనితలమై త్వదీయ విభవాన్నద మన్మథ కోటి రూపమున్;
తనివిగఁ బొంద నెంతు”మని తల్లడ మొంది రటయ్య! నీదు రూ
పును గన నెంతు నెట్టిదొ? విభూ! రఘురామ! దయాభిచంద్రమా!

నీ చరితన్ స్వరూపముల నీ గుణ సంపద నెల్ల బేర్చితో
తోచిన తీరు దృశ్య విధి తోడ్పడ శిల్ప కవిత్వ సత్కళా
శ్రీ చెలువార గొల్చిరి; విశేష కళా విదులెల్ల భక్తితో;
నే చిరుక్వైతఁ గొల్చితిని నిన్ రఘురామ! దయాభిచంద్రమా!

వేద పురాణ శాస్త్ర విభ వేడిత సల్లలితైక సత్కళా
 శ్రీ దన దీప్తులంది మిముఁ జేర నుతించి తరించి రెండతో;
 నే దయసీయ దుర్విదుల నిండిన వాఁడను; చేరు దెట్లు నిన్;
 శ్రీదర! కావ వేడెడను; శ్రీరఘురామ! దయాబ్ధిచంద్రమా!

నీ పద పద్మ సేవకు లనేకులు; పావని; ఋక్షరాజు; సే
 వాపరుడౌ విభీషణుడు; వాలిసుతుండును; బాను పుత్రుడున్;
 నీ పరమాపుత్రౌ కపులు; నేతృచయంబులు; గొల్చుచుండ నే
 నే పగిదిన్ గనుంగొనెద నిన్; రఘురామ! దయాబ్ధిచంద్రమా!

నీ పద పద్మ దాసునిగ నేలిన నన్నెద పొంగి యాడ ని;
 న్నేపగిదైన దంతి పయి నెక్కి యజాండము పిక్కటిల్లగా
 నీ పరమైన సత్కృపల నంతట డంకను గొట్టి చాచెదన్
 నాపయి నింత జూపు కరుణన్ రఘురామ! దయాబ్ధిచంద్రమా!

ఆ గుహు పైన; భక్త శబరాంగనపైన; కపింద్రుపైన; సే
 వాఁగత బానుజాంగదుల పైన; విభీషణ వానరాళిపై
 నే గతి నీ కృపన్ జిలికి నేలితి వాఘనులన్; భవత్కృపన్;
 ఆగతి నాపయిన్ జిలుకురా! రఘురామ! దయాబ్ధి చంద్రమా!

ఏమి తపం బొనర్చె; గుహు డేవతమూనె కిరాతనారి; యే
 మేమి త్వదర్చనల్ గనిరి మేటికపింద్రులు; వారి నెల్ల ప్రే
 మాఁమిత సత్కృపన్ దమ రు మాన్యత నేలితి రేమెరుంగ
 రా! మది నర్పణం బిడితిరా! రఘురామ! దయాబ్ధిచంద్రమా!

ఎందఱౌ భక్త వర్యులు మఱెందఱౌ సల్లలితైక సత్కళా
 సుందర చిత్తు లెంతగనౌ చొక్కపు భక్తిగ గొల్చి మీ కృప
 మందత నంది వెల్గిర సమర్థుడ నిన్ గనలేను; కాని నిన్
 జెందె మనమ్ము కావుముర! శ్రీరఘురామ! దయాబ్ధి చంద్రమా!

చక్కని వాడ వంచు; కృప సంధిలు చల్లని చూపులెల్ల పెం
పెక్కిన వాడ వంచు; కడు పేర్ని త్వదంఘుల నమ్మువారి జే
ఱిక్కిన వాడ వంచు; నినుఁ జేరగ నే శరణంచ మొక్కితిన్
చక్కగ నేలు నన్ను మననై; రఘురామ! దయాభిచంద్రమా! ౧౦

అడుగను నిన్ను భోజ్యముల; నాయువు; వస్త్రము స్వాస్థ్యసంపదన్;
కడు దనరాశులన్; యశము గల్గెడి భౌతిక మైన కోర్కెలన్;
పడి పడి వేడ నిన్నె పుడు భక్తి న మీ పద సేవ గూర్చు మం
చడిగెద నేఁ దరింప మననై; రఘురామ! దయాభిచంద్రమా! ౧౧

మీ పద దాన దాసులఁ దమిన్ దరిఁజేరి తదీయ సేవతో
ప్రాపని చేరి యున్న పశు పక్షి మనుష్యులు స్థావరాదులున్
శ్రీపతి! తావకాంఘులను జేరి రటంచు త్వదీయ దాసులన్
దాపని కొల్తు నిన్నువరదా! రఘురామ! దయాభిచంద్రమా! ౧౨

సాదకు లైన వారలకు సర్వులఁ గొల్పుట కంటె వైష్ణవాఁ
రాధన మేలు నందున సరైన తదీయుల యోగ్య మైన యా
రాధన మేలు మేలనుచు రక్తి న భక్తి న తావకీనులన్
శ్రీదర! కొల్చి నిన్గొలుతు శ్రీరఘురామ! దయాభిచంద్రమా! ౧౩

శాశ్వత ముక్తి దాత యిల సర్వుల కంటెను విష్ణువైన న
ర్వేశ్వరుడౌ పరాత్పరుడు విశ్వ హితుం డగు నారనాఖ్యుడే
యాశ్వరు డంచు గొల్చి విబుధేశుల యింద్ల జనించువాడె మో
క్షేశ్వర పాత్రు డాను గద; శ్రీరఘురామ! దయాభిచంద్రమా! ౧౪

ప్రణవ విశేష శోభితుని భవ్య కషాయిత ఖండ వస్త్ర) ను
ద్గఱుని త్రిదండి వర్మఁ త్రివిదోజ్జ్వల తాత్విక సాదుదర్మభూ
షణుని దయార్ద్ర) తోచనుని సత్పథ వాదిని రామసోదరున్
ప్రణుతిన వేడి నిన్గొలుతురా! రఘురామ! దయాభిచంద్రమా! ౧౫

సాహస శౌర్య వీరతల జాటు పరాక్రమ సత్వ దీప్తిచే
ద్రోహుల రావణాదుల మదోద్ధతి నారంగ జేసి నట్టి స
ద్బాహుబలా! జయోఽస్తు భవ దంబుద నీల శరీర లక్ష్మికి
వ్యే హిత మంగళాలు గొనవే! రఘురామ! దయాభిచంద్రమా! ౧౬

మీ పద పద్మ సంపదకు; మీ తను లక్ష్మికి; మీ కృపాది స
ద్దీపిత సద్గుణాళికి; సతీమణి జానకికిన్; త్వదీయమా
చాప మహాస్త్రి శస్త్ర శరజాలము కెల్ల ననేక వేలపై
శ్రీపద మంగళంబు లగు శ్రీరఘురామ! దయాభిచంద్రమా! ౧౭

శ్రీ రమసీత డెందమునఁ జిందులు ద్రొక్కెడి మీ పదారవిం
దారుణ రమ్య లక్ష్మికి; శతాధిక కోటి సహస్ర వర్షముల్
శ్రీ రుచి రైక రక్షణ విశేషపు మంగళ సిద్ధు లాత! దై
త్యారి! జయంబు లాత! వరదా! రఘురామ! దయాభిచంద్రమా! ౧౮

కాల విశేష తత్వములు గల్గెడి దాకనె మాకు మీకు నె
వ్వేళ వియోగ దుఃఖములు వేడ్కన నైనను గల్గరాదు మీ
చౌ లలితైక వక్షమునఁ దాల్చినఁ జక్కదనాల గుల్కు నా
శ్రీలతకౌత! మంగళము శ్రీరఘురామ! దయాభిచంద్రమా! ౧౯

అరి కుల కంఠ లుంతన పరాయణమౌచు స్ఫుర త్సహస్ర స
త్కిరణ విశాల చక్రమునకే జయమౌత! త్వదీయ వైరిదు
ర్భరమగు గుండియల్ సెదర రావమొనర్చెడి శంఖరాజమే
స్థిర జయ లక్ష్మిఁ గన్గొనుత! శ్రీరఘురామ! దయాభిచంద్రమా! ౨౦

శ్రీకర మైన మీ యెదనఁ జెన్నలరారెడు కౌస్తుభంబునన్
సోకలరార మేల్నిరుల శోభిలు మీ గృహలక్ష్మి కెయ్యెడన్
శ్రీకిరవౌ శుభంబులును జెల్వగు మంగళముల్ నెలంగుతన్!
మీకగు మంగళంబు లెలమిన్; రఘురామ! దయాభిచంద్రమా! ౨౧

మాదవ! తావకీనులగు మాకును మీకు గలట్టి నిత్యన
త్యాదరమైన ప్రేమలకు; త్వల్లలితోడ్య దురస్థ లక్ష్మికిన్;
మీదగు చాపఖాణముల మేలిమి సంపదకున్ శుభంబులొ;
ఆదరణీయ భోగములునౌ రఘురామ! దయాబ్ధిచంద్రమా! ౨౧

పలు విషయంబులం దనుభవంబుల నొందుచు కల్మి లేములం
గలిగిన గాని ధీరులు జగత్పతి పాదములన్ త్యజింపలే
రిల నటి నాట్య తాళ లయ రీతులలోఁ దల నున్న కుంభమున్
దలచుచు వీడ కుండును గదా! రఘురామ! దయాబ్ధిచంద్రమా! ౨౨

పరమ పవిత్రులందు హరి భవ్య పవిత్రుడు; మంగళంబులం
దరుదగు మంగళంబ తఁడె; దైవము దివ్యుల కెల్ల నాతడే;
ధరఁ గల ప్రాణి కోటులకు దల్లియు దండీయు నాతడే గదా!
అరయగ వాడె నీవు గదరా; రఘురామ! దయాబ్ధి చంద్రమా! ౨౩

శ్రీ యిన వంశ సోమ! సరసీరుహ నేత్ర విలాస సీమ; నా
రాయణ తత్వ పౌర్ణిమ! పరాత్పర దీవ్య దనన్య నామ! ల
క్ష్మ్యులయతనైక వక్షమ! నిరాశ్రయ భక్త సురద్రుమా! కృపల్
మాయక నన్ను నేల గనుమా రఘురామ! దయాబ్ధిచంద్రమా! ౨౪

రామ! నృశంస రాక్షస విరామ! జగద్ధిత దివ్యనామ! సీ
తా మధురాంతరంగ నవ తామరసైక నట స్మిశిందమా!
కామిత దాన వీర గుణ గర్భిత మానసమా! బుద్ధోత్తమా!
క్షేమ మొనంగు దాసుడను; శ్రీరఘురామ! దయాబ్ధి చంద్రమా! ౨౫

మధురము నీస్వరూపములు మాగిన తేనెలె నీ మృదూక్తులున్
మధురము లొను నీ కథలు మాయని తీయదనాలె నీకృపల్;
మధురము నీగుణామృతము; మాదురులే భవదీయ నామముల్
మధురము తావకీన మహిమల్ రఘురామ! దయాబ్ధిచంద్రమా! ౨౬

చండ మయాఖ వంశ కలశాంబుధి పూర్ణ శశాంక మూర్తి! ఆ
ఖండల తుల్య దీప్తి మదఖండ పరాక్రమ శాలి! దివ్య కో
దండ ధరాఽభిరామ! శ్రిత దాస జనాఽవన సత్యకామ! ఓ
భండన భీమ! నన్ను గనవా? రఘురామ! దయాభిచంద్రమా!

ద్రావిత దుర్విదగ్ధ కుపదాశ్రయ దైత్య గణా! ప్రపన్న లో
కాఽవన! జానకీ హృదయ కంజ మిళింద వరేణ్య! సద్గుణా!
పావన నామ భూషణ! అపార కృపాఽమృత వార్ధిచారణా!
బ్రోవవె! నన్ శ్రితాఽవన! విభూ! రఘురామ! దయాభిచంద్రమా!

యమ నియమాది సత్య గుణ యోగిక మానస రాజహంసమా!
విమల తపో విశేష బహు విత్తమ! కీర్తిత కీర్తి సత్తమా!
సమద గజేంద్ర దీరతమ సద్గమనాఽశ్రయ చారు సీమ! శ్రీ
రమణ! నతింతు బ్రోవ గనరా! రఘురామ! దయాభిచంద్రమా!

నశిన దళాఽయతేక్షణ! అనన్య కృపా పరిపూర్ణ లోచనా!
లలిత ఘనాఘ నోజ్జ్వల విలక్షణ నీల శరీర లక్షణా!
విలసిత భక్త వత్సల వివేక వివర్ధన! నిన్నుఁ జేరితిన్;
చెలిమిన గొల్చితిన్ గనవె! శ్రీరఘురామ! దయాభిచంద్రమా!

మహా దనవద్య తాత్వికుల మౌనుల మానస పద్మ లక్ష్మికే
విహిత మనోజ భావముల వెల్లగఁ జేసెడి మన్మథుండవై
బహు విధ దివ్య మూర్తి వయి భాసిలు నిన్నెద గోరి చేరితిన్
ఇహ పర సౌఖ్య మిచ్చి గనవే! రఘురామ! దయాభి చంద్రమా!

మధురము తావకాకృతులు మాగిన తేనెలె నీదు నామముల్
మధురము త్వద్గుణావళులు మాదురులౌ భవదీయ సత్కృపల్
మధురము నీ మనోజ్ఞతమ మైన మనస్సు; త్వదీయ గానముల్
మధుర ధురాతి మాదురులె; మా రఘురామ! దయాభిచంద్రమా!

నీ విదు లన్న మిన్న; కడు నిర్మలమౌ భవ దీయ కీర్తియే
యే విధి జూడ మిన్న; వినయేడిత వర్ధిత ధర్మ పాలనం
బే వినుతింప మిన్న; యెలమిన్ గన మీ శరణాగతావనం
బే విన మిన్న మిన్నగుఁ దమిన్ రఘురామ! దయాభిచంద్రమా! ౩౪

మామిడి పండ్ల కన్న కడు మాగిన చిన్నని తేనె కన్న; నిం
పై మితి మీరు తీపిగల మేలిమి ద్రాక్ష రసాల కన్న; పెం
పౌ మదువొల్కుమే లరటి పండ్ల రసంబుల కన్న మిన్న; మీ
శ్రీ మదురైక నామములు; శ్రీరఘురామ! దయాభిచంద్రమా! ౩౫

ధర్మ విరుద్ధులౌ దురిత దానవులన్ బరిమార్చ వీర స
త్కర్మ తొనర్చ తీక్షణ నెదన్ గలిగుందువు; నా ర్త భక్త స
ద్ధార్మిక రక్షణంబున సదా నవనీతమె నీమనంబు; దు
ష్కర్మ లవిత్ర! బ్రోవు మనమా! రఘురామ! దయాభిచంద్రమా! ౩౬

నీ విట మానవాకృతిన నిమ్మహి దుష్టుల గూల్చ శిష్టులన్
గావగ నిల్చి ధర్మముల గాచితి వంట త్వదీయ కీర్తి విం
త్రె వెలుగొందె; బ్రోవు నను; తావక దాసుల దాస దాసుడన్
శ్రీ వినుతాఽలవాలపుర శ్రీరఘురామ! దయాభిచంద్రమా! ౩౭

శ్రీ మను వంశ వారినిధి శీతల పూర్ణ శశాంక! ధర్మదీ
క్షా మహనీయ వీర పురుషా! కలి నాశక నామ రూప! రా
మా! మహిజా మనోహర! సమాహిత దివ్య శరాసనోజ్జ్వలా!
1క్షేమ మొసంగు నిన్గొలుతు! శ్రీరఘురామ! దయాభిచంద్రమా! ౩౮

(మంగళము)

మంగళ మౌత! విశ్వ మయమౌ జనయిత్రికి భారతాంబకున్
మంగళ మౌత! తల్లి యగు మన్మహితాంద్ర రమా లలామకున్
మంగళ మౌత! సత్రుజకు; మంగళ మొప్పుత గోర్విజాదికిన్
మంగళ మౌత! నేతలకు; మా రఘురామ! దయాభి చంద్రమా! ౩౯

∴ ఫలశ్రుతి :-

ఎవ్వరు నీ కృతిన్ శుచిన నెమ్మది గల్గిన జ్ఞాన భక్తిచే
ఎవ్వరిది సంస్మరించిన పఠించిన విన్నను¹ జెప్పుచున్ననున్
అవ్వినతాత్మలౌ నరుల కారు నమంబులు ముక్తి గల్గు; పెం
దవ్వల కొద్ది రవ్వలె నదా! రఘురామ! దయాభిచంద్రమా!

శ్రీశుభమస్తు

సర్వం శ్రీ ప్రాచీనాలవాల పురాదీశ్వర శ్రీ సీతా లక్ష్మణ హనుమత్సమేత
శ్రీరామచంద్ర పరబ్రహ్మ పాదార్పణమస్తు

ఇయ్యది

శ్రీ భారద్వాజ గోత్ర పవిత్ర శ్రీ నల్లదీగ వంశోదధి పూర్ణ శశాం
కాయ మాన శ్రీ నరసింహదేశికచూడామణీపుత్ర; భగవద్భాగవతాచార్య
విధేయ బంధు హిత పుత్ర కళత్రాది సహృదయ సుహృ జ్ఞానానుకూల
హిత; శ్రీలక్ష్మీ హయవదన కృపా పాత్ర శ్రీరాధికామనోహరీయాది
ప్రబంధ నిర్మాణ దక్ష కవితాకోవి దేత్యాది బిరుదాంకిత శ్రీనివాస
కవిదాసు విరచిత శ్రీరఘురామ కుశేశయ ప్రబంధమ్మను స్తుతి వైజయి
ప్రాచీనాలవాలపుర శ్రీ సీతా లక్ష్మణ హనుమత్సమేత శ్రీ రామచంద్ర
స్వామి వారి పాద పద్మార్పణంబై ముగిసినది.

ఓం తత్సత్

శ్రీఃశ్రీఃశ్రీః

శ్రీశుభం భవతు.

శ్రీ:

శ్రీ లక్ష్మీ హయవదన పరబ్రహ్మణే నమః

శ్రీ మహా సరస్వత్యై నమః

శ్రీ సీతాలక్ష్మణ హనుమత్సమేత శ్రీరామచంద్ర పరబ్రహ్మణే నమః

శ్రీ గోదావరీ నదీతీరోపాంత

శ్రీరామసాగర పుర (పోచంపాడు) విలసిత

శ్రీ రఘూత్తమ-స్తుతివైజయన్తి

(శ్రీ కుశేయ ప్రబంధము)

రచయిత

శ్రీమాన్ నల్లదీగ శ్రీనివాసాచార్యులు

శ్రీ యువ - మధుమాసములు

శ్రీరస్తు

శ్రీః

శుభమస్తు

శ్రీ హాగ్రీవాయ నమః
శ్రీ మహా సరస్వత్యై నమః

శ్రీ సీతాలక్ష్మణానిలజనమేత శ్రీ రఘూత్తమస్వామినే నమః
(శ్రీ పోచంపాడ్ శ్రీరామసాగరపుర విలసిత)

శ్రీ రఘూత్తమ-స్తుతివైజయంతి

(శ్రీ కుశేశయ ప్రబంధము)

గోదావరీ సురనదీ తట రమ్య దేశే
శ్రీరామ సాగరపురీ వర మందిరేఽస్మిన్
శ్రీ లక్ష్మణానిలజ సేవిత పాద పద్మం
సీతాపతిం రఘుపతిం ప్రణమామి నిత్యమ్.

సౌందర్య సార జలధిం కరుణాంతరంగం
దర్మావతార మనవద్య గుణాభిరామం
కోదంధ దివ్యశర మండిత హస్త యుగ్మం
శ్రీరామ సాగర విభుం ప్రణమామి రామమ్॥

శ్రీ

కోదండరామచంద్రస్వామి దేవస్థానము

శ్రీరామసాగర్ (పోచంపాడు) ప్రాజెక్టు నిజామాబాదు జి॥



శ్రీ సీతాలక్ష్మణహనుమత్సమేత శ్రీ కోదండస్వామివారు

కృతిపతి

శ్రీ నీల నీరద మనోహర దివ్య దేహం
సుస్మేర పద్మ నయనం దరణీ సుతాద్యం
సౌమిత్రి వాయుజ హితం దృఢ చాప బాణం
శ్రీరామ సాగర విభుం ప్రణమామి రామమ్॥

శ్రీరఘా తమస్తుతివై జయ ని

విషయసూచిక

1. శ్రీరామచంద్ర స్తోత్రము
2. కృతినమర్పణము
3. గ్రంథారంభమున ఇష్టదేవతాదిస్తుతి
4. శ్రీవారి శ్లోత్ర సందర్శనము
5. శ్లోత్రావతరణము
6. శ్రీవారి మేలుకొలుపు
7. విజ్ఞాపనము
8. సంస్తుతి
9. అమ్మతో మనవి
10. రామనామాంకితస్తుతి - మంగళవాక్యము

శ్రీః
శ్రీయైనమః

ఆశీస్సులు

—డా॥ శ్రీ శుకశ్రీ

శ్రీ కుశేశయప్రబంధాంకిత సందర్భమున

ప్రభవ సంవత్సర చై॥ శు॥ నప్తమీ భానువారము పోచమ
పాట్పురాదీశుడైన శ్రీ రామసాగర తీరోపాంత హరిత ప్రదేశ సుందర
మందిరస్థుడైన శరణాగత వత్సల బిరుదాంకితుండైన కరుణానముద్్రుం
డైన శ్రీ సీతా లక్ష్మణ హనుమత్సమేత శ్రీ కౌండరామచంద్ర స్వామివారి
పాదపద్మములందు భక్తిపూర్వకముగా సరససాహిత్య సహృదయ శిఖా
మణులైన పెద్దలైనవా రేర్పరచిన సర్వ కార్యక్రమమున శ్రీ రఘూ
త్తమ కుశేశయ ప్రబంధ కృతి సమర్పణోత్సవ సందర్భమున సభాద్య
క్షులుగా నైన నేను మనోవికాసముతో (ప్రేమార్ధ) భావముతో
మా మిత్రునికి నందించిన శుభాశీస్సులు.

నలదీగ శ్రీనివాసుల
నలలిత కవితా సుధారసముగ్రోలంగన్
వలచియు రఘుపతి దానిం
పలరగ పోచమ్మవాటి నధివనియించెన్॥

ప్రభవ॥ చై॥ శు॥ 2॥

భానువారము

తేది. 5-4-1987.

శుకశ్రీ

మంథిని

శ్రీః

శ్రీ హయగ్రీవాయ నమః

శ్రీ సరస్వత్యై నమః

శ్రీ సీతా లక్ష్మణ హనుమత్సమేత శ్రీరామచంద్రస్వామినే

శ్రీగాతమీ తటి తీరే - శ్రీరామ స్సీతయా సహ

వర్ధతాం వర్ధతాం నిత్యం - వర్ధతా మభివర్ధతామ్॥

శ్రీసీతా మృదు మాదుర్య - చారు చిత్రాంజ్ఞ షట్పదః॥

శ్రీరామ చంద్రో జయతాం - భక్తచింతామణిర్విభుః

శ్రీ:

శ్రీ సీతారామాచంద్రస్వామినే నమః

శ్రీరామచంద్ర స్తోత్రమ్

శ్రీరామ సాగర తటే సుతమందిరేఽస్మిన్
సీతామనోహరవిభుశ్శ్రితపారిజాతః॥
శ్రీలక్ష్మణానిలజ సేవిత సీరజాంఘ్రిః
కోదండ రాఘవ పతి ర్ద్వది మే చకాస్తు॥

శ్రీరామ సాగర పురీ వర మంది రేశః
శ్రీ గౌతమీ సుర నదీ పరిసేవితాంఘ్రిః
సీతా మనోజ్ఞానన పద్మ భృంగః
చకాస్తు మే చేతసి రాఘవచంద్రః॥

శ్రీరామ చంద్రం శ్రిత కల్ప భూజం
శ్రీ గౌతమీ తీర నికేతనాధ్యం॥
సౌమిత్రి వాతాత్మజ సేవితాంఘ్రిం
నమా మ్యహం రాఘవరామచంద్రమ్॥

మంద స్మితానంద ముఖేందు బింబం
మాదుర్య రమ్య ప్రియ దివ్య మూర్తిం
యోగీశ్వరానంద హృదబ్జ భృంగం
నమామి సీతాపతి మప్రమేయమ్॥

కారుణ్య పూర్ణ కమలాయత ముగ్ధనేత్రం।
 శ్రీవత్స చిహ్న వర దీప్య దురన్థలాద్యం
 సౌందర్య సార జిత మన్మథ కోటి రూపం
 నౌమి ప్రపన్న నుత రాఘవ రామ చంద్రమ్॥

౫

శ్రీరాఘవాఽన్వయ మనోహర రత్న దీపం
 దురైత్య నాశక మహోద్భృత ధీర శౌర్యం।
 భక్తాభయ ప్రద శుభప్రద హస్త పద్మం
 నౌమి ప్రపన్న నుత రాఘవ రామ భద్రమ్॥

౬

మౌసీంద్ర మానస విహార మనోజ్ఞ హంసం।
 భక్తాంతరంగ నవ పంకజ కుంజ వాసం॥
 కల్యాణ కృల్లలిత సద్గుణ భద్ర రూపం
 నౌమి ప్రపన్న జన సన్నుత రాఘవేంద్రమ్॥

౭

శ్రీమ త్రిదండి యతిరా ద్వర దేశికాగ్రేః।
 నారాయణాఖ్య పెదజీయ్యరు పూజ్య పాదైః॥
 సమ్యక్ప్రతిష్ఠిత జగ న్నుత సుందరాంగం।
 శ్రీరామచంద్ర మనిశం ప్రణమామి దేవమ్॥

౮

జడం సుజన సేవితం పరమ భక్త సంసేవకం।
 భవాంబునిధి తారకం దురిత దైత్య లోకాంతకం॥
 మదీయ హృదయాంబుజే రఘుకులేశ పాద ద్వయం।
 నదా లసతు సీతయా రహసి చుంబనై స్సేవితమ్॥

౯

శ్రీ:

శ్రీరస్తు

శ్రీ హయగ్రీవాయ నమః

శుభమస్తు

శ్రీ సరస్వత్యై నమః

శ్రీ సీతాలక్ష్మణహనుమత్సమేత శ్రీ కోదండరామచంద్ర
పరబ్రహ్మణే నమః

కృతి సమర్పణము

ఎందఱో మేల్మీ సంపదల నేపయి వెల్గిన వారు త్యాగులై
మందిర వైభవాదుల సమర్పణజేసి తరించినారు, నే
నెందున లేమి నేమిడుదు? నీ దయ గల్గిన చంప కోత్పలా
లొందిన యీ కృతిన్ రవికులోత్తమ! నీ కిడితిన్ రఘూత్తమా! ౧

అనుపమ మైన కానుకల నందఁగ జేయుచు భక్తు లెందఱో
నిను ననిశంబు గొల్చి మది నెన్నుచు భక్తిఁ దరించు చుందురెం
దునఁ గడు లేమి నైతి నెటు దోపక నీకృతి నిచ్చుకొంటి చం
ద్రుని కొక నూలు పోగటు లిదో! కొని యేలుము నన్ రఘూత్తమా! ౨

కళలు భవ త్కృపారసము గల్గిన గల్గును; శ్రీకవిత్వ స
త్కళయన మీ విశిష్ట గుణ గర్భిత స త్కరుణాంతరంగమే
కలిగిన వాని కబ్బు నని గంటిని యీ కవితా కృతీందిరన్
చెలువయు మీర మీ కిడితి చేకొని బ్రోవవె! శ్రీరఘూత్తమా! ౩

ఇతిశయమ్

సర్వము శ్రీరామచంద్ర పాదార్పణమస్తు
శుభం భవతు.

శ్రీః

శ్రీ సీతా

శ్రీ హయగ్రీవాయ నమః

రామాభ్యాం నమః

సరస్వత్యై నమః

శ్రీ రఘూత్తమ-స్తుతివైజయంతి

శ్రీరమ కై న మందసము;

చిద్దగనోజ్జ్వల దివ్య సద్గుణాఽ

ధార నుతాఽతసీ సుమ వి

తాన సమాభ్రము; వేద వేద్య ది

వ్యోరు జగ త్స్వరూపము, శు

భోన్నతమా పరతత్వ రూప మీ

వై రహి వెల్గు చుందు వని

ప్రస్తుతిః జేతుర! శ్రీరఘూత్తమా॥

శ్రీ రఘు వంశ సోమ! వివశీ కృత మౌని హృదబ్జ సీమ! సీ
తా రమణీ మనో విమల తామరసాఽశి లలామ! దివ్య శృం
గార కళాభిరామ! రిపు కంఠ విలుంతన శౌర్య దామ! ఓ
శ్రీరత రామసాగర పురీవర నత్తమ! శ్రీ రఘూత్తమా! ౧

శ్రీ రమణీయ సద్గుణ సుశీల! విశేష యశో విశాల! బృం
ధారక నజ్జనాది వినుతాదర శౌర్య రమాఽలవాల! దో
స్సార రిపు ఘ్న చాప శర జాల! తపోధన యోగి రాజ హృ
న్నీరజ శేల! నన్ను కరుణింపవే! పోచమపాద రఘూత్తమా! ౨

శ్రీ మధురైక నామ! ఆతసీ సుమ కోమల సీల సీరద
శ్యామ! సీతాఽయతాబ్జ దళ చారు లన న్నయనాఽభిరామ! ది
వ్యాఽమృత వూర్ణ మంజుల కృపాఽకర మానస భవ్య సీమ! శ్రీ
రామ! గుణాఽభిరామ! జయ రామ! దయన్ గనవే! రఘూత్తమా! ౩

మా సుకుమార మార సుకుమార! మనా మన నీల సుందరా!
వాసవ దివ్య ముఖ్య నుత భాసుర మేరు సుధీర! బాణ బా
ణాసన శోభి తోన్నత గుణాఽకర దోర్బల వీర! శూర! రా
రా! సుజనాఽర్తి హార! దయ రాదుర! నన్గనరా! రఘూత్తమా! ౪

శ్రీ జనకాఽత్మజా నరస శీతల మానస రాజ హంస! సం
పూజిత యోగి రాజ కుల పుల్ల హృదబ్జ రిరంస! సజ్జనో
తేజ కృత ప్రశంస! హృత దృప్త ఖలాఽసుర దు ర్న్నాశంస! వి
భ్రాజిత కీర్త నీయ గుణ భాస్కర వంశ! నతుల్ రఘూత్తమా! ౫

బాల సువర్ణ చేల! పరిపాలిత కింకర భక్త జాల! నీ
లాలక లాలితోన్నత విలాస విశాల మనోజ్ఞ పాల! పే
లాలస సుస్మితాలయ విలక్షణ పూర్ణ ముఖేందు మండలా!
లాలిత సత్కృపా మృదు కళా! నను బ్రోవవె! శ్రీ రఘూత్తమా! ౬

మధుర వచో రసాల! సిత మంజుల సీరజ దృ గ్విశాల! శ్రీ
సదన గుణాఽనుకూల! భవ సాగర తారక నామ జాల! స
న్మృదుల మనోజ్ఞ మానస వినిర్మల వత్సలతా గుణోజ్జ్వలా!
బుధ నుత చారు శీల! దయఁ బూనవె నాపయి శ్రీ రఘూత్తమా! ౭

అనుపమ కీర్తి తేజ! విబుధాఽదిదిశాంపతి భూమి దేవతా
ద్యనమ నుతాఽంఘ్రి సీరజ! విదాం వర మానిత రామ రాజ! స
న్ముని జన మోహితాంబుధర ముగ్ధ తనూజ్జ్వల రాణ్మనోజ! శ్రీ
యినకుల వార్ధి రాజ! కరుణింపవె! దాసుని శ్రీ రఘూత్తమా! ౮

శారద సీర దేందు మనసార సితాంబుజ మంద హంస! స
త్సారస చారు కోమల విశాల కృపాఽకర దృగ్విలాస! వం
దారు జనాఽవనాఽభయద ధర్మ కరాబ్ధ విశేష భాస! సం
సార కుకర్మనాశ! మనసారగ గోరితి నిన్ రఘూత్తమా! ౯

రంగ దభంగ నీల రుచి రాంబు దరాంగ! యనంగ కోటి రూ
పాంగ! యపాంగ సంగత కృపాబ్ధి తరంగిత దృక్తరంగ! ది
వ్యాంగ! దయాంతరంగ! నుత భక్త హృదబ్జ విహార భృంగ! శ్రీ
రంగ! ననుం గనంగ దయ రాదుర? మ్రొక్కెద శ్రీ రఘుత్తమా! ౧౦

(లక్ష్మీస్తుతి)

అనుపమ లోక రక్షకుడవై భువనంబుల నిండి యున్న నిన్
మననము జేసి; నీ హృదయ మందనపాయిని యౌచు వెల్లు నా
యనమ చరిత్రురాలయిన నబ్ధి కుమారిని శ్రీ సతీ మణిన్;
మనమున నెన్ని నిన్గొలుతు మాన్యుడ! నన్ననవే! రఘుత్తమా! ౧౧

(బ్రహ్మ-పురారి)

నాలుగు మోములన్ నిగమ నాదము లుప్పతిలంగ బల్కుచున్
ఈ లలితైక విశ్వముల నింపున సృష్టి యెనర్చు నాయజున్;
కాలుని కాలుడై త్రిపుర ఘన్మరుడై కడు పేరు గన్న నా
శూలిని వేడి నిన్గొలుతు సూన్యత వాఙ్మిధి! శ్రీ రఘుత్తమా! ౧౨

(సరస్వతి)

కలుముల తల్లి కోడలిని కచ్చి వీణీయ పుస్తకాక్ష మా
లలు చెలువొందు కే తొగసు లందిన మే ల్గుగుణాల వల్లినా
నలువ వెలందినిన్ మదిని నమ్మిన భక్తుల కల్ప వల్లి నిన్
పలుకుల తల్లినే గొలిచి పల్కెద నర్మిలి నిన్ రఘుత్తమా! ౧౩

(సర్వమంగళ)

అమ్మల గన్న యమ్మ యయి యన్నుల మిన్నగ వెల్లి శూలి దే
హమ్మన నర్థ మందొనర హాయిగ నిల్చి జగ ద్విశిష్టతా;
నమ్మిన భక్త కోటుల ఘనంబుగ నేలెడి యన్నపూర్ణ గౌ
రమ్మను గొల్చి నిన్ గొలుతురా! కరుణింపవె! శ్రీ రఘుత్తమా! ౧౪

(మాతాపితలు - గురుదేవులు)

సతతము చూడమా నృహరి సాదు నుతాఽత్ముల సౌమ్యులైన మ
త్పితరుల పాద పద్మముల బేర్చిన నెమ్మది నిల్చి కొల్చుచున్
స్తుత మతి పూరుషోత్తముని సూరివతార్య గురున్ దలంచి నిన్
కృత మతినై నుతింతు పరికింపుము నన్ కృపతో రఘూత్తమా! ౧౫

(పూర్వకపులు)

విలసిత కీర్తి మంతుల కవిత్రయులన్, కవిసార్వభౌములన్
లలిత వచో రసాల కవులై విలసిల్లెడి పోతనాదులన్;
వెలుగు ఘనాష్టది గ్గజ కపింద్రుల భక్తిన నాత్మ నెన్ని; నా
పలుకు కొలంది పల్కెదను పల్కగ జేయవె నన్ రఘూత్తమా! ౧౬

ఉరుగుణి విశ్వనాథ కవి నుత్పలవారిని వాక్సుపుత్రునిన్;
అరమర లేని మేటి గడియారము శేష కపింద్రు, వాక్పతిన్;
వరదకవీశుదాశరథి వాగ్విభవున్ మరిగంటి సత్కవీ
శ్వరుల దలంచి నిన్గొలుతు పార్థివ చంద్రమ! శ్రీ రఘూత్తమా! ౧౭

విసుత యశో విశాలు రగు విద్య నౌసంగిన మామ కీనులౌ
ననఘ గురూత్తమార్యులకు నర్మిలి మ్రొక్కి యనుంగు మిత్రులై
తనరిన సత్కవీశ వరదార్యుల నాది కవిప్రకాండులన్
మననము జేసి నెమ్మదిని మాన్యుడ! పల్కుదు నిన్ రఘూత్తమా! ౧౮

(చందోకవిత)

ఏ విధిఁ జూడ సత్కవిత కింపొనరించును శాస్త్ర దీప్తి చం
దోవిధు లబ్బుగా కవిత దోషము బాసి వినూత్న రమ్యమై
దైవత నిద్ది గాంచు, నిది తథ్య మటంచు నెఱుంగ రల్పదు
ర్భావుకు లజ్జు లన్యులు పరాత్పర! పోచమపాదరఘూత్తమా! ౧౯

ఏ విధమైన శాస్త్రముల నింతఁ గనుంగొనలేని యల్పదు
 ర్భావుకులైన దుర్మతులు భద్రత గూర్చెడు రమ్యమైన చం
 దో విధి నీనడింతు రతి దుర్విదులై యసమర్థు లట్లు యే
 భావములైన శాస్త్ర విధి పర్విన సొంపగురా! రఘూత్తమా! ౨౦

నిగమవు రత్న సీరదులు నిన్నన నీయ వగాద రూపమై;
 నెగడిన సత్పురాణము లనేక విధంబుల వేటకాండునై
 తగ నెఱిగింప లేవు నిను, దర్మము లన్యము లెట్లు దెల్పురా!
 సుగుణ విశాల! నీవెఱుగఁ జూపిన జూచెద నిన్ రఘూత్తమా! ౨౧

ఉపనిష దుద్వనంబులఁ ప్రమోదముతో విహరించు దేవ! దు
 ష్కుపథ చరైక ముష్కరుల గూల్చి జగద్ధిత భక్తలోకమున్
 కృప లిడి బ్రోచు మీమహిమ కీర్తిల నెంతటి వాడ నల్పుడన్;
 నెపమున బల్క జేసినను నిన్ దగ బల్కెదరా! రఘూత్తమా! ౨౨

శేషుడు నైన దేవ గురు శేఖరుడైనను బ్రహ్మ యైన స
 ద్భాషిణియౌ జగద్వినుత భారతి యైనను; సాదు సత్కృపౌ
 ద్భాషిత మైన నీ యశము బూని వచింపఁగ లేరటయ్య! శ్రీ
 భూషణ! యెట్లు నిన్ బలుకఁ బూనుదు? తోడ్పడవే! రఘూత్తమా! ౨౩

పలుకున దిద్ది మాదురులు బర్వెడు నీదగు నామమంట; నీ
 సులలిత సత్కృపా సరళి పోకగఁ జేయుచు నన్ను నీవె బల్
 పలుకగ జేతువంట! భవ బాధ లడంగగ జేయ నిన్ను నే
 పలుకుదునంట యన్యముల బల్కిన వమ్మటరా! రఘూత్తమా! ౨౪

నీ లలితైక సత్కథల నేర్చు నెఱింగి వచింప చిత్రమా
 శూలికి తమ్మి చూలికిని సూన్యత వాణికి; నైన నీ కృపల్
 చాల వెలుంగ పండితుల సన్నిధులన్ విని తెల్సికొన్న నీ
 శీల లస ద్గుణోన్నత విశేషములన్ దలతున్; రఘూత్తమా! ౨౫

(కవితావైశిష్ట్యము)

లలితము లైన లక్షణ విలక్షణ మొప్పు కళా స్రవంతిలో
విలసిత మౌచు నూత్న మయి వెల్లును సత్కవితా కళన్న, నీ
జలజ పద ద్వయిన్ నిలుప జాలిన నయ్యది సార్థకంబె య
న్యులకు నొసంగ సత్కవిత యోగ్యతఁ బాయునురా! రఘూత్తమా! ౨౬

విశ్వము నెల్ల శ్రేయమున వెల్లగ జేసెడి మీపదంబులన్
కాశ్విత మౌచు నిల్చినను సార్థకమౌ కవితా కళెప్పుడున్
విశ్వస నీయ మోక్షపథ వీధి జరించు కవీశు డర్మిలిన్;
విశ్వ నుతుండు నై మెలఁగు వేడ్కన, నిక్కమురా! రఘూత్తమా! ౨౭

లలిత రసాలవాల మృదు లాంచిత బాల రసాల పల్లవో
ద్విలసిత కోమలామృత పవిత్ర కవిత్య కళా సుకన్యకన్
ఖలులకు నిచ్చి తొత్తు కొడుకై మని యుండుట కన్న సత్కవై
మె లఁగెడు వాఁడు నుంచ కుల వృత్తి న మెల్లుట మేల్ రఘూత్తమా! ౨౮

మీ మృదు సత్కృపా సరళి మీరగ గల్గిన స్వల్పమైన నీ
నా మది వెల్లు సత్కవిత నాశ్రితవత్సల! మీ పదాబ్జ స
త్సీమల భక్తి భావములు సేరఁగ వెల్లగ జేయ గోరితిన్;
ప్రేమ నొసంగు సూక్తులను వేడుదురా! నిను శ్రీ రఘూత్తమా! ౨౯

(అన్యుల మాటలు)

అందురు కొంద టిమ్మహిని నల్పమతుల్ రఘురాము నాది నుం
డెందఱొ కొల్చు గొల్చి రతడేన? మఱెవ్వరు లేరటంద్రు; పెం
పొంద భుజించు నన్నమును బూని భుజించడె నిత్యమన్నమం
దెందున ద్వేషియై మనునె? దీమతు డిమ్మహి శ్రీరఘూత్తమా!

ఈ రఘుమూర్తి కీర్తనల నేమరు బల్కు సుఖంబు లేదటం
చోరుపు లేని వారలు కుచోద్యము లాడిన నేమి? చేయు సం
సారము నిత్యమున్ మరల సమ్మతిఁ జేయుట లేదె? సౌఖ్యసం
భారము నొందడే నరుడు? పాయనె తుష్టిని? శ్రీరఘూత్తమా!

(రామకథ)

రామ కథానుకీర్తన పరంపర లెల్లపు డాత్మ కింపులై;
కోమల గోస్తనీ మదుర గుంభిత దివ్య సుధా స్రవంతులై;
యీ మహి సంతతమ్ము ప్రవహింపగ; తద్రస తృపులైన వా
రేమియు నన్యమౌ చవుల రీతుల నానరుగా! రఘూత్తమా!

శ్రీ కిరవైన సద్గుణ విశేషము లొప్పు భవ ద్గుణాల, వా
ల్మీకి మహర్షి దివ్య తప మొన్నగ జేసి రసోఽమృతమ్ములొ
ప్రాకట మొప్పు గంటమును బల్మరు ముంచి రచింప నిత్యా
భా కమనీయ మాధురులు పర్యెను మీ కథ శ్రీ రఘూత్తమా!

రాజువ మొప్పుగా విమల రమ్య నవాఽమృత పూర్ణ విశ్వక
ల్యాణ కరైక సద్గుణ విలక్షణమౌ భవదీయ సత్కదర్శ;
ప్రాణి హితంకరంబులని భక్తిన పోతన మీ కృపాప్రిచే
జాణత మీర మీరచన నల్పి తరించె గదా! రఘూత్తమా!

చారు తరైక సాల సరసాల రసాల సుమాల దివ్య మం
దార వనాల జాలముల దాల్చి రమించెడు భృంగజాల మే
తీరు నిరస్త గంధముల దేలు సుమంబుల జేరునయ్య? నిం
జేరిన నా మనంబు గన జేరదు నన్యములన్ రఘూత్తమా!

ప్రచుర సుధాలవాల గుణ పాక రసోచితి రీతు లొప్పు రా
మచరిత మానసంబును నమంచిత తావక కీర్తి యొప్పు స
ద్రచితము గాగ నా తులసి దానొనరించి తరించె భక్తితో;
సుచరిత! దాసునిన్ కరుణ జూడుము కొరెచ్చెద నిన్ రఘూత్తమా!

పాయని భక్తి నాంద్రమున బాస్కర; గోపక; రంగనాద; రా
మాయణ కర్తలున్; విబుధ మానిత మొల్లయు; కూచి మంచి; బ్రా
హ్మీయుత విశ్వనాథులు; మహిన్ దగ నెందరొ మిమ్ము గొల్చి యా
త్మీయులు నైరి మీకు; గను మింతగ నన్ కృపతో రఘుత్తమా! 32

మీ కమనీయ మౌ కృపలు మీరిన చల్లని చూపు గల్గ నా
జూకుగ దేలె సంద్రమున జోద్యముగా గిరు లెల్ల బెండులై;
యేకముగా కపుల్ రిపుల నేపడగించిరి మీ దయొన్నతిన్;
నాకొనగూర్చుమయ్య! కరుణామృతదృక్కుల శ్రీరఘుత్తమా! 33

మండిత బాస్కరాన్వయుడు; మార మనోజ్ఞుడు; సార్వభౌముడా
ఖండల తుల్యవిక్రముడు; ఖండశశాంకదరామరాది స
న్మండల భక్తిసేవితుడు; మా రఘు రాముడు; దార్మి కుండు దా
రుండని చేరితిన్ రవికులోత్తమ! మిమ్మిట! శ్రీరఘుత్తమా! 34

సార మతిన్ వచో మధు రపాల రసాల సుధాఽలవాల మం
దార నవాఽమృతాల విబుధాధిపులౌ కవి సార్వభౌము లెం
తో రమణీయ శైలుల బుధోత్తమ లౌనన సంస్తుతించి నిన్
జేరిరి, యల్పుడన్ బలుక జేసినఁ బల్కెద నిన్ రఘుత్తమా! 35

రంగ దభంగ తుంగ తత రమ్య తరంగ సుధా సరి త్కృపాఽ
పాంగ దృగబ్జ లాలిత ప్రపన్న జనైక హృదబ్జరంగ! స
త్సంగ ధరాత్మజా హృదయ తామరసామృతమత్త భృంగ! శ్రీ
రంగ! గుణాసుషంగ! రుచిరాంగ! దయన్ గనవే! రఘుత్తమా! 36

శ్రీశుభద ప్రదీ! సుజన సేవిత మోహన రూప వార్షిదీ!
దీ శమదాద్యనంత గుణ దివ్య పయోదధి! సత్సదానిదీ!
దాశరథీ! దయాశరథి! ధర్మవిధి! విలసద్యశోదధి!
నే శరణంచు వేడితిని నీవిధి, నేలుము నన్ రఘుత్తమా! 37

శ్రీ:

శ్రీరామచంద్ర పరబ్రహ్మణే నమః

క్షేత్ర సందర్శనము

శ్రీ జనకాత్మజా మృదు శు

చిస్మిత పూర్ణ ముఖాబ్జ భృంగమా!

రాజ నరేంద్ర మౌళి మణి

రంజిత పాద సరోజ పీఠమా!

రాజిత కీర్తి వైభవ ప

రంపర బాసిత దిగ్విశాలమా!

ఓజయరామ! మీపదము

లూనితి నన్ గనుమా! రఘూత్తమా!

కంటిని చారు విస్మయ సుఖాస్పద శీతల శీకరాతి ని
ష్కంటక రంగ దుచ్చల విశాల వియ త్పరి జృంభమాణ సో
త్కంట బృహత్తరంగ పరిమట్టన కూల చల ద్విబోల శ్రీ
లంటిన మందయాన శుభలక్షణ వీటిని గౌరవితతిన;

కంటిని చూడ ముచ్చటగు కల్మిని బెంచెడు క్రౌత్త వెల్లుణ్ణే
నంటి ప్రజాళి కిచ్చుటకు నర్మిలి నిచ్చుటె బాగ్యలక్ష్మి సౌం
పంటి సముద్రమై మిగుల బర్హినదో యన మేల్మి నొప్పి సౌ
రంటిన యీ వినూత్న రుచిరంబగు¹ శ్రీమయ రామ వార్నిధిన్

1. పోచమ పాట్ మహదదీన్.

కంటిని; నూత్న వైభవము గల్గిన పోచమ పాట్పురమ్ము సౌ
రంటిన సౌద జాలముల రమ్య విశాలములైన వీధులన్;
పంటల లచ్చి సోయగము పర్వెడు క్షేత్ర మనోజ్ఞలమ్ములన్
గంటికి సంబరమ్ము లిడు కల్ముల రాసుల యింపు వెంపులన్;

3

గంటిని; న్యాయ సత్పథము గాంచిన సత్య శివైక సుందర
మ్మంటిన శేముషీ విభవ మాన్యుల; విజ్ఞుల శాంతి సౌఖ్య మే
పంటిన భక్తి తాత్వికుల భద్ర మనోహరులైన దర్మ దీ
ప్తంటిన సాధు సద్గుణ విధాం వరులైన విశిష్ట శిష్టులన్

4

గంటిని; గౌతమీ విమల గాంగిక తుంగ తరంగ శీకరా
లంటి చెలంగు తీరమున లక్షణ శాస్త్ర విధాన మొప్పు చె
ల్వంటిన గోపురాది విభవమ్ముల వెల్లుచు నిత్య నూత్నమై
కంటికి జూడ ముచ్చటలు గల్గెడు మందిర సుందరమ్ములన్

5

గంటిని, మోరమైన భవ కాల భుజంగ విష ప్రకోపమున్
కుంటొనరించి భక్త జన కోటులనే తరియింప నెంచు జే
గంటల సవ్యడుల్ నెలఁగు గారుడ దివ్య పతాక దీప్తుల
న్నింటిన వెల్లు న్నంభమును, నిర్మలమౌ బలిపీఠ రమ్యమున్

6

గంటిని; సాగిలం బడితి, కాంత నితాంత వినిర్మితంబులౌ
మంటప మండితంబులగు మందిర గర్భ సుశోభలన్ని గ
న్గంటిని, దేవళంబునకు కోరిక మీర ప్రదక్షిణ త్రయం
బంటి యొనర్చి సత్రుకృతి భాసుర ముగ్ధ కళా స్మితంబులన్

7

గంటిని, నిత్య నూతన సుఖప్రద నీల ఘనాఘనంపు శ్రీ
లంటిన శ్యామ సుందర విలాస తనూజ్వులు నారలోక దు
ష్కంటక హారు, దీర గుణ శౌర్య జితాఽసుర జాలు, శీలు, ము
క్కంటి శరాసనార్పట విఖండన శీలు, దయా విశాలు, చె

8

న్నందిన సుస్మితేందు ముఖ నవ్య కళోర్వ మయూఖ పుండ్రు, తీ
పంటి వెలుంగు బాహుబల వర్ధిత కార్ముక బాణ జాలు, సొం
పంటిన కన్ను దమ్ముల నపార కృపాంబుదు లూర జేసి త
న్నంది చరించు భక్తులను నర్మిలి బ్రోచెడి రామభూవరున్ ౯

గంటిని నీవె యంచు, సిరిగల్గెడు సత్కరుణామృతాల వె
న్యెంటనె చిల్కి దాసతతి నేలెడు మా జనకాత్మజాసతిం
గంటిని, శిష్ట లోక జన గణ్యుని లక్ష్మణ సూరి వర్యుఁ గ
న్నాంటిని; సాదు భృత్య జన కోటి సమర్చితు నంజనీ సుతున్ ౧౦

గంటిని, యాత్మ తృప్తి గలుగంగ భవ త్కమనీయ సద్యశ
స్సంటి దిశాంతరాళముల సాగుచు నున్న కథామృతాల నే
తంటలు లేని నిష్కలుష దార్మిక విశ్వ శుభ ప్రదంబులై
మంటిన మింట నేకమయి మాన్యత లొప్పు భవద్గుణాల నె ౧౧

న్నింటినో మీ పదాబ్జ రత నిశ్చలులొ విబుధాశి చెప్పగా
వింటిని కర్ణపేయముగ; వేడుచు నిన్ మనసార మ్రొక్కి నా
కంటిన పాపసంతతులు కాలుచు గూలిన తీరు నాత్మలో
గంటిని దుఃఖ మూలమగు కర్మ పరంపర లెల్ల ద్రెళ్ళి న ౧౨

ట్లుంటిని; విష్ణుచిత్తు; శరలుంతు, జగద్గురు బాష్యకారులన్,
గంటిని; శ్రీనతిన్ భవ దఖండ యశంబును భక్తి తత్వ మే
పంటగ గోపకాంతయయి వర్ధిలి ముప్పది యైన పాటలన్;
జుంటుల తేనెలార విన సొంపుగ బాడిన రంగనాయకిన్, ౧౩

గంటిని, సాగిలం బడితి కల్మష మూడ నుతించి తృప్తిచే
కొంటిని; మీపదాల సిరి గొల్చెడు భక్తులఁ గండ్ల సంబరం
బంటగ జేసికొంటి; నిట భాగవతోత్తమ దేశికాశి నే
గంటిని; దాన్య భావ మెదఁ గల్గగ ప్రాంజలి నైతి పుట్టువిం ౧౪

కంటిల గల్గదంచు మది గాంచితి; జన్మ తరించె నంటి; నా
కంటిన కర్మ బంధముల గల్గిన దుష్కలి గూల్చి వేయ ర
మ్మంటిని, యోప్రభూ! యనుచు మాటికి యార్తిన పిల్చి చేదుకొ
మ్మంటిని; యాషణత్రయము మార్కొన జేసెడి షడ్విధ సదా ౧౫

వెంటఁ జరించి నామదికి వేదన గూర్చగ; నిల్వ నోప లే
నంటిని; దోష దూష్య భవ నారక దుస్సహ మోరవార్తి ము
న్నంటిని, దుర్వికార మగు కోర్కెల కోటుల యందు స్వార్థమే
యంటి కొనుండఁ జిక్కి యమ యాతన లొందుచు దిక్కులేక నీ

పొంటి చరింప నెంచి కడు పొక్కుచు నృక్కుచు కంటినిండనీ
రంటగ నేడ్చి యేడ్చి యిల రక్షకు లెవ్వరు లేరు లేరు నా
కంటు, యెలుంగు రాలృడ దగన్ మొర బెట్టి త్వదంఘ్రసేవ ని
మ్మంటిని, దూర్త దుష్కంటిల మాయక వంచక చద్రలోక మ ౧౭

న్నింటఁ జెలామణొచు కడు నిల్చిన యీ కలికాలమందు నే
నాంటిగ నోర్చి యుండి మన నోపని దీనుడ; మీపదాల సౌ
త్తంటి చరించు దాన జన దాసుల దాసుల దాన దాసుడన్
కంటక లోక బాహు బల గర్వ మదోత్కట పాశ బద్ధుడన్ ౧౮

కంటిన నీరు గల్గ దొకొ? కాంచగ నన్నిట నీకు స్వామి! యే
మంటు వచింతు దుర్విధులు మానక నన్ గడు లొంగదీసె, చూ
పంటు నొనంగ లేవో? వెఱవందిన నా బ్రతు తెల్ల జూచి నీ
కంటిక నైన నాపయిన గల్గదె జాలి రవంత నైన, దు- ౧౯

ష్కంటక హార! నీ హృదయ సారస మింత ద్రవింపలేదో? నా
కంటిన పాప మేమి? నిను గాదని నేనొరు నాత్మ నెంచ లే
కుంటిని, సర్వమున్ విడిచి కోరితి నిన్ మనసార జేరి నా
నంటిని, బ్రోవు మంటి శరణంటిని¹ నన్ననవే రఘూత్తమా! ౨౦

—: ౦ :—

శ్రీః

శ్రీ సీతారామాభ్యాం నమః

క్షేత్రావతరణము

శ్రీరఘురామ! దీవ్య దత

సీ సుమ కోమల సీల సీరదాఽ

కార మనోజ్ఞ సీమ! సీత

కంజ దళాఽయత తోచనాంత శృం

గార గుణాఽభిరామ! కలి

కల్మష నాశక రామనామ! ఓ

తారకరామ! సీచరణ

దాసుడ!¹ పోచమపాట్ రఘూత్తమా!

ఇన కుల రత్న దీప! కరుణింప దలంచుచు మమ్ము పేర్మితో
జనకజః గూడి మీ రిచట సత్పరివారముతోడ నిల్వగన్
కనగ నయోధ్యగా నమర గల్గె పురం బిది నిక్కమయ్య! మా
యనమపు పూర్వ పుణ్య కృత యత్న ఫలంబిదెరా! రఘూత్తమా!

మీ పది పద్మ సంపదలు మీరుచు నిచ్చట నిల్చి నంత దు
ష్కోప చరైక ముష్కరుల కోటి యడంగగ స్త్రవదేశముల్
రూపరి వోవ మోరకలి, రూడిఁ బవిత్రతఁ గాంచగల్గె మా
పాపము లూడె నిక్క మిది, పార్ధివనాయక! శ్రీరఘూత్తమా!

ఎంతటి పుణ్య మేచికొన నెంతగఁ జేసెనో! యీ ప్రదేశ మిం
తెంతన రాని వైభవము దాల్చిన బొందెను మీ కతాన; ర
వ్యంతయు మీ కృపా సరళి పర్వటచే నిట ప్రాణికోట్లు మీ
స్వాంతము బొంద గల్గినవి, సత్యమె యో గదరా! రఘూత్తమా! ౩

మీ కరుణామృతంబు లిట మీరుచు గొతమి గాగ మారె, మీ
శ్రీ కమనీయ దృగ్వితతిఁ జిందు సుధల్ జలరాశి యయ్యె; మీ
రాకన యీ పురంబు గన రమ్య వికుంతముగాగ నొప్పె మో
దాకరమయ్యి మా బ్రతుకు ధన్యతఁ గాంచె గదా! రఘూత్తమా! ౪

పరమ దయాకరుండవయి భద్రత లివ్వ దలంప బూని కిం
కరులము నైన మమ్ములను గావఁగ నిచ్చుట గల్గినావె; మీ
కరుణ లమోఘ మయ్యె! పలుకంగనరావు గదయ్యె! స్వామి! మీ
చరణము సోకి మీ ధరణి సార్థక మయ్యెగదా! రఘూత్తమా! ౫

ముద మలరంగ బల్ వెదకవోయిన తీగయె ప్రితిఁ గాళ్ళకే
యెదుగుచు జుట్టి నట్లు, విజయేశ్వర! మీ కమనీయ సత్కృపా
సుధ లిట బర్హి పూర్ణమయి శోభితె దివ్య సరోవరంబుగా;
కొదువలె మాకు! మీదయలు గూడగ! కావగ; శ్రీరఘూత్తమా! ౬

ఎంతటి పుణ్య మీధరణి యెంత నొనర్చెనో? గాంచరాదు, శ్రీ
కాంత! భవ తృదాబ్జముల కల్మిని బొంది తరించె; చూడ నెం
తెంతనో ప్రాణి కోటు లిట దివ్యములౌ భవ దంఘ్రులన్ నదా
స్వాంతము నందు నిల్చి నతి సల్పి తరించెను; శ్రీరఘూత్తమా! ౭

కుటిలులు పాప చింతనులు క్రూరులు స్వార్థ పిశాచ లోకముల్
పటుతర నాస్త్రీకాదములు భ్రష్టులు నిండ భరింపలేనిదై
తట మట మంది బాధపడు దారుణిఁ దాల్చిన నేల నెంచి నీ
విట కరుదెంచినావో? కడు వింతర మీదయ, శ్రీరఘూత్తమా! ౮

ఘటిత సువర్ణ చేల! కలగా పులగంబయి మోరమైన నం
కటములలోన జిక్కి కడు గాసిలి కుందెడు సాదు భక్త న
త్పటలము నేల నెంచి గుణ భద్రుడవై విలసిల్లినావో? మా
కిట భయ మెవ్వ రెందు గలిగింపరు నిక్కమురా! రఘుత్తమా! ౯

కోరిన సాదు భక్త జన కోటుల కోర్కెల దీర్చ కొంగుబం
గారము గాగ వెల్లి యిట కల్మష మూడ్చి తరింపఁ జేయు కా
సారపు తీరమందు వనజాక్షిని జానకి గూడి యుండ; మా
పేరిమియెల్ల పండె, భవ భీతి తొలంగెనురా! రఘుత్తమా! ౧౦

మోర భవాంధకారముల గూడి మదించిన శత్రుషట్కమం
దారని స్వార్థ చింతనల దాగి కుతంత్రపు నాస్తికా? దో
స్సారములందు జిక్కి యెటు సాగని పాపపు పంకిలాన, యే
దారులు లేని జీవులకు దారిడ వచ్చితివా? రఘుత్తమా! ౧౧

కాలము చూడ దుష్ట కలికాల మిదోను, పథంబుజూడదు
రీల వికారకాపథము, పేర్ములు జూడ కుతంత్ర కుత్సితో
ద్వేలము, పాలనమ్మనిన విజ్ఞతహీనమె యంచునెంచి, భ
క్తాక్షిని గావనెంచి యిట గల్గితివా? దయతో రఘుత్తమా! ౧౨

ఖల మత దుర్విదగ్ధులిట కాళ్ళకు గజ్జలు గట్టి యాడ, దో
మల తగుతీరు కోర్కెలిల సూటిగ సత్పలితంబులొంద; వే
ళలు; కలికాలముల్ కుపదులందరికిన్ దగు తీరు నొప్ప; భ
క్తుల బ్రతుకూడెనంచు కడుకుందుచు నిల్చితివా? రఘుత్తమా! ౧౩

గాని నూతగొని కానని వాడటు లేగినట్లు ని

నకని నూపెడు కానరాని లో

నత్యథమూన లేక; నీ

గతివా? రఘుత్తమా! ౧౪

పూజ్యత గల్గి ధర్మ పరి పూతములై వెలుగొందు నట్టి మీ
రాజ్యపు సత్స్వతంత్రములు; నైతిక సత్పుత్ర సత్య వర్తనల్;
పూజ్యములొచ్చు కృంగి పడిపోవ; నమంబులు పెంపు కాంచ, యే
భోజ్యము లేక నీ జనము పొక్కగఁ జేరితివా? రఘూత్తమా ౧౫

కలుష చరైక ముష్కరులు కాటకులౌ ఖల పశ్యతోహరుల్
తలపడి మానవాకృతుల దాల్చిన భూతపిశాచరాక్షసుల్
పలు విదులందు సాదులకు వంతల గూర్చ సహింపలేక వా
రలఁ దెగ గూల్చ నెంచి యిట రంజిలుచుంటివ? శ్రీరఘూత్తమా? ౧౬

భారత బావి భాగ్యముల వర్ధిలఁ జేయు మనోజ్ఞ జీవులన్;
పౌరుష హీను లట్లు కులపాంసనులై కలి భీతి మాని, వం
ద్యారత బుద్ధులై నరులు తల్లుల గర్భములందె కూల్చ ని
ద్దాదుణి దద్దరిల్ల నిట దాపయి నిల్చితివా? రఘూత్తమా! ౧౭

నిర్మల మైన సత్పుత్రము నిల్చిన దార్మిక సత్య శౌచ స
త్కర్మలు వెల్లు నీ భువిని ధర్మ విహీనుల పాలనాన దు
ష్కర్మల తోడ జాతి కుల సద్విదులందున సంకరంబులన్
దుర్మతు లూన; వారి నిట దూడ్కుగ వచ్చితివా? రఘూత్తమా! ౧౮

చెప్పగరాని దుర్విదులఁ జేయగఁ రానివి యైన చేతలన్;
తప్పుల నొప్పులన్ దెలియు ధర్మ పరుల్ పెను స్వార్థ చిత్తులై
ఇప్పుడమిన్ స్వతంత్ర విభవేందరకౌ సుపథాన సద్విధిన్
చొప్పణగింప; నోర్వ కరిసూదన! చేరితివా? రఘూత్తమా! ౧౯

శ్రీనిధి! కానిచో నటుల; చెల్లెడి మీ కలికాల మందు కం
పౌ నవ వర్తమానమున; పాపము నెక్కొనె డీతరాన, దు
ష్కానన పూర్ణమై వెగటు గల్గిన నీ భువిలోన; నిచ్చటన్;
జానకి తోడ మీ రిటకు సాగుట లెందులకో? రఘూత్తమా! ౨౦

మీ రిట నిల్వ గౌతమియు మేలగు నా సురగంగ యయ్యె దు
 ణ్ణోర వికారమౌ నడవి కోమల సుందర వన్యసీమయై
 మీరెను; మందిర మ్మిదియు మెచ్చగ దివ్య వికుంఠ దామమై
 మారెను, ప్రాణికిన్ సుకృత మార్గము గల్గెనురా! రఘూత్తమా! ౨౦

నీ పద దూళి సోకగనె నిల్చిన రాతియె నాతి యయ్యె, నా
 చాప బలంబు మీ కరపు సత్తువ సోకగ బెండు వయ్యె, దు
 ష్కోపుడు భార్గవుండు నిను జూడగ శాంతుడు నయ్యె నీదు మే
 ల్పొపున నిద్దరాతలము పావన మయ్యెనురా! రఘూత్తమా! ౨౧

ఓక్కొక చోటి కొక్కొక మహాన్నత మైన విశేష వైభవం
 బొక్కొక కాలమం దొనర బూనిన తీరున నీ న్ధశంబు పెం
 పెక్కెను మీ కృపాసరళి వెల్లువయై ప్రవహింప; మాకిలన్
 దక్కెను మీ పదాబ్జముల దర్శన భాగ్యము, శ్రీ రఘూత్తమా! ౨౨

శ్రీ సరసీరుహాక్షి కడు చెల్వగు భూసుతగాగ; శేషదే
 వానిగ లక్ష్మణుండుగను; భవ్య సుదర్శన పాంచజన్యముల్
 ధీ సుగుణాత్మలౌ భరత దీర రిపుఘ్నులు గాన్ వికుంఠ సం
 వాసుడె మీన్యరూపమున వర్తిలె నిచ్చెరా! రఘూత్తమా! ౨౩

మాయలు గాని భక్తులును; మాన్యులు శేష మనోహరాది భ
 క్త్యాయత మూర్తు లిందు భవ దాలయ మేర్పడఁ జేయ పేర్మితో
 ద్యేయమె మీ పయిన్ నిలిపి దివ్య తపస్సులు దారవోయ నా
 రాయణ జియ్యరుల్ తమను రక్తిన నిల్పిరి శ్రీరఘూత్తమా! ౨౪

భక్తులు నెంద తెందఱొ సభాజనమౌ తగు సేవలందు నా
 సక్తులు నొచు మీకు కడు చక్కని మేలిమి వస్తు వాహనాల్
 భక్తిన నిచ్చి సుస్థితిని బరెయిడు కీర్తి ధనాద్యు లొచు న
 న్ముక్తిని పొందుచుండిరి యనూన భవత్కృపతో, రఘూత్తమా ౨౫

శ్రీ రఘూత్తమ కుశళేయ వ్రబంధము

భవ్య తపఃప్రభావులగు భక్తుల నేలు పవిత్ర కాళికా
దీవ్య గయా ప్రయాగలను దీవ్యదయోధ్య పురాదిసీమలన్;
సవ్యత లింత లేక గనజాలని రిక్తుల శక్తి హీనులన్;
అవ్యయమూర్తి! ఆదుకొన నర్మిలి నిల్చితివా? రఘూత్తమా!

శ్రీ రమణీయ భూషణ! సుశీల జనావన చారు సద్గుణా!
కారణ కాల కారణ! వికార చల త్కలి దర్ప హారణా!
దారుణ దుష్ట రాక్షస మదాంధ వినాశక చాప ఖాణ! నా
నా రమణీయ కీర్తి ధిషణా! కరుణాచణ! శ్రీరఘూత్తమా!

—: ౦ :—

శ్రీః
శ్రీ హయగ్రీవాయ నమః

శ్రీవారికి - మేలుకొలుపు

శ్రీ కిరవైన నేల నిరి
చేడియ కూతురి నీటుకాడు, నా
జూకగు కండ్లసోయగపు
చోద్యము గొల్వగ రానివాడు; ల
క్షి కమనీయ కౌస్తుభపు
చెల్వము గల్గెడురమ్మువాడు; బల్
సోకులవాడు; బానుకుల
సోముడు; నీవెర! శ్రీ రఘూత్తమా!

శ్రీమతి కోసలాత్మజకుఁ జెల్వము గూర్చెడు పుత్రరత్నమా!
రామ! గుణాఽభిరామ! ముని రాజ నుతోన్నత నీల నీరద
శ్యామ! ప్రభాత మయ్యె తొలి సందెల సద్విధి దీర్ప లేవరా!
స్వామి! నృసింహ! మేలుకొనవయ్య ప్రభూ దయతో రఘూత్తమా! ౨

చెలువము చిందు లాడు నును సిగ్గుల బుగ్గుల సుస్మితంబులే
తళతళలాడ ప్రా క్కుదతి తాల్మిన మేల్కొనె నోభగద్వజా!
తలిరుల సౌరు మంచు గమి తల్కుల మీరె ముకుంద! లేవరా!
కలుముల రాణి పేర్చి చెలికాడ! సుమపులు చాల్ రఘూత్తమా! ౩

కూరిమి గుల్కు మా పుడమి కూతురి కన్నుల కల్వజేడు సిం
గారపు తెల్ల తమ్మి జిగి గ్రాలెడు కన్గవలందు పేర్చి పెం
పూరుచు నున్న వాడు, మురువొందని జోగుల మేటి డెందముల్
జారగ జేయు వాడు, మనసొనన నీవెర! శ్రీరఘూత్తమా. ౪

చెంపకు చేరెడేసి గల చెల్వపు కన్గవ దమ్మివాడు; మే
 త్సంపుల నింప పెంపయిన చూడ పనందగు వన్నెకాడు, బీ
 రంపుల వింటికాడు, మగరాయల రాయడు నేల పట్టి డెం
 దంపు పనందుకాడు; జనదైవము నీవెర! శ్రీరఘూత్తమా!

3

చెందొవ కన్నె సౌరులు కృశించెను, చక్కని చందమామకౌ
 నందము తెల్ల నన్నగిలె, నవ్వుల రువ్వెడు తారకాంగనల్
 చిందర వందరై చనిరి, చెల్లదురా! యిక నిద్ర నీకు గో
 విందుడ! లేర! శ్రీల నిడి విశ్వము నేలర! శ్రీరఘూత్తమా!

3

తల్లి! మనోజ్ఞ వల్లి! విబుధాశ్రిత సజ్జన కల్పవల్లి! శ్రీ
 వల్లభుడై న రామవుని వర్ధిలు దీవ్య దురస్థలాన సొం
 పిల్ల సుఖైక సుప్తి గని వెల్గెడు సీతమ తల్లి! లెమ్ము, రే
 తెల్లను విచ్చె నంచు; దగ లేపితి నీ సతి నోరఘూత్తమా!

4

ఇమ్మహి భక్త సంతతికి నెల్లపుడున్ భవ దగ్ర జాంఘులన్
 సమ్మతిఁ జేర్చు నద్దుణుడ! స్వామి! జగన్నుత రామ సోదరా!
 లెమ్మిక ప్రాకృతీ స్మితము తెల్ల వెలింగెను, చూడు మంచు, నీ
 తమ్ముని లేపినా నిపుడె తాల్మిన లేవర! శ్రీరఘూత్తమా!

5

పాపముఁ బెంపు సేయు నరపాంసన జాతిని గూల్చివేసి నీ
 ప్రాపును జూపు నామమును పాడుచు నీ పద పద్మ సీమలే
 దాపని నమ్మి ప్రాంజలిడు తావక భక్తుని మారుతాత్మజున్
 లేపితి నిప్పుడే నిదుర లెమ్ము నరోత్తమ! శ్రీరఘూత్తమా!

6

అల నలకూబరున్ గలిసి యద్భుత చారు విలాస నృత్యమున్
 చెలిమి నొనర్చు రంభ పద శింజిక చిట్టట దొర్లెనోయనన్,
 చెలగెను వేగు చుక్క కడు చెల్వము మీరగ తూర్పు దిక్కునన్
 వెలిగె ప్రభాత రోచు లిట వేగమె మేల్కొనరా! రఘూత్తమా!

7

చల్లని పిల్ల గాలి దొర; సారస రమ్య సరోవరాలు రం
జిల్ల పటిర సౌరభము జిల్కుచు దక్షిణ దిక్కు నుండి బా
సిల్లుచు వాహినీ విమల శీకర తుంగ తరంగ దోలికో
త్పల్ల మనస్కుడై వెడలె దూలుచు; మేల్కొను శ్రీరఘూత్తమా ౮

ఓ యిన వంశ సోమ! గనవో! ఆరుణారుణ రేఖ లిప్పుడే
పాయక హెచ్చి తూర్పు సతి వైట చెఱంగయి మీరుచుండె; లే
వోయి! యనంత భోగి వర భోగ విశేష వినోద తల్పమున్
పాయమురా! శుభోదయము పర్యెను; మేల్కొను శ్రీరఘూత్తమా! ౯

శుక కుల మాదురీ మృదుల శుభ్ర వచస్సులు వింత గొల్పెరా!
పిక కల నత్పుదారవము వీనుల విందులు నేనె నయ్య! తా
రకలు దొలంగె; రేయుడిగె; రంజితె జక్కువ లెల్ల; పద్మముల్
వికసితమయ్యె; కల్వ సిరి వీడెను; మేల్కొను మోరఘూత్తమా! ౧౦

శాంత మనో వికాసముల సాగెడు సత్ప్రకృతీందిరా స్మితం
బంత జగ ద్వికాసమయి; భవ్య మనోహరమై వెలింగె, నా
శాంతములందు చల్లని ప్రశాంతత గూర్చెడు లేత తెమ్మెరల్
సంతస మివ్వ సాగినవి చక్కగ, మేల్కొనరా! రఘూత్తమా! ౧౧

మల్లెలు; మొల్లలున్; పొగడ; మాలతి; జాజులు; పొన్న; సంపెగల్,
కొల్లలు గాగ విచ్చుకొని కోమల సౌరభ సంహతిన్, భవ
త్పల్ల సరోజ పాదములఁ బొందఁగఁ జేయఁగ బిల్ల గాలితో
మెల్లఁగఁ బంపు చుండినవి, మేల్కొను వేగమె, శ్రీరఘూత్తమా! ౧౨

రంగుగ పుష్ప సంపదల రంగ దభంగ విలాస విస్త్రుతో
త్తుంగ తరంగ హస్తముల దోయిలి నూనుచు గౌతమీసదీ
మంగళదేవి, మీ విమల మంజుల పాద సరోజ సేవకై
ముంగిట వేచె నయ్య! కృప ఖానవె! మేల్కొనవే! రఘూత్తమా! ౧౩

భారత దివ్య సంపదల భవ్య మనోజ్ఞ విలాస సంస్కృతీ
సారములన్; పవిత్ర మగు సత్పురుషాశి యశో విశేషమున్;
కారణ మెవ్వడీ జగతి కారయ నాతని దివ్య దీప్తి శృం
గారము లన్ని మోసికొని గౌతమి వేచెను; లే రఘూత్తమా! ౧౪

వితగు మంచు ముత్యముల వేడ్కగ కాన్కగఁ జేసి పూని సా
మంతుల తీరు పాదప సమాజము పంక్తులు దీర్చి నిల్వగా
సంతస మొందు మల్లియల చామరముల్ గొని వీవ పిల్లగా
లంత దినేశు డొప్పెను విలక్షణై గనవే! రఘూత్తమా! ౧౫

తోరము మీర తారకల “డొల్లుడు మీరిక నావితుండు వే
సారెను నిల్చి సాగు”నని చయ్యన వేడ్కన నంపి మిత్రసం
చారము గాగ నా గగనసాధ్వీ యొనర్చిన రాచబాటలన్;
నేరుపుతోడ బాన్గరుడు నింగిన సాగెను; లే రఘూత్తమా! ౧౬

సతతము సత్కవుల్ బుదులు సాగెడు సాదు పథాంతరమ్ములన్
చతురత మీర శ్రీశుకులు సద్విజులై న భరద్వాజాదులున్;
స్తుతమతులై మనోజ్ఞ శుభ సూక్తులు పల్కుచు ముందుసాగ; ప్రా
గ్వితత వియత్పథాన కడు వెల్లె నినుండదో! లే! రఘూత్తమా! ౧౭

లలిత శుబోదయంబుల విలక్షణ యౌచు నుషాకుమారి స
త్కళల చిగిర్చు స్మేరముల తక్కులు జాల్కొన మోము దమ్మివై
కులసతి యౌచు కుంకుమను కూర్మిన దిద్దినదో! యనంగ; కాం
తుల వెదజల్లి బాల రవి తోచెను తూర్పున; శ్రీరఘూత్తమా! ౧౮

అఘముల ఘస్మరించు విమలాద్భుత రమ్య రుచిప్రపూర్ణుడై
మఘవుడు నాది గాగల నమర్త్యులు సంస్తుతిఁ జేయుచుండ సీ
రఘుకుల హేతు భూతుడగు రత్నమయూఖుడు బాన్గరుండు నో
రఘువర! తూర్పు కొండపయి రాజితె; మేల్కొనరా; రఘూత్తమా! ౧౯

చారు తరైక ముగ్ధ పిలన త్సుకుమార విలాస పూర్ణ ప్రా
చీ రమణీ మణి మృదు శుచి స్మిత దంత సుఘట్ట నోరు పి
టీ రస రమ్య రాగ సుపటిష్ఠ నవాదర బింబ మట్టదో
వారిజ బాంధవుఁ డెదగె, ప్రాగ్ధిశ, మేల్కొను శ్రీరఘుత్తమా! ౨౦

గొల్లల పల్లెలందు కడు కోర్కెలు మీరగ గొల్ల బామినుల్
చల్లలు సేయగాఁ గలుగు చక్కని కవ్వపు మేల్మి నవ్వడుల్;
ఉల్లన మొప్పగా వృషభముల్ కడుఁ జేసెడి అంకె లిమ్మహిన్
ద్రెళ్ళగఁ జేసె దుష్కలిని తీవ్రిలి; మేల్కొనరా! రఘుత్తమా! ౨౧

విరిసిన తమ్మిబోంట్ల నును వెచ్చని చెక్కిలి నొక్కి చొక్కమా
మురువగు తేనెలూరు నును మోవిని తేటులు ముద్దువెట్టుచున్
పరువము చింద మైకమున బారుచు పాటలు పాడుచుండె, నో
సరనీజనాభ! నిద్దు రిక చాలుర! మేల్కొనవే రఘుత్తమా! ౨౨

ఏడగు వార్వముల్ నెలగు నింపగు బంగరు తేరుపైన బల్
కోడెతనంపు సౌరు లొనగూడ పనందగు తమ్మిగద్దెవై
వాడని పౌరుషంపు జిగి పర్వ జగామొనగాడు తమ్మిపూ
రేడు; వెలింగి సాగే తగు రీతి జగమ్మున; శ్రీరఘుత్తమా! ౨౩

సప్త ఋషీశ్వరాది దివిజాధిప దిక్పతు లెల్ల రర్మిలన్
తృప్తిన దివ్య వాహినుల తీర్థములాడి మనఃప్రశాంత సం
దీపులు నొచు ప్రాంజలిడి దివ్యసుమంబుల గొల్వ వేచిరో
దృప్త నృళంస నాశక! సుదీమణి! మేల్కొనరా! రఘుత్తమా! ౨౪

రక్తిన లేచి వేకువనె రాజిలు పున్నెపు¹ దివ్యవాహినిన్
భక్తులు కృంకు లొంది భవ బాధ లడంగగ నిర్మలాత్ములై
భక్తిన నవ్య పుష్పముల ప్రాంజలులై మిము గొల్వ వేచిరో
మౌక్తిక ముగ్ధహాస! నవ మన్మథ మన్మథ! లే రఘుత్తమా! ౨౫

వర సుర మౌని తుంబురులు పాటల వీణల మీటి పాడుచున్
 సుర వనితాశి నృత్యముల సౌంపులు గుల్కగ పేర్చినాడుచున్
 పరమ పవిత్ర భావములఁ బ్రస్తుతి జేయుచు మీదయార్థులై
 పరుగున వచ్చి వేచి రిట; పార్థివ! మేల్కొనరా! రఘూత్తమా! ౨౬

నిగయును; జన్నిదంబు, కడు జెల్వము జాచెడు సూర్య పుండ్రముల్
 తగ సరిగంతు దోతు లఱుతఁ సొగసొ నశినాక్షమాలలున్
 సొగసులు చింద వైష్ణవులు సూరులు సద్విజ ముఖ్యులెల్లరున్
 నిగమ విశాల! నిన్గొలువ నిల్చిరి; మేల్కొనవే! రఘూత్తమా! ౨౭

వినతసుతుండు; వాయుజుడు; నేత్ర ధరల్; ఋజుగాధి నాదులున్
 వినుతు తొనర్చి సద్విదుల వేడ్క నొనర్చగ వేచినారు; మీ
 వనజ పదంబులన్ గొలువ భక్తులు తావక దాస దాస స
 జ్జన పద దాస రాసు లిట సాగిలి వేచిరిరా! రఘూత్తమా! ౨౮

కూరిమి బూజ సేయుటకు గోర్కెన పూవులు దెచ్చినాను, రా
 రా! రవి వంశ రాయ! కృప రంజిల జిల్కుము దీనుడైన నీ
 నీరజ పాద సేవకుఁడు నిల్చెను వాకిట దర్శనార్థియై
 నీరమణీయ దర్శనము లివ్వవే! మేల్కొనవే! రఘూత్తమా! ౨౯

వర యుష రూప! కూర్మ! కిటి! భద్రద్రుసింహ! ఉదేంద్ర! భార్గవా!
 నిరుపమ రామనామ! రిపు నిర్దళనాఽతి బలాఽభిరామ! భా
 సుర యదు వంశ సోమ! అఘ సూదన పీఠ ప్రచండ కల్కి! ఓ
 పరమ పదైక వాస! గన వచ్చితి మేల్కొనరా! రఘూత్తమా! ౩౦

ఈ లలితంపు మేలు కొలు పింపున నెవ్వరు సుప్రభాత మౌ
 వేళల భక్తి తత్పరత వెల్లగ నెప్పుడు పాడుచుందురో;
 లీలగ వారికొ నిరులు లేళము పాపము గూడ దెందు, నీ
 పాలన మొప్పి నద్గుతుల ఓర్పుదు రిమ్మపా శ్రీరఘూత్తమా! ౩౧

శ్రీః
శ్రీ హయగ్రీవాయ నమః
సరస్వత్యై నమః

విజ్ఞాపనము

శ్రీ మిథిలాఽత్మజా హృదయ
శీతల సారస భృంగరాజ! దు
ష్కామ చరైక దైత్య రిపు
సంఘ విమర్దన శౌర్య తేజ! ది
వ్యాఽమల బాను వంశ ఘన
వార్నిధి పూర్ణ మనోజ్ఞ రాజ! కీ
ర్త్యమిత రాజరాజ! నయ
దార్మికతేజ! నమో! రఘూత్తమా!

నిను మది నమ్ము వాడవని నీల్గుట నాయెను, నమ్ము లేని వా
డనిశము శ్రీల దేలి ఘనుడై వెలు గొందుట నాయె, లోకమం
దనఘ! యిదేమి వింత? కన దర్మ రతుం డడుగంటు టాయె, దు
ర్వినయు లదర్మచారు లిట పెంపయి రేమిటరా? రఘూత్తమా! ౧

దార్మిక కర్మ భూమి వెడ దారుల బట్టెను, న్యాయ నీతి స
త్కర్మ రతాశు లెల్ల వివిధంబగు కాపథ మూనె, దూర్తులౌ
దుర్మతు లెల్ల సాదు విబుధోత్తమ లోకము నొంచుచుండు దు
ష్కర్మ లవిత్ర! నీ వెటుల నైచుచు నుండివో? శ్రీరఘూత్తమా! ౨

నీపయి బుద్ధి; నిన్ దలచు నిర్మల చిత్తము; నిన్ నుతించు తీ
రోపరు పూర్వ దుష్కృత పరుల్ పటు మూర్ఖులు నెంత జెప్పినన్
నీ పద దర్శనంబు గన నేనరరు, దు ర్విషయాను రక్తులై
కాపథ మందె సాగెదరు కాంతువె? వీరిని నో రఘూత్తమా! ౩

పాపపు కర్మ చింతనల బాల్పడి దుష్కలుషాఽను రక్తులై
యేపగు దుర్విధానముల నెన్నుచు, దోసములందు సాగుచున్
ప్రాపున నున్న సత్య నయ రమ్య పథంబుల రోసి యన్యదు
ఘ్నాపములందు మానవులు గూలుచునుండిరి శ్రీరఘూత్తమా!

౪

స్వచ్ఛత; ధర్మబుద్ధియు; భవ తృద చింతన; సాదు సేవ; ని
ప్పచ్చరమయ్యె, నీ యుగపు పాప ఫలంబున మానవాశీకిన్;
పొచ్చెపు దుర్విధానముల బుద్ధులు హెచ్చెను; సద్విధానముల్
మచ్చుకు గానరావు భువి మానవ జాతిన; శ్రీరఘూత్తమా!

౫

మంచిని వంచు టయ్యె; కలి మాయల తీరుల బెంచుటయ్యె బ
ల్కొంచెపు బుద్ధులే యెదిగె; కుత్సిత వర్తన మెల్ల హెచ్చె; డీ
పించుచు స్వార్థ చింతనలు విర్విగ మూగెను; జ్ఞాన వర్తనం
బెంచిన వారిలోన నివి వింతగ మీరెనురా! రఘూత్తమా!

౬

దూరపు కొండ నున్నులన దోచెడి తీరున నెండమావులన్
నీరని భ్రాంతి చెంది చన నేర్చెడి మందుల యట్లు నేడిలన్;
భారత జాతి దార్మికపు భవ్య సు సభ్యతలన్ త్యజించి ని
స్సార మతిన్ పరాశ్రయ కుసంస్కృతి నూనెను; శ్రీరఘూత్తమా!

౭

విజ్ఞత లింత లేని చల వేత్తలు స్వార్థ పరాయణుల్ కుతం
త్రజ్ఞులు సద్విధానముల దారుల నింతగ జూడ లేని యీ
యజ్ఞులు నాధిపత్యముల యందు జరించి జగాన వెల్లగా
ప్రాజ్ఞులు నైన వా రడుగు వట్టిరి నేడిలలో; రఘూత్తమా!

౮

దొంగ దొరయ్యె; దుష్కపటి దొడ్డ దొరయ్యెను; రంకులాడి చూ
డంగ సుశీలయయ్యె; పలు డాబులమారియె భక్తుడయ్యె; పల్
రంగులు మార్చి మార్చి కడు రంజిలు జిత్తులమారి నక్కలే
యింగిత మివ్వనేర్చినవి యిమ్మహి జూచితివా? రఘూత్తమా

౯

చదువులు రాని యజ్ఞులను చక్కని తెన్నుల నుంచ వచ్చు; బ
ల్బదువులు నున్న మూర్ఖులను సాదు పథంబుల నుంచలేము; దు
ర్విదులఁ జరించువారు బహువిజ్ఞుల మేమని చెప్పి లోకమున్
పదపడి దోచుచుండి రిల పార్థివ! చూచితివా? రఘూత్తమా ౧౦

నడతన మంచిలేని నవసాగరికుల్ పెర పంచ ద్రొక్కుచున్
తడబడి పోక; స్వార్థములు దన్నుకరాగ నమాయక ప్రజన్
సుడివడ జేసి దుర్విదుల; జూచుచు నుండగ దోచుచుండి; యే
యొడు దొడుకేమి లేకిచటె యొప్పుచు నుండిరి; శ్రీరఘూత్తమా! ౧౧

చతురత; తెల్వి తేటలును; శాస్త్ర విధిజ్ఞత వాక్పటుత్వముల్
వితతము లౌచు గల్గినను భీకర దుర్విషయానురక్తులై
పతితులు నైన దుర్జనులు భవ్య మణి ప్రతిభూష్య సర్ప సం
హతులయి వెల్గు చుండి రసహాయ కుతంత్రులునై; రఘూత్తమా! ౧౨

భయపసు లేడి కంటి బలువయ్యెడు నీరది వేటకానికే
మియు గన ముద్దు రాదుగద! కానగ నీ కలికాలమందు దు
ర్నయ కపటేర్చు లౌఖిల దురాత్మక నేతలు సజ్జనా? నే
మయిన కలంచ జేతురు ప్రమాదమొనర్తురు, శ్రీ రఘూత్తమా! ౧౩

తీవిగ హింస నొప్పెడు తొడేశకు; బెబ్బులు లాది క్రౌర్యసం
భావిత జంతు సంతతికి భావము నందు దయార్థ బుద్ధి యిం
తే విద మొంద నేర దిల; దెల్విన సాదుల దోచు స్వార్థలో
కావని కెట్లు సన్నతులు గల్గును? గన్గొనగా; రఘూత్తమా! ౧౪

అనిశము జంతు సంహతుల నాకొని కోయు కసాయి వానికే
కనికర మింత రాదుగద! కానగ నీ కలికాల మందు; దు
ర్వినయులు; స్వార్థ తాత్వికులు, విజ్ఞుల మాన్యుల సజ్జనావళిన్
మునుకొని హింస సేయ మ్మతి బూనుదు రెప్పుడు, శ్రీరఘూత్తమా! ౧౫

మాయికులందు సజ్జనుడు మాయికుడై చరియింపగావలెన్
పాయక మోసగాని నిం బల్వడి మోసముతోడ వంచినన్
న్యాయము నేడు లోకమున, నైతిక సత్పథ నిశ్చలాత్ముడై
పోయిన నిల్వ డిమ్మపిని, పొందడు శక్తిని; శ్రీరమూత్రమా! ౧౬

ముల్లును ముల్లుతోడ పటు మూర్ఖుల మూర్ఖులు దాడితోడ సం
ధిల్లు కుతంత్ర బావులకు తీవ్ర కుతంత్రముతోడ గెల్వగా
జెల్లును నేడటంచు కడు శేముషి యొప్పిన వారి మాట; యిం
దెల్ల విశిష్ట నీతి గల దెల్వగ రాదుర! శ్రీరమూత్రమా! ౧౭

చెడ్డను మంచితోడ; పటు శీల సునత్యముతో నసత్యమున్;
గడ్డయి నిల్చు దుర్విధిని మాటగు నద్విధితో నధర్మమున్
దొడ్డగు ధర్మ పద్ధతి న తొందర నూనక గూల్చ నెంచు వా
రడ్డులు లేని సత్య గుణ రాట్టులు నుత్తము లోరముత్తమా! ౧౮

అగ్రహ మింత లేని సుగుణాద్యు డహింసకు డాత్మవేది, స
న్నిగ్రహితోరు షడ్విపుడు; నిష్కలుమండు; వివేకశాలి; దు
ర్విగ్రహ శూన్యు డిమ్మపిని వేలకు నొక్కడు నుండు; వాడె న
త్యాగహి; దేవ తుల్యుడయి దారుణి వెల్లునురా రమూత్రమా! ౧౯

ఇమ్మపి మేటి సద్గుణుడు నెందున నొక్కడు గానరా డారున్
సమ్మతి దోచు దూర్త ఐక చాతురి బోలిన వారలెల్ల; రో
క్కమ్ముల బెంచు స్వార్థ పర మాతుక లోకము లెల్ల వింత బీ
రమ్ముల బల్కుచున్ పుడమి రాజులుచుండిరిరా! రమూత్రమా! ౨౦

గుణవతులైనవారు; నయకోవిదులౌ వర సత్య దార్మికుల్
గణుతి నొనర్చి చూచినను గానగ రారు గదయ్య! నేడిలన్;
పణ మిడి బీద సాదలను పల్మరు స్వార్థము నూని దోచు దు
ర్గుణ మతు లింట బైట గన మూర్ఖులు చుండిరి శ్రీ రమూత్రమా! ౨౧

భారత భూమి దుష్టనుల భారముతో గడు క్రుంగుచుండె; ని
స్సారము లయ్యె దర్మ నయ సత్య సుశీల పథంబులెల్ల; వే
సారుచు దర్మ దేవతలు సాగగ లేక నరాజకంబులం
దారడి చెంది కుంది పలు దైన్యత (గాంచిరి; శ్రీరఘూత్తమా! ౨౨

పగ రగిలించు దుర్జనుల బాహు బలంబుల యండ దండగా
నెగడెను స్వార్థ సంహతులు నిండిన క్రూరుల దుర్విధానముల్!
వెగటయి పోయె, దార్మిక వివేకము సాధు సుశీలతా గుణం
బగణిత శౌర్య! దుర్నయ మపారము హెచ్చెనయా! రఘూత్తమా! ౨౩

పండితులైనవా రడుగు బట్టిరి, శుంథలు వ్యర్థు లల్పులే
దండిగ నాధిపత్యముల దాల్చిరి, దర్మ విధిజ్ఞు లెల్ల నో
రుండిన కూడ దుష్కలి నిరోధ మొనర్చక మౌన ముద్రులై
యుండిరి, సద్విధానము లయోమయ మయ్యెనురా! రఘూత్తమా! ౨౪

నాడొక రావణాసురుని నంతము సేయ దలంచి శక్తిపా
రాడగ రామ మూర్తివయి రక్కసు నాజిన దృంచినావురా!
నేడత డిమ్మహిన్ మిగుల నేర్చున వేలుగ జన్మ లెత్తి బల్
దాడి యొనరెన్ నెట్టి యవతారము దాల్తువో? శ్రీరఘూత్తమా! ౨౫

ఈ విపులావనిన్ బలిసి యేపు వహించిరి నాటి దుష్ట మై
రావణు డీసు గల్గి యహిరావణు డాశతకంఠ రావణుం
డా వికృతాత్ముడైన ఖరు డాదిగ రక్కసు లెల్ల, చూడ మీ
రేవిధి వీరి నార్చుదు రరిందమ! తోచదురా! రఘూత్తమా! ౨౬

చేతములందు సద్విధులు చెల్లని ధూర్తులు; ప్రజ్ఞలేని దు
ర్మితులు; పశ్యతోహరులు; నిర్గుణు లందులు; దుర్విదగ్ధులౌ
నేతలు; నేడు కాపథపు నీతుల సాగుచు నీధరిత్రికే
ఖ్యాతిని గూల్చు చుండి వెట్లకారము గూర్చిరి; శ్రీరఘూత్తమా! ౨౭

నీదగు రామ నామమును నేరుపు మీర జపించు చుండి ఖల్
మోదముతో పరార్థముల వూని హరించుచు త్యాగు లట్లు; సం
వాదము జేసి చేసి విభవాధ్యుల బీదల దోచి సత్ప్రజన్
మోదుచు నుండ్రు నేతలగు పుంశ్చలి పుత్రులు; శ్రీరఘూత్తమా! ౨౮

కాదన కెట్టిపాటి యపకారము నైన నొనర్తు దుష్ట సం
వాదులు; సాదు గో ద్విజ ప్రపంచము కెల్లపు డాసురోరు కా
కోదర బుద్ధులౌ ఖలులు క్రూరత నొంచిరి సత్యవాదులన్;
లేదుర నీతి లోకమున లేశము; చూడగ; శ్రీరఘూత్తమా! ౨౯

నీదగు రామ రాజ్య మగునే యిది చూచిన కాదు కాదు వి
శ్వోదయ మైన సత్య శివ సుందర తేజము పూజ్యమయ్యె; నెం
తో దయసియమౌ నీతిని దూగెను భారత రాజ్య లక్ష్మి; దు
ర్వేదన బొందె ధర్మము లరిందమ! యిమ్మహిలో రఘూత్తమా! ౩౦

పాయని ద్రోహ చింతనలు, పల్మరు నెంచెడు దుర్విదగ్ధ రాం
డేయుల పాలనమ్మున వడిన్ దెగి కూలె ప్రజానుతంతువుల్
మోయని దుఃఖ భారమున మూలెను సత్ప్రకృతిందిరావనుల్
త్రోయగ రాని దుష్ట కలి. త్రొక్కెను పున్నెము; నోరఘూత్తమా! ౩౧

మానవతాను ధర్మములు మానెను మానవ జాతిలోన దు
ర్దానవతాను ధర్మములు దౌష్ట్యముతోఁ జెలరేగె నిమ్మహిన్;
కానలఁ జొచ్చు చుండి రెటుగానక ధర్మ పథానుచారులో
దీనశరణ్య! సజ్జనులు దిక్కరి నారయ! శ్రీరఘూత్తమా! ౩౨

ఎచ్చట జూచినన్ ఖలులు నేపొనరించెడి స్వార్థ చింతనల్;
ఎచ్చట గాంచినన్ కరువు లెన్నగ జాలని కాటకంబులున్;
రెచ్చుచు భారతాంబును హరించెను; చూడగ సత్పథంబు ని
పచ్చరమయ్యె నీయునికి పర్విన నీపుడమిన్ రఘూత్తమా! ౩౩

పచ్చని వైడి పంటలు నెబాసన పండెడి కర్మభూమి యే
 స్వచ్ఛత లేని దుర్జనుల స్వార్థ కుతంత్రత రెచ్చి పోవగా
 పుచ్చల బీడులై; దురిత పూర్ణములై; కళ దప్పి పోయి బల్
 మ్రుచ్చిలు మూర్ఖ జాతికి ప్రమోదము గూర్చెర! శ్రీరఘుత్తమా! ౩౪

చల కప డేర్చులై దురిత జాతి పిశాచము లెల్ల వేళలన్
 కలసి చరించి దుర్విదులఁ గాండ్రెలుచున్ మహి వెల్గు చుండి న
 త్కుల మత జాతి సంస్కృతుల కూకటి ప్రేళ్ళ దెరల్చు నెంత; నే
 నిల నిముసంబు నిల్వనుర! నీవెటు లుండెదవో! రఘుత్తమా! ౩౫

భారత ధార్మిక స్థితులు భద్రత గూర్చెడి సత్య శీలముల్;
 క్రూరులు మానవాకృతుల గూడిన రాక్షస లోక మెల్ల ది
 క్కారము తోడఁ జేయు కలికాలపు మారణ హోమ మందు ని
 ప్కారణమౌచు గూలినవి; కాంచి సహించెదవా? రఘుత్తమా! ౩౬

శ్రీ పురుషోత్తమ నియమ శీలత సభ్యత సాధు వర్తనో
 ధీపన మైన బుద్ధియును తెల్వియు పూర్తిగ కృంగుచుండె నే
 పాపమొ భారతావనిని పట్టి చలంబున బీల్చు చుండె, నీ
 వేపగి దూరకుండెదవు? వేదన గల్గదొకో? రఘుత్తమా! ౩౭

నీవిల నుంటివా యనలు? నిల్చిన నేమి? యరాజకమ్ము లే
 పై వెలుగొందె నిమ్మపానీ; పావన మూర్తుల యార్తనాదముల్
 దేవ! వినంగరావో? పలు తీరగు వంతలలోన సాధు లో
 కావని చిక్కి సృక్కె ననఘ! కనుగొంటివ? శ్రీరఘుత్తమా! ౩౮

రాక్షసు లెట్టివారో వివరంబున దెల్యదు పిన్ననాట నా
 కక్షయమైన నీపుడమి గల్గిన స్వార్థ పిశాచ భావనా
 కుఱులు నైన మానవులె క్రూరపు రాక్షసు లంచు నేడు నీ
 సాక్షి నెఱింగినాను మనజాలను నన్ననఘ! రఘుత్తమా! ౩౯

ఏమొ వచించినా నెఱుగ నేరని వానికి జెప్పి నట్లు, నే
 నేమొ యెఱింగి నట్లు; గన నేరవె? నీవిల మంచి చెడ్డలన్?
 స్వామి! అహంకృతాత్మనయి వాక్చపలత్వముఁ జూపినాడయే
 దోమది కుండ నంటి, వినతుండ క్షమింపుము నన్; రఘుత్తమా!

—: 0 :—

శ్రీః
 శ్రీ హయగ్రీవాయ నమః
 శ్రీ సరస్వత్యై నమః

సంస్కృతి

శ్రీకర దర్మ రక్తి; వివ
 శీకృత మౌని హృదబ్జ దీప్తి, సీ
 తా కమనీయ సద్గుణ వి
 తాన సుమౌక్తిక నీల శుక్తి, భ
 ద్రాకర నిత్య సూరి జన
 దర్శితమౌ పర తత్య కాంతి; లో
 కైక కళా ప్రసక్తి యెద
 గలుగు నీవని శ్రీరఘాత్తమా!

మాయల మారి లోకము సమస్తము శాశ్వత మంచు నమ్మి నీ
 ద్యేయము మాని తీవ్ర పరిదేవన మొందగ జేయు తుచ్ఛమౌ
 కాయమె సుస్థిరంబనుచు గానని వానిగ దుష్ట కర్మలన్;
 చేయక చేసి హినునయి చేరితి నిప్పుడు నిన్ రఘాత్తమా!

ఆశలలోన జిక్కుకొని యారని¹ దుఃఖ సుఖాల వహ్ను లం
 దే శలభంబు లట్లు పటు తీవ్రతతోడ భ్రమ ప్రమాదినై
 ఆశయ సిద్ధి గల్గు నని యారడి నొందుచు జిక్కి స్పృక్కి య
 త్యాశలడంగ; గనైరచి దాసుడ నంటిర! శ్రీరఘాత్తమా!

గంగ దురంత పాపమును, కానని తాపము జంద్ర చంద్రికల్,
రంగుగ కల్పవృక్షము దరన్ గల దైన్యము నెల్లఁ బాపు సి
స్సంగుడు నీ పదాల గనజాలిన పాపము తాప దైన్యముల్
భంగములొచు పోవునని వచ్చితిఁ జేరితి నిన్ రఘూత్తమా!

౩

ఈ కలి మాయ లెల్లపుడు నేపు వహించి జగాన నన్ను చీ
కాకులు పెట్టి పెట్టి మది గాసిల ద్రొక్కుచు నంతు లేని దుః
ఖాఁకుల వార్ధి ముంచి వెటకారము జేయుచు నుండె; వీనిపై
నీ కడగంటి చూపొలుక నిమ్ము రవంత; ప్రభూ! రఘూత్తమా!

౪

ఏకములయ్యి షడ్రిపులు నేర్పడ కుండ హృదబ్జ వీధులన్;
ప్రాకట మొప్ప దాగి పలు వైరము లూనుచు నిప్పులేక నన్
చేకొని కాల్చి పేల్చి పలు చిత్ర విచిత్ర దురంత హింసలన్
మేకొని పెట్టు చుండి కడు మేలము లాదిరయా రఘూత్తమా!

౫

నాకగు పూర్వ దుష్కృత మనారత మాగక వెంట నంటి, నా
నా కతినంపు లేముల మనంబుగ గూర్చుచు దుస్తరంబులొ
భీకర రాగ రోగ భవ పీడల బాదలలోన గూల్చె నన్,
నీ కరుణార్ద్ర దృక్కు లిడనేరవ? యేలవ నన్? రఘూత్తమా!

౬

నీ కడు సోయగంపు కృప నిల్చిన నీ కడగంటి చూపులన్
సోకగ నిమ్ము; నీ యడుగు సొంపు నిరిన్ నెఱ నమ్ము వీనిపై;
ఆకొని యీషణ త్రయము లారడి బెట్టుచు నుండె రార! రా
మా! కరుణింపు, నా వెతలు మాలిమి గావొకా? శ్రీ రఘూత్తమా!

౭

నీ కమనీయమౌ నీరులు నిండిన నీ పద నీరజాల; బెం
పై కరుణాఽమృతం బొలుకు త్వత్కమలాఽయత లోచనాల; సొం
పై కనుముద్దు గొల్పు జిగి పర్వెడు నీ నగు మోము చందురున్
నా కనులార గాంచగ నొనర్చుము; వేడెదరా! రఘూత్తమా!

౮

నీ కల సుస్మితంబు నెద నింపితి; నీ పద పద్మ రాగమున్
 చేకొని యుంటి నాతలఁపు చెంగట, చెల్వగు నీల నీరద
 శ్రీ కిరవైన నీ తనువుఁ జేర్చితి మామక మానసంబునన్;
 నా కిక నీవె దిక్కునుచు నమ్మితి కావవె! శ్రీ రఘుత్తమా! ౯

సోకగ నీపదంబు; శిల సుందరి యౌటయె వింత; చూడ కై
 తాకగ; బెండు వోలె ప్రమదాధిపు విల్లది త్రెళ్ళ వింత యో,
 నీ కమనీయ నామ మిడ నీరధిఁ గొండలు దేల వింత; భ
 క్తైక సుఖాఽవనంబులు సదా కడు వింతలెరా! రఘుత్తమా! ౧౦

ఓకరుణానిధీ! శుభ కరోన్నత సద్గుణ రత్న వార్షిదీ!
 చేకొను నన్ను; నీ చరణ సేవక దాసుల దాస దాస సే
 వా కమనీయ మానసుల భవ్య పదంబుల దాస దాసుడన్;
 సోకగ జేయు పీని పయి సొంపగు నీ కృపలన్ రఘుత్తమా! ౧౧

నాక సుఖమ్ము లిమ్మనుచు నర్మిలి వేడగ రాను నిన్ను; నా
 నా కతినంపు నారకము నార్పగ రమ్మని కోరరాను; నా
 కై కలుముల్ సుఖంబులును గల్గగఁ జేయు మనంగలేడు; కా
 నీ కరుణన్ త్వదంఘ్రులను నిమ్మను మంటినిరా! రఘుత్తమా! ౧౨

చక్కని వాడనంచు, సొగసొ తొలి పల్కుల కందలేని సొ
 రెక్కిన వాడ నంచును; విరించి పురారి సురాః యూహకే
 చిక్కని వాడ నంచు; జయ శీలుడ నంచు; జగత్స్వరూపినం
 చెక్కడ లేని గర్వమున జేరవు పిల్చిన నన్, రఘుత్తమా! ౧౩

అలసితి యీ యసహ్య ఖలు లార్పట వాక్కుటిలాలు సేయగా;
 నిలువగ జాల నీ కుటిల నీచుల వంచన లాలసాలలో;
 పలు వ్యధ లందు తాకు వడి బల్వడి సృక్క చలించె మానసం
 బలము చరిత్ర! ప్రాంజలిది వచ్చితి నీదరికే; రఘుత్తమా! ౧౪

శ్రీలలితాఽలవాల! తులసీ నళినాక్ష ప్రసూన మాలికా
జాల! వినూత్న సీల ఘన చారు తనూజ్జ్వల! లుభ్యమాన ము
గ్ధాలక లాలితోర్ధ్వ తిలకాంచిత సార్థ శశాంక పాల! సీ
తా లలనా మృదు స్మిత వితాన విలోల! నతుల్ రఘూత్తమా! ౧౫

బాల సువర్ణ చేల! పరిపంధి మదేభ భయంక రోరు బా
ణాలఘు చాప శోభిత గుణాఽకర సాహస శౌర్య శీల! భ
క్తాళి మనోనుకూల! విబుధాళి నుతోజ్జ్వల దర్మ జాల! నా
నా లులుభాఽఘ నాశకర నామ గుణాఽమల! శ్రీ రఘూత్తమా! ౧౬

వేలను మించు పాపముల వేడ్క నొనర్చి తవజ్జ బుద్ధినై;
చాలిన శత్రు షట్కముల నఖ్యత నొందితి; దుర్విదగ్ధునై
కూలితి పేక మేడలుగ కుప్పయి దుర్విషయాఽభిలాషినై;
వ్రాలితి నీ పదాబ్జముల వ్యర్థ మనస్కుడనై; రఘూత్తమా! ౧౭

1రాలెడు జీవితమ్ము; కనరాని దురంత భవేతిబాద, దుః
ఖాలయమైన దైహిక సుఖంబులు; నీ మెఱమెచ్చులౌ దురా
శాలితికానుబంధము లసహ్యములై పలు హింసలందు నన్
గూలగఁ జేసె; నిన్ శరణు గోరితి కావవె! శ్రీరఘూత్తమా! ౧౮

సీ లలితంపు పాద నళిసీ యుగళిన్ మది నిల్చు కొన్న సీ
పాలిటి భక్త లోక పద భక్తుల భక్తుల నమ్మి యుంటి; న
న్నేలు దయాంబు రాశి వని; సీరజ లోచన! చేర వచ్చితిన్;
కేలిడి చేదు కొమ్ము; పరికింపుము దీనుని నోరఘూత్తమా! ౧౯

కాలుని దున్న పోతు చిరు గంటల నవ్వడి మెచ్చుచుండి దో
షాలకు దోసి లొగ్గెడు నృశంసపు లోకము నందు నిల్వగా
జాల, నపారమైన భవ సాగర దుస్తర బాద నీది రా
జాల; భవ త్కరాబ్జ మిడి చయ్యన చేకొను నన్; రఘూత్తమా! ౨౦

శ్రీ లలరారు నీచరణ సేవలఁ గూర్పవె! యంతె చాలు; నా
కేల భవాల గోల; విసిగెత్తెను జీవిత మెల్ల; శుష్కమౌ
భేలన మందు; దుష్ట విజిగీషుల యీర్ష్యల లోకమందు; నీ
పాలిట బద్ధవాడను కృపాంబుధి! కావవె! నన్ రఘుత్తమా! ౨౦

ప్రేలితి పిన్న పెద్దనక పెల్చ నహంకృతి భూత మూన; దో
షాలకు బుట్టి నిల్లయిన షడ్రిపు యూదము నందు జేరి; దు
ర్గీలలఁగన్న మిన్ను గన లేక నొనర్చితి; నింత నైన నీ
యాలప మొంద లేక వెలియెతిని జేరితి నిన్ రఘుత్తమా! ౨౧

కాల కరాళ తీవ్రతర కాల భుజంగ మహాగ్ర దంష్ట్రికా
జాల విఘట్టనమ్ముల నసహ్యములై; బహుళ శ్లథంబులై;
కూలుచు నుండె దుర్విషయ కోటి రిరంస చలేంద్రియాలు; మో
హాలనమై మనంబు నిను హత్తదు, కావవె! నన్ రఘుత్తమా! ౨౨

కాలిచివేయుచుండుసురు గల్గని దేహము నగ్ని కాటిలో
వేళలు లేకయే యుసురు వెల్గిన దేహము నెల్ల క్రూర దో
షాలకు లొంగు చింత లనిశంబు దపించుచు గాల్చుచుండ నీ
యాలప మొంద దయ్య! హృదయంబు; కృకాత్మడరా!
రఘుత్తమా! ౨౩

నాశము లన్ని ద్రెళ్ళ నిను నార్తిన నే నిట బిల్చి పిల్చి నా
నాలుక శుష్కమయ్యెను మనంబయి యారని తృష్ణ దీప్త దు
ర్గాలన తప్తమై యెడద రంధులఁ జిక్కి దహించుచుండె; నీ
వేళ లసహ్యమాయె; గనవే! నిలుపోపని నన్; రఘుత్తమా! ౨౪

మాలిమి గావో? నామొరలు? మాదవ! నేనిట ద్రోవ దప్పి తో
డేలుల మధ్యలో మృగము డీల్పడి చిక్కిన యట్లు మేటిదో
షాలకు దోయి లొడ్డిన నృశంసుల యూదములందు జిక్కిపో
జాలక దారి తెన్ను గన జాలక పిల్చితిరా! రఘుత్తమా! ౨౫

ఉలుకవు పల్క వేమి? యెద నూనవు నా మొర; ధూర్త దు
ష్టల కవచీర్వ్య మైన కలి కాలపు లోకము నందు లిప్తయేన్
నిలువగ జాల; వేదనలు నిండెను నా బ్రతు కెల్ల; చాల నిన్
పిలిచితి; వేన వేలు నిను వేడితి; కావవె నన్; రఘుత్తమా! ౨౭

లీల ఖరాది దుర్దనుజులెల్లర నొంచితి వుగ్రమూర్తివై
వాలిని జంపి భానుజుని వర్ధిల జేసితి వాదశాననున్
రాలిచి యా విభీషణుని రక్షణ జేసితివయ్య! మత్కులిన్
గూలిచి యేలు కొమ్ము నను; గోరుచు చేరితి నిన్; రఘుత్తమా! ౨౮

కాల కరాళ మానసుడు కాక ఖలాఽసురు డాశ్రయింప, న
చ్చీలత తోడ వాని నిరసింపక వత్సలతా గుణంబులే
జాలులు వార, జాలి గొని చక్కగ నేలితి వయ్య! వీనివై
నేల దయారసం బొలుక నివ్వవు? వేడితి నిన్; రఘుత్తమా! ౨౯

కాలుచు కూలు చుంటి; కలి కాల మహా ద్రిపు షట్కు వహ్ని కీ
లాల తపించి పోయి, యవలక్షణ దుర్విషయానురక్త దో
షాలు వెలుంగు చున్న భవ సాగరపుం సుడులందు నిల్వగా
జాలక మీ పదాబ్జముల సాగిలితిన్ గనవే! రఘుత్తమా! ౩౦

ఆ లలనా మతల్లిని నహల్యను బ్రోచితి వాగుహున్ దయన్
పాలన జేసి తాళబర భామిని యెంగిలి పండ్ల మెక్కి నీ
వాలనన్ కృపన్ గనితి వాకపి భక్తుల గాచి తీవె, న
న్నేల భవ త్కృపా సరణి నేలవు? దిక్కురితిన్; రఘుత్తమా! ౩౧

పలుక వదేమిరా? సుజన పాల! పరా కిటు లేల? నాపయిన్
చిలుక వదేమి? నీకృపలు చిందెడి చల్లని చూపు జల్లులన్;
కలవర పెట్టకోయి! పడిగావులు గాచితి నీదు జాడకై
చలములు మాని వీనిపయి జాలిని జూపవె శ్రీ రఘుత్తమా! ౩౨

పేరిమి మీర గోరి నినుఁ బిల్చినఁ బల్కవు? పల్కు లన్ని బం
గారము లాయెనా? కనుల గానవు? దీనుడు చల్కు నాయెనా?
భారము తొనె బిడ్డ లిల బంగరుతల్లికి? నీకు నేను వె
న్నారము నైతినా? వెగటు వారకు దాసునిపై; రఘూత్తమా! 33

నా మది నిన్ను బిల్చి నది; నవ్య మనోహర దివ్యరాగ మై
కోమల మైన గానమయి కూర్మల కెల్లను కూర్మి ప్రాణమై
శ్రీమృదు గౌతమీ లలిత సీతల మంద్ర తరంగ నాద మై
రామ! వినంగ లేవా? కనరా! ననుఁ గావర! ఓ రఘూత్తమా! 34

నీ కమసియ రూప మెదనింపితి; నీ నగు మోము చందురున్
నా కనులార చూచు కొను నట్టొనరింపుడు; మీ పదాబ్జ సు
శ్రీ కలుగంగ జేయుడు; విశేష సుఖంబది నాకు చాలు నం
తే; కరుణింపుడయ్య! కడు దీనుడ! చేరితి నిన్, రఘూత్తమా! 35

ఈ విపులైక లోకముల నింతగ బాదయు లేక బొజ్జలో
నే విధమైన సంకటము లేర్పడ నీయక నిల్చుకొన్న నీ
కీ వెల లేని పీనిఁ బరికింపఁగ నేలుట భారమాయెనా?
పాపన మూర్తి! వీడెపుడు భారము కాదుర! శ్రీరఘూత్తమా! 36

మీరు సమర్థులైన పరమేశ్వరులే కద, శక్తి యుక్తులే
మీరిన సత్స్వతంత్రులగు మేటి సుధీరులే; యిచ్చ వచ్చి పల్
దారుల బోవువా రెటకుదారతఁ బోయినఁ బొండు, నన్ను మీ
వారిజ పాద సన్నిధిని వర్తిల నుంచుడు; శ్రీరఘూత్తమా! 37

నే నిట నీదు సొమ్మనిన నిశ్చయమౌ మృగ తృష్ణ వృత్తియౌ,
కానగ నీవు నా పతివెగా యనినన్ గగన ప్రసూనమౌ;
నే నిట నీ పదాబ్జముల నిల్చు ననందుగు మాట నిక్కమౌ;
నే నెటువంటి యుక్తులను నెంచను బ్రోవవె నన్, రఘూత్తమా! 38

: శ్రీశుభంభవతు. :

శ్రీః

స్వామి సౌందర్య వర్ణన స్తుతి

శ్రీకిరవైన నీ సౌగను;

చెన్నలరారు కృపా రసమ్ము; పెం
వై కను దమ్ము లందు కడు

వర్ధిలు చక్కదనాల మోము; మో
దాకరమైన చల్లని యు

దార కృపారస మున్న డెందమే
మో కను విందు నేసి, నను

ముగ్గుని సేయు; ప్రభూ! రఘూత్తమా!

నీవనసౌంపు; మోర భవ నీరధి తారక మైన నీ గుణ

శ్రీ విన సౌంపు; మీ కథలు చేరిచి పాడిన పాట సౌంపు; నీ
భావము సౌంపు; సత్కృపలు పర్వెడు తావక దృష్టి సౌంపు, భ
క్తావన బుద్ధులెల్ల వినుతం బగు సౌంపులురా! రఘూత్తమా! ౧

చక్కదనంబు నీ తనువు; చక్కని రూపము; సద్గుణంబులే

చక్కదనంబు లాశ్రితుల సాకెడు వత్సతా గుణంబు మే

ల్చక్కదనంబు; దర్మ మగు స్వాంతము చక్కదనంబు చూడ నో

చక్కదనాల తండ్రి! నను చక్కిడి బ్రోవవే! శ్రీరఘూత్తమా! ౨

అన్నుల మిన్న లే వలపు కన్నను; ముద్దుల చంటి పాప లే

వెన్నెల నవ్వు మోవి నిడు వింతగు తీయని ముద్దు కన్న, పా

ల్జున్నుల కన్న; తేనియల జొంపము కన్నను; వెన్న కన్న; ఓ

రన్న! త్వడీయ నామ మధురంబులే మిన్నలురా! రఘూత్తమా! ౩

నన్నుత మైన నీ తనువు చక్కదనంబులు నెన్న మిన్న; పెం
పున్న మనోజ్ఞ ధర్మముల బూని మెలుంగుచె మిన్న; నీదు సం
పన్నపు రామ రాజ్య మిల భాసీల జేసీతి వన్న మిన్న; రా
మన్న! భవ త్కృపాళి ఘన మన్నిట మిన్నర! శ్రీరఘూత్తమా! ౪

ఎన్నడొ నీ దయారసము నెప్పుడొ కాదుర! యిప్పుడేను; నీ
కన్న మరెవ్వరిన్ మదిని గానని వీనివయింతఁ జిల్క రా
వన్న! యెఱుంగకే నెఱిగి పాల్పడి చేసిన మేటి దోస మే
మున్న క్షమింపు మన్న; నను బ్రోవగదన్న! విభూ! రఘూత్తమా! ౫

అన్న! దయన్గనన్న! భవ దంఘ్రుల నాత్మన నమ్మువాడు వీ
డన్న! భవానుభూతి వెగదై నిను జేరిన భక్తు డన్న! నీ
మన్నన గన్న దాస జన మాన్యుల దాసుల దాసు డన్న! రా
మన్న! కృపామృతంబు లిడు మన్న! త్వదాశ్రితుడన్; రఘూత్తమా! ౬

విమల పయఃప్రపూర్ణ మయి వెల్గెడు నూతుల నూటి కంటె; షే
మము నిడు భావి యొక్కటియే మంచిది; భావుల నూర్లకంటె య
జ్ఞము కడు మేలు; యజ్ఞ శత సంఖ్యల కంటెను మేలు ధర్మన
త్యము లిల; వీని కంటె భవ దంఘ్రుల సేవయె మేల్ రఘూత్తమా! ౭

ఆడవుల కెల్ల వృక్షములు నందము; వానికి పూల సంపదల్
కడు బిగువైన యందములు; గాంచగ పూలకు తావులందముల్;
తడయ నిశాంబరాంగనకు తారక లందము; వాని కందమో
నుడుపతి; యాత్మ కంద మెద నూనిన నీ స్మృతు లోరఘూత్తమా! ౮

పాటకు రాగ మంద మెడ బాటయి కూడిన ప్రేమ యందమో
ఆటకు తాళ మందము; స్మృతంబుల నీగ్గులు నాతి కందముల్
మాటకు సత్య మంద; మభిమానమె యందము సజ్జనాశికిన్
సాటియె లేని నీ చరణ సన్నిధి యంద మయా! రఘూత్తమా! ౯

అడుగక జెచ్చు కొన్న మన నయ్యది ముద్దు; పసిండి పంట చే
నెడదకు ముద్దు; లందు కొననీయక నిచ్చిన నంద మయ్యదే
కడు నును ముద్దు; కాంచియును గాంచని లే వలపెల్ల ముద్దు; నీ
యడుగులు చెప్ప కిచ్చుకొని యాదుటె¹ ముద్దగురా! రఘూత్తమా! ౧౦

చిత్రము నీ స్వరూపములు; చిత్రములే భవ దీయ తత్వముల్
చిత్రము సృష్టి సంస్థితులు; చిత్రము నీ లయకృద్వి నోదముల్
చిత్రము ధర్మ పాలనము; చిత్రము భక్త పరాయణత్వ మో
చిత్ర విచిత్ర భావ! నను జేకొన చిత్రమ? శ్రీరఘూత్తమా! ౧౧

ఆవిలమయ్యె నా హృదయ మారని మోర భవైక బాదలో
తావుల దప్పె ప్రాణములు దారుణ షడ్రిపు చిత్ర హింసలో
లావు లడంగె; దుష్కలి బలంబున దుర్విషయాబ్ధిఁ దోసెరా!
నీవె శరణ్య మన్య మెద నెంచను బ్రోవవె! నన్ రఘూత్తమా! ౧౨

ఇమ్మని వేడ లేదు భవ మీదెడు నైహిక సౌఖ్య మెల్ల; రా
నిమ్మని కోరలే దెపుడు నిర్జర లోక విలాస భోగ మం
దిమ్మన లేదు, లౌకికపు తీయని కోర్కెల నెల్ల; నన్ను చే
కొమ్మను మంటి; నీదయల గోరితి నింతియె, శ్రీరఘూత్తమా! ౧౩

మండిత సద్గుణుండ వయి మా జనకాత్మజుఁ గూడి యుండి నా
దండన నిల్చి యుండినను “మా రఘు రాములె తండ్రి యంచు వే
దండము నెక్కి బేరికను దాటిగ” దాండడ డాండ యంచు బ్ర
హ్మాండము నిండ మోది విజయమ్మునఁ జాటుదురా రఘూత్తమా! ౧౪

శ్రీసతి జానకీ సతిగ; సేవలొనర్చు మదు తృతాదులౌ
దాస జనాళి వైష్ణవ విదాంవర కోటియె గాగ; గౌతమీ
శ్రీ సరి తంబరాపగను; శ్రేష్ఠ వికుంఠమె యిప్పురంబుగా
భాసీల మోక్ష దామ మిదె భక్తుల కేర్పడెరా! రఘూత్తమా! ౧౫

నీవె కదయ్య! మా కవని నిక్కపు తల్లివి; తండ్రి వీవె; మా

కీవె సఖుండ వాప్తు డవు కీర్తిత విద్యయు బంధు వీవెరా!

నీవె గురుండ వర్ధముల నిచ్చెడిదాతవు, దైవ మీవెరా!

మా విభు వైన మా గతియు మా పతి వీవె గదా! రఘుాతమా! ౧౦

—: ౦ :—

శ్రీః
శ్రీ సీతారామాభ్యాం నమః

అమ్మతో మనవి

శ్రీ శుభ వైభవంబు లెదఁ
జిందిల; పూర్ణ కృపా పరంపరల్
శ్రీ శమదాది సద్గుణపు
రీతులు చల్లని కన్ను దమ్ములం
దాశయ సిద్ధి గూర్చు; ముఖ
తామరసంబున నవ్వు లొల్క శ్రీ
దాశరదీశు రాణివగు

తల్లి! నుతింతును నిన్ రఘుప్రియా!

తల్లి! జగ త్రయంబులను దాల్చిన నేలెడి మేటి సీతమా
తల్లి! దయా రసమ్ము కను దమ్ముల నింపెడు కన్నతల్లి! మా
చల్లని కల్పవల్లి! మనసారగ గొల్పెడి భక్తు నేలగా
నుల్లము పల్లవింపఁ కడు నోర్చున జూతువదే! రఘుప్రియా!

మమ్ముల బ్రోవు మంచు బ్రతిమాలుచు దెల్పవె స్వామితోడ సీ
తమ్మ! సతీ మతల్లి! దవు దవ్వగ జేరి ప్రశాంతవేళ; తో
కమ్ముల బ్రోచు తల్లివని కాంక్షన జేరితి; నీపదాబ్జ సీ
మమ్ముల జూపి బ్రోవగదె మమ్ముల; మ్రొక్కెద నోరఘుప్రియా!

ఓరిమి మీర నే వెతల నోపని తీరును; చక్కనైన శృం
గారపు వేళ; శాంతములు గల్గిన నెమ్మది గాంచి; స్వామితో
చేరువ నొచు కూరిమినఁ జెప్పవె! సీతమ తల్లి! వీనివై
గారవ మొప్ప సత్కృపల కల్ముల జల్లవె! మా రఘుప్రియా!

అంతము లేని దుర్భరము లైన మదీయ మనో వ్యధావళిన్
స్వాంతము కెక్కు నట్లానరఁ జక్కని తీరుల రాముతోడ; నే
కాంతపు వేశలందు దమి గల్గగ లేముని నవ్వు జిల్కుచున్
చింత లడంగగా దెలియ జెప్పవె! మాజననీ! రఘుప్రియా! ౪

మోసముతోడ నీ దరికి పూనిక గల్గఁ జేరవచ్చి కా
కాసురు డెగ్గు సేసి గతి గానక నీ పద సీమ వ్రాల, "నీ
దాసు డటంచు రామునకు దాల్మిన దెల్పుచు వాని గావగా
జేసితి వంట! మమ్మెరుగ జెప్పవె! రామునికోరఘుప్రియా! ౫

చల్లని పేర్మి జల్లులను చల్లని చూపుల జల్లు చుండి రం
జిల్లగ పూల పాన్పు పయి జెల్వము లూరగ నీదు స్వామి సం
పుల్ల సరోజ పాదముల పూని సపర్యలు చేయుచుండి నా
యుల్లము లోని బాదల నయోక్తుల దెల్పవె! ఓరఘుప్రియా! ౬

అమ్మ! దయాంబు రాశివి గదమ్మ! జగన్నుత సద్గుణైక పుం
జమ్ములు నొక్కరూపమయి చక్కగ వెల్గిన దానవమ్మ! షే
మమ్ముల గోరి భక్త జన మానస మందు వసించు వమ్మ! సీ
తమ్మ! యెఱుంగజేయు నను, తావక నాధుని కోరఘుప్రియా! ౭

సంతస మున్న వేశ, సరసంబగు పల్కులు బల్కు వేశ, నీ
చెంతకుఁ జేరి ప్రేమ వివశిక్పత మానసు డాచు నీదు యే
కాంతము గొరు వేశ, గతి గల్గని మీ పద దాసుడైన నా
వంతల దెల్పి బ్రోవు మనవమ్మ! నయోక్తుల నోరఘుప్రియా! ౮

అలిగిన వేశ నీవు; బ్రతి మాలగ వచ్చిన వేశ; రామ చం
ద్రులకు; మదీయ దుర్భరపు దుస్థితి నెల్ల నెఱుంగునట్లుగా
దెలుపుము; నన్ను బ్రోవ దగు తీరుల నొట్టుల బెట్టి పల్కవే!
కలుగగ జేసి సత్కృపల గావగఁ జేయవె! నన్ రఘుప్రియా! ౯

తల్లి! దయార్ద్ర వైభవ వితాన మనోజ్ఞ హృదబ్జ వల్లి! శో
భిల్లుచు భక్త సంహతిని పేర్మిన బ్రోచెడి కల్పవల్లి! నా
యుల్లము నందు మీ చరణ యుగ్మము నిల్పితి నమ్మ! సీత మా
తల్లి! శరణ్య మీవనుచు దాల్మినఁ జేరితి శ్రీరఘప్రియా! ౧౦

రాముని ప్రక్క- ప్రేమ రస రాశిగ నిల్చి; గుణాల దొంతివై;
షేమము గోరి భక్తులను జెల్వగు సత్కరుణార్ద్ర దృక్కులన్
కోమల మానసాబ్జవయి కూరిచి బ్రోచెడు కల్పవల్లి పీ
వే మము గన్న తల్లి! కడు వేడ్కన గావవె! నన్ రఘుప్రియా! ౧౧

అంబవు భక్త లోక జగ దంబవు; దీన శరణ్య మైన భ
ద్రాంబవు: చారు సద్గుణ వితాన లస త్కరుణామృతాంత రం
గాంబవు; ధర్మ మూర్తి యగు కంజ దళాక్షుడు నైన రాము చి
త్రాంబుజ భృంగివైన వరదాంబవు బ్రోవవె! నన్ రఘుప్రియా! ౧౨

దయ గని మమ్ము నేలు మని తాల్మిన సీతమ తల్లి! రాముతో
నయమున జెప్ప వమ్మ! కరుణామృత పూర్ణ మనోజ్ఞ మూర్తివై
భయ కరమైన దుస్తర భవాంబుధి నీదగ లేని మమ్ములన్
జయ కరుడైన నీ పతికి జాటవె! మ్రొక్కెద; శ్రీరఘప్రియా!

శ్రీః

రామనామాంకిత స్తుతి

శ్రీ కమనీయ మూర్తి వని
చిత్తమునం దొనరంగ నిల్చి; చీ
కాకు లుడుల్పు వాడవని;
కారుణి కాగ్రణి వైన నీకు, నా
కౌ కలికాల దుర్విధులఁ
గాంచఁగఁ దెల్పు మటంచు నమ్మతో
నేక మనస్కునై పలుకు
నేర్చున పల్కితి శ్రీరఘాత్తమా!

ఓమ్ అను రూప వైభవము లుజ్జ్వలమై దర వెల్ల నెంచి యీ
రామ మనోజ్ఞ నామమున రంజిలు నీ లలితాఽతిరూపమై;
శ్రీ మధు రైక రూపమునఁ జెల్వగు జానకిఁ గూడి; విశ్వ సం
క్షేమము గోరి వెల్లె నని చేతమునన్ దలతున్ రఘాత్తమా!

నను గన లేవో? దాశరథి! నమ్మితి నిన్ను దయా పయోనిధీ!
అనిశ మిప్తైక భోగముల యాశలలో బడి తేలుచుండి మా
నని వెతలందుఁ జిక్కుకొని; నశ్వరమౌ ననురాగ బద్ధునై
కను గొన జాల కుంటినిను గాసిలి చేరితిరా! రఘాత్తమా!

మో మర ద్రిప్ప బోకు; కయి మోక్షుర! దీనుని దిక్కు జూడు, నీ
నామ మనోజ్ఞ వైభవ మనారత మాతృన నిల్పు కొంటి; నీ
వే మననైన దైవ మని పేర్చిన నమ్మి యనన్య చిత్తునై
యేమర కుండ గొల్చి యుడియేనని జేరితి నిన్; రఘాత్తమా!

రామ యటంచు నెమ్మదిని రంజిల నమ్మిన చిత్తశుద్ధితో
నేమరకుండ బల్కినను నింతగ పాపము లంట వంట! నీ
నామ మహాత్మ్య మెవ్వరికి నారయ దెల్వగ రాదటయ్య! ఓ
శ్యామ శరీర సుందర! దయామయ! బ్రోవవె నన్; రఘూత్తమా॥ ౪

మన్నన గన్న రాజ కుల మందలి వీరుల కన్న నీవు మే
ల్మిన్న వటన్న! మీ సుగుణ మెన్న శుభ ప్రదమౌ నటన్న! ని
న్నన్నిటఁ బెంపుసేయు శరణాగత రక్షణ సద్గుణమ్ములే
యెన్నగఁ జాలమిన్న యట! యేమని పల్కుదు నిన్; రఘూ॥ ౫

చందురు నందుఁ జూడ విరసంబగు మచ్చయు నుండు గాని నీ
యం దిసుమంత నైన నదియా కనుపింపదు చూడ నెందు; నే
మందును గాని; యున్ననది మంజులమౌ నెదవైన మచ్చగా
నుండని యందు, మంగళము¹ నొందుచు నున్నదిరా! రఘూ॥ ౬

ద్రావ మొనర్చ జేయు మెడదన్ గల షడ్రిపు రాక్షసావళిన్;
నీ విమలార్ద్ర సత్కృపల నిచ్చి భవ తృద దివ్య నీరజ
శ్రీ వితతైక నన్నిధినిఁ జేర్చుము నన్ శరణంటి నీకు; ఓ
భావజ కోటి సుందర! భవ తృద దాసుడరా! రఘూత్తమా! ౭

యతి పతు లైన వారలు ప్రియా జన బుద్ధుల నూని మోహ సం
హతుల మునింగి తీవ్ర విరహాగ్నుల దేలి రటయ్య! శ్రీశ! నీ
వితత మనోజ్ఞ రూపముల వింత లవేమిటా? తెల్ల రెవ్వరున్
స్తుత మతి నైన నాకుఁ గనఁ జూపు త్వదాకృతి నోరఘూత్తమా! ౮

మంగళాశాసనము

జయమగుగాత! మీ కెపుడు జానకికిన్ వరలక్ష్మణార్జుకున్;
జయమగుగాత! మారుతికి సాధు జనాశికి భక్త కోటికిన్
జయమగుగాత! మీ భరత సాధ్వికి¹ నాంద్ర రమా లలామకున్
జయమగుగాత! సత్ప్రజకు చక్కని నేతలకున్ రఘూత్తమా!

నీ కిదె మంగళంబు ధరణీ తనయా హృదయాబ్జ భృంగ రా
జా! కరుణైక సద్గుణ విచక్షణ మానస! రామభద్ర! భ
ద్రాకర మంగళంబులు విదాం వర లక్ష్మణ సూరి వాయుజా²
నేక విశిష్ట భక్తులకు నిత్యము గలుగత! శ్రీరఘూత్తమా!

తప్పులు నెన్ని యన్న కడు దాల్మిన మన్ననతో క్షమించి నా
నిప్పులకుంపదై తలన నిల్చిన నీభవరోగ వహ్నినే
తప్పుకొనంగ జేయుముర దాసుడ నీకృతిని నిచ్చుకొంటి రా
మప్ప! యనుగ్రహించి కనుమా కృతి నర్మిలి శ్రీరఘూత్తమా!

నా విభు వీవె యంచు మది నమ్మిన వారిని వమ్ముజేయవం
చేవిధినైన సత్కృపలఁ జెల్మిన భక్తులఁ గాతువంచు, నీ
పావనమైన దివ్యపద పద్మములందు మదీయ సత్కృతిన్
శ్రీవినుతాంగ! నుంచితిని చేకొనుమయ్య! కృపన్ రఘూత్తమా!

అస్తు సమస్త మంగళ మహాత్మ్యము లాంద్ర రమా లలామకున్
ప్రస్తుతి గన్న విశ్వమున భాసిలు భారత లక్ష్మి కెల్ల, శ్రీ
రస్తు; జగ త్రయంబులకు రాజిలు సత్య శివైక సుందర
మృస్తు; త్వదీయ కీర్తి కిల మాన్యత లస్తు; ప్రభూ! రఘూత్తమా!

1. నాంద్రరమా ప్రజాశికిన్.

ఫలశ్రుతి

ఎవ్వరు భక్తి తత్వములు నేపయి మీరఁగ నిశ్చలాత్మలై ;
ఎవ్విధి నైన నీ కృతిని నెన్ని పఠించిన నిత్య మోర్పునన్ ;
చివ్వలు బాయు వారలకు జెల్లుచు నుండు శమ క్షమాదులున్ ;
తవ్వల కొద్ది రవ్వలును దాల్మిన గల్గును; శ్రీరఘుత్తమా!

ఇహ పర సర్వ సంపదలు నింపగు జ్ఞానము బుద్ధి విద్యలున్
బహుళ వచో విలాసములు భవ్య శుచిత్వ పటుత్వ ధర్మముల్
సహనము శాంతి సౌఖ్యములు సత్య దృఢవ్రత సర్వ సిద్ధులున్
అహరహ మొప్పి యుండు కృతి సంత పఠించిన శ్రీరఘుత్తమా!

ఓం తత్సత్!

సర్వసన్మంగళాని భవంతు

ఇయ్యది

శ్రీ గౌతమీ నదీ విలసిత

శ్రీరామసాగర తీరోపాంత ప్రదేశ దివ్యమందిర విరాజమాన

శ్రీ సీతాలక్ష్మణానిలజ సంభావిత శ్రీ కోదండరామ

చంద్రస్వామివారి పాదారవిందములయందు

భక్తి పూర్వకముగా సమర్పింపబడినదై

ముగిసినది.

శ్రీ:

కవి పరిచయము

కృతికర్త :- శ్రీమాన్ నల్లదీగ శ్రీనివాసాచార్యులు, MOL.

గ్రామము : ఇందిరాల, మండలం భూదాన పోచంపల్లి, తా॥ భువనగిరి, జిల్లా నల్లగొండ.

జననము : 1933.

జననీ జనకులు : నల్లదీగ శ్రీమతి శ్రీచూడమ్మగారు, శ్రీమాన్ నరసింహాచార్యులు గారు. (ఇందిరాల శ్రీ గోదానమేత రాజగోపాలస్వామివారి శ్రీ పాదపద్మా రాధన తత్పరులు.)

విద్యాభ్యాసము : V. V. S కళాశాల, సీతారాంబాగ్, హైద్రాబాద్, S. V. O. కళాశాల, తిరుపతి.

ఉద్యోగము : 1956 నుండి సికింద్రాబాద్ మహబూబు కళాశాలలో ప్రధానాంధ్రాధ్యాపకత్వము (అధ్యాపకవృత్తి).

ఉద్యోగవిరమణము : 1992 ఏప్రిల్ లో అదే కళాశాలనుండి ప్రధానాంధ్ర అధ్యాపక వృత్తినుండి విరమణము.

విరుదము : మహబూబుకళాశాలాధ్యాపకులు, తత్ప్రధాన కార్యదర్శి (సెక్రెటరీ) మేజర్ విశ్వనాథంగారు కవి పండితసభ నేర్పరచి వారి నిర్ణయ ప్రకారముగా 'కవితాకోపిద' అను బిరుదు ప్రదానముచే ఆచార్యుల వారిని సత్కరించిరి.

సేవ : సంస్కృతాంధ్ర సాహిత్యసేవ; కవితా చిత్రకళారాధన.

అభిరుచి విషయములు : సంస్కృతాంధ్ర సాహిత్యములు, ఉభయవేదాంతములు, చిత్రకళ, కవితారాధన, నాట్యకళ.

రచయిత యితర కృతులు - ముద్రితములు :

1. శ్రీ (వీరాచల) జీడికంటి రాఘవోత్తమ శతకము 1962 (తొలికృతి)
2. శ్రీ వేంకటపతి సుప్రభాతమ్ (సంస్కృతము-బిర్లామందిరము) 1977
3. శ్రీ వేములవాడ రాజరాజేశ శతకము (పబ్బా శంకరయ్యగారు) 1978
4. శ్రీ మాధుతాత్మజ సుప్రభాతము (తాడుబండ్, నీకింద్రాబాద్) 1977
5. శ్రీ (కొడంగల్) వేంకటేశ్వర శతకప్రబంధము (దేవస్థానప్రచురణ) 1980
6. శ్రీ తాండవ మదనుడు (సుమధన్య నృత్యము-గేయప్రబంధము) 1982
7. శ్రీ మహాకాళి సుప్రభాతమ్ (సంస్కృతము-నీకింద్రాబాద్ మహాకాళిదేవి) 1983
8. శ్రీ శారదాతత్వ చింతనము (వాసర సరస్వతి) కరుణశ్రీ ప్రింటర్స్, 1983
9. శ్రీ రాఘవోత్తమ సుప్రభాతమ్ (సంస్కృతము, చైతన్యపురి దేవస్థానము) 1984
10. శ్రీ అయ్యప్పస్వామి వ్రతవిధానము శ్రీ రామా వట్టిషర్స్) 1985
11. శ్రీ రాధికామనోహరీయ ప్రబంధము (పద్యకావ్యము (8 అశ్వాసములు) 1986
12. శ్రీ రఘునందన కుశేశయ ప్రబంధము (భద్రాదిరాముడు) 1987
13. శ్రీ స్తుతివైజయంతి (పంచకుశేశయ ప్రబంధము). 1987
14. శ్రీ లక్ష్మీస్థనీంహ స్తుతివైజయంతి (యాదగిరిక్షేత్రము) 1990
15. శ్రీ స్తుతివైజయంతి (కుశేశయ చతుష్కము) 1991
16. శ్రీ భారతీ కుశేశయము (స్తుతివైజయంతి - వాసర సరస్వతి) 1992
17. శ్రీ యాదగిరి లక్ష్మీస్థనీంహ స్తుతిరత్నమాలా - గద్య ప్రబంధము - 1990
18. శ్రీ యాదగిరి లక్ష్మీస్థనీంహ ఉదాహరణ కావ్యము (తారావళి - సంస్కృతాంధములు, 1993
19. శ్రీ విబుధ సూక్తి సుధాకరము (నీతి కావ్యము) (శ్రీ రామా వట్టిషర్స్ ప్రచురణము) 1994